

BRIEF SURVEY OF HISTORY.

BY JOHN C. MARSHMAN.

PART I.

FROM THE CREATION OF WORLD TO THE DISSOLUTION OF THE
MACEDONIAN EMPIRE AND ITS ASSIMILATION TO THAT OF ROME.




BY

SRI RUGHOONATH GADGEEL.

PRINTED BY THE "DUKSHINA PRIZE COMMITTEE."

AT THE
AMERICAN MISSION PRESS; T. GRAHAM, PRINTER.
BOMBAY.

1852.



जगाचा संक्षिप्त इतिहास.

जान. सि. मार्शमन् साहेब
यांचे इंग्रजी व्रंथावरून,

भाग २.

जगाचे उत्पत्तिपासून मासिडनच्या वादशाहत गारद
जाली तोंपर्यंत.


हरी रघुनाथ गाडगीळ यांणी
मराठी भाषेत केला.

तो

दक्षिणा प्राइज कमोटी यांणी पसंत करून

मुंबईमध्ये

अमेरिकन मिशन डापखान्यांत डापिल्ह
सन १८५२.



प्रस्तावना.

ग्रंथकारानीं नाना प्रकारचे ग्रंथ करून विद्येचे संपादनाविषयीं मोठी सुलभता केली आहे, द्याणून विद्यार्थ्यांस निरनिराळे ग्रंथापासून निरनिराळ्या गोष्टींचें ज्ञान, व अनेक फायदे होतात. परंतु बारिक नजेरेने विचार करून पाहिले असतां इतर ग्रंथापेक्षां इतिहास वाचित्यानें अथवा शिकत्यानें विशेष ज्ञान होतें, कारण की त्यांत सर्व प्रकारचे विषय लिहिलेले असतात व अनेक देशांतील लोकांचा रिती व राब्यें कर्शीं होतीं व सांप्रत काळीं त्यांची स्थिती काय आहे हें ध्यानांत येतें; व प्राचीन काळीं कोणत्या देशचे लोक बलवान् होते व ते कसे झाले व दुर्बल कोण होते व ते दुर्बल कशानें झाले व कोणत्या कृत्याचे काय परिणाम झाले याचा बोध होतो. आणि त्याच गोष्टींची आपल्याशीं तुळणा करून पाहिली द्याणजे आपले सद्गुण व दुर्गुण काय आहेत हें लक्षांत येतें, व सुखी होण्यास कोणते उपाय करावे हेंही सुचतें. परंतु हिंदूलोकांमध्यें इतिहास लिहून ठेवण्याचा अथवा वाचण्याचा फारसा शिरस्ता नाहीं याजमुळे प्राचीन काळापासून आजपर्यंत द्या देशांत व पृथ्वीच्या पृष्ठभागावरील अन्य देशांत ज्या ज्या विशेष गोष्टी झाल्या त्यांचे दाखले त्यांजपाशीं नाहींत; क त्याच कारणानें ते लोक अद्यापपर्यंत अज्ञानावस्थेत गुंतून पडलेले आहेत, बाहेर निघण्यास त्यांस सामर्थ्य नाहीं. जरी त्या लोकांपाशीं प्राचीन काळचे इतिहासाचे ग्रंथ लिहिलेले आहेत, तथापि ते पुराणांतील कल्पित गोष्टींपासून निराळे नाहींत, व त्यांमध्यें ज्या ज्या देशांचीं नावें लिहिलेलीं आहेत तीं नावें फक्त पुस्तकांतच आढळतात, त्या देशांचा, ठिकाण लागत नाहीं सबव ते ग्रंथ विश्वास ठेवण्यास योग्य नाहींत.

आलीकडे इंग्रज लोकांनीं मोठे परिश्रमानें पृथ्वींतील संपूर्ण देशांतून मागील वर्तींताचे कागदपत्र जमा करून, त्यांजवरून इंग्रजी

भाषेत हजारों नवीन ग्रंथ लिहिले आहेत ते फार उपयोगीं आहेत; कारण कीं त्यांत, मनःकृत्प्रिय गोष्ठी गाळून टाकून ज्या ज्या गोष्ठी प्रमाणांनी खाऱ्या ठरल्या, त्या लिहिल्या आहेत.

सदर्हु ग्रंथ हिंदूलोकांचे, व विशेषेकरून महाराष्ट्र देशांतील राहाणाऱ्यांचे समजण्यांत येऊन, वर लिहिलेले सर्व फायदेही त्या लोकांस व्हावे द्याणून मुंबई सरकारानें उदार मनेकरून, ग्रंथकारांनी लोकोपयोगी ग्रंथ केले. तर पूर्वी पेषवाई अंमलांत शास्त्री व द्योतिषी व वेदाध्यायी इत्यादि लोकांस दक्षणा मिळत होती त्यांप्रमाणेच द्यांसही मिळेल असा ठराव करून जागोजाग जाहिरनामें लावून, इंग्रजी ग्रंथांचे तरजुमे मराठी भाषेत करण्यास उत्तेजन दिलें आहे.

हा ग्रंथांत, वर्षी, काळ, व मन्मंतरे लिहिलीं आहेत हीं हिंदू लोकांचे गणेप्रमाणे लिहिलीं नाहींत, कारण कीं इंग्रजी बुकांत ज्या ज्या देशांचे वर्णन केलेले आहे त्या देशाविषयीं हिंदू लोकांचे इतिहासांत कांहींच मजकूर लिहिलेला नाहीं.

हा ग्रंथ संस्कृत शब्दांनीं सर्वत्रांस समजण्यास अवघड असा न व्हावा द्याणून द्यांत प्राकृत, व नेहमी बोलण्यांत व लिहिण्यांत येणारे असे शब्द घालून लिहिला आहे. हा वाचून वाक्यरचनेत अथवा शब्दांत कांहीं चुक्या असल्यास वाचणारांनीं माफ कराव्या हीच सर्वत्रांस ग्रंथकाराची विनंती आहे.

पुणे
ता० १, माहे सप्टेंबर १८७२. } हरी रघुनाथ गाडगीळ.

अनुक्रमणिका.

भाग.

पृष्ठ.

१ सूष्टीचे उत्तरापासून जलप्रलयापर्यंत.	३
२ परिभाषा इतिहासाचे प्रमाणविषयीं.	४
३ काळ १;—जलप्रलयापासून ट्रोजन लढाईपर्यंत.	८
४ काळ २;—ट्रोजन लढाईपासून साइरस राजापर्यंत ग्रीक लोकांच्या परदेशातील वसाही.	३१
मिसर देश.	४७
फिनिशिया.	५१
यहुदिस्थान.	५३
अशोरिया, मिडिया, वाबिलन, व फारस.	५७
कार्थेज.	६३
रूम.	६५
सिसिली.	६५
५ काळ ३;—साइरस राजापासून शिंकंदर वादशाहापर्यंत. . .	६७
शिंकंदर वादशाहा.	९३
फारस देशाची वादशाही.	१२९
कार्थेज व सिसिली.	१४०
६ काळ ४;—शिंकंदर वादशाहाचे अंतकाळापासून किस्ताचे जन्मापर्यंत सेल्युक्स याचें राज्य.	१५२
मिसर देश.	१६५
मासिडन व ग्रीस.	१७०
यहुदिस्थान.	१८४

[REDACTED]

जगाचा संक्षिप्त इतिहास.

भाग २.

सृष्टीचे उत्पत्तीपासून जलप्रलयापर्यंत.

जगाची आणि मनुष्याची उत्थनी—मुळचा सात्विकपणा—मनुष्यमात्र ईश्वराचे कृपेंतून उत्तरले—त्यास ईश्वरानें ईडंन नामें वागेंतून काढून दिले—केन आणि एवल—मनुष्यमात्राचे आयुष्याची मर्यादा—दुष्कर्माची वृद्धि—नोहाची नौका—जलप्रलय—या सर्व गोष्टींचे वर्णन या भागात लिहितों.

सृष्टीचे आरंभीं ईश्वरानें आकाश आणि पृथ्वी हीं उत्पन्न केलीं, आणि पृथ्वीच्या रजःकणांपासून मनुष्यदेह उत्पन्न करून खास आसा आणि वृद्धि हीं दिलीं यासाठीं कीं त्याणें आपल्या उत्पन्नकर्त्ता ईश्वराची सेवा करून आनंदानें सुखोपभोगांत दिवस घालवावे. त्या आदि पुरुषाचें “आदम” असें नांव होतें. त्याच पुरुषापासून ईश्वरानें एक स्त्री उत्पन्न केली तिला “ईव” अशी संज्ञा होती. नंतर त्या उभयतांचें वास्तव्य व उपभोग यांचे साठीं ईश्वरानें ईडंन नामें एक बाग नेमून दिला यांत तीं उभयतां कांहीं काळ्पर्यंत सात्विकपणानें वागून सुखावस्थेत राहिलीं. परंतु पुढे त्यांनीं ईश्वराची आज्ञा मो-

डिली यामुळे ईश्वराची खांवर अवकृपा झाली. तेव्हांपासून तीं स्वतां आणि खांची संतति अशीं, दुःखरूप अवस्थेत व दारिद्र्यांत पडलीं. या प्रकारे जगांत पापाचा प्रवेश झाला आणि खांचा धार्मिकपणा नष्ट झाला. मनुष्यमात्राचा पहिला काळ पवित्र होता, ह्यणजे निष्कपटपणाचा होता, याविषयीं सर्व राष्ट्रांमध्ये परंपरागत कांहीं दंतकथा चालू आहेत. हिंदु लोक त्या पहिल्या काळास सत्ययुग असै द्याणतात. आणि यांक लोक यांस तें सुवर्णयुग ह्याणून माहीत आहे.

खिस्ती धर्मपुस्तकांत असें लिहिले आहे कीं, आदम आणि ईव (आदि पुरुष व आदि माया) यांणीं ईश्वराची आज्ञा उलंघिली यास्तव त्याणे खांस ईडंन नामक बागेतून काढून देऊन अशी शिक्षा ठरविली कीं, खांणीं कपाळात घाम येई तोंपर्यंत हातांनीं मेहनत करून आपले आयुष्याचे दिवस काढावे. ती शिक्षा आजपर्यंत खांची पुत्रपौत्रादि संतति भोगीत आहे; त्या प्रथमच्या स्त्रीपुरुषांपासून दोन पुत्र केन आणि एबल् या नांवाचे उत्पन्न झाले, पैकीं केन हा गर्विष्ट व ईश्वरद्रोही होता आणि एबल् हा लीन आणि ईश्वरभक्त होता. एका समर्यां त्या उभयतांनीं ईश्वरास वलिदाऱ्ये दिलीं तेव्हां खांतून ईश्वराने एबल् याचें घेतलें आणि केन याचें टाकून दिलें, यामुळे केन यास अति क्रोध येऊन त्याणे या क्षणीं उठून आपले वंधूस ठार मारून टाकिले. याप्रमाणे पृथ्वी प्रथमतः मनुष्याचे सूधिराने मनुष्यमात्राचे पूर्वजांचे प्रथम उत्पन्न झालेले पुरुषाचेच हातून भ्रष्ट झाली. पुढे आदम आणि ईव यांस अणखी संतति होऊन मनुष्यांची वृद्धि होऊं लागली. ती

वृद्धि फार लवकर व्हावी ह्यणून ईश्वरानें प्रथम मनुष्यमा-
त्राचे आयुष्याची मर्यादा हजार वर्षांची केली होती
परंतु उत्तरोत्तर कभी होऊन सांप्रत काळीं सत्तर वर्षांची
झाली आहे. जशी जशी मनुष्यांची वृद्धि होत चालली
तसेतसे अधर्म व अन्याय वाढले. शैँकडों वर्षेपर्यंत ईश्वरानें
खा दुराचारी प्राण्यांचे दोषांचे सहन केले; परंतु शेवटीं
खास क्रोध येऊन त्याणे असा निश्चय केला की, ही पतित
जात पृथ्वींतून नाहींशी करून एक पुरुष नोहा या नां-
वाचा व खाचे कुटुंब इतके मात्र पुनः प्रजा उत्पन्न कर-
ण्याकारितां राखून ठेवावे. नोहा हा सत्यधर्मी व ईश्वरा-
चा निष्कपटी भक्त होता, ह्यणून ईश्वरानें खास भलेप-
णाचे आठवणीकरितां निवडून काढून एक नौका तयार
करण्यास आज्ञा दिली, ती तयार होण्यास १२० वर्षे
लागलीं.

नौका तयार होतांच ईश्वरानें खास अशी आज्ञा दिली
कीं, त्वां आपली रुग्णी, व तीन पुत्र, व तीन सुना, आणि
हरएक प्राणिमात्राचे जातीचा जोडा याप्रमाणे बरोबर
घेऊन नावेत वसावे. याप्रमाणे सर्व नावेत जाऊन वस-
ल्यावर थोर समुद्राचे झारे फुटले, व चाळीस दिवस असा
सतत पाऊस पडला कीं, थोर पर्वतही पाण्यांत वुडाले,
आणि सर्वत्र प्राणिमात्राचा नाश झाला. नंतर ईश्वरी इच्छें-
करून पाऊस वंद होऊन पाणी उतरले, आणि नोहा
आपले कुटुंब व सर्व प्राणी यांसह बाहेर येऊन ईश्वरानें
त्यास जलप्रलयापासून वांचविले ह्यणून खाचा स्तव करून
खाचे नांवानें त्याणे बलिप्रदान केले.

जलप्रलय झाल्याचे वर्तमान स्थापित करावयास आह्मा-

पाढीं प्रथम प्रमाण धर्मपुस्तक, दुसरे सर्व राष्ट्रांच्या दंतकथा, व तिसरे भूगोलाचे हरएक भागांत हल्ळी निःसंशय खुणा दृष्टीस पडतात त्या, अशीं तीन आहेत. हा जलप्रलय सृष्ट्युत्पत्ति झाल्यावर सोळाशें छपन्न वर्षांनीं झाला.

भाग २.

परिभाषा.

इतिहासांचीं तर्वे—दंतकथा, थडगीं, शिक्के, व लिहिलेले वृत्तांत, इतिहासाची सांत काळींची—हरएक काळाचा निरनिराळा वृत्तांताया सर्व गोष्ठींचे वर्णन या दुसऱ्या भागात लिहितो.

जलप्रलय झाल्यावर ईश्वरानें जी सृष्टि पुनः उत्पन्न केली तिजविषयींचा इतिहास आरंभून, मनुष्यजातीच्या पृथक् पृथक् कुळांनीं निरनिराळे देशांत जाऊन वस्त्या केल्या, व त्या वृद्धिंगत झाल्या, याविषयीं आही पुढे सांगू; परंतु याचे पूर्वीं थोडा प्रस्ताव लिहिणे ठीक दिसते.

आध्यास मार्गील गोष्ठींची माहितगारी होण्यास धर्मपुस्तक खेरीजकरून तीन प्रमाणे आहेत, यांचा तपशील. परंपरागत दंतकथा, थडगीं, लिहिलेले किंवा छापलेले कागद पत्र.

सदरहू प्रमाणांवरून आही इतिहास सांगणार. कोणसाहि लोकांचा इतिहास दंतकथेवरून प्रथम चालू होतो, ह्यानुन प्रथमतः दंतकथेचे आधारावरून सांगतो. जसेहि दुसऱ्यानांत वेदांचीं पुस्तके आहेत यांत जें कांहीं ऐकिलें होतें तेंच लिहिलें आहे, ह्यानुन वेदास श्रुति असें

नांव पडले व श्रुति या शब्दाचाहि अर्थ तसाच होतो, द्यावरून सहज अनुमान करितां येते कीं त्या पुस्तकांत धर्म व इतिहास यांसंबंधी ज्या दंतकथा लिहिलेल्या आहेत त्या ज्या काळीं लिहिल्या गेल्या त्या काळीं खन्याच होत्या. परंतु हलीं जें कांहीं आह्मास दंतकथेवरून समजाते तें वहुधा अघटित आणि संशययुक्त असें असते; एकादी गोष्ट बहुत पिढ्या चालत जाते, व तिची दर पिढीस अशी अदलावदल होते, कीं शेवटीं मुळची तथ्य गोष्ट खोटे वर्तमानांत जाऊन मिळते; यामुळे हरएक राष्ट्रांचे कागदोपत्रीं जे वृत्तांत लिहिले आहेत त्यांत मनः-कल्पित गोष्टी आहेत. अणखी हेही दर्शविणे योग्य आहे, कीं मुळचे इतिहास श्लोकवद्द लिहिले आहेत, कां कीं मोकळ्या लिहिण्यापेक्षां श्लोकांची आठवण जाजती राहाते.

थडगीं व शिके हे इतिहासांचा काळ कायम करण्यास फार उपयोगीं पडतात; पैकीं थडगीं हीं कांहीं चमत्कारिक गोष्टींची आठवण राहाण्याकरितां वांधलेलीं असत, व त्या गोष्टीचा सारांशाही वेळेनुसार खांवर खोदलेला असे. तीं थडगीं जरी कोसळून पडलीं आहेत तरी खांजवरील खोदलेला लेख तसाच आहे. यामुळे ज्या काळांत कांहीं विशेष गोष्टी झाल्या आहेत तो काळ कायम करण्यास आहीं समर्थ आहों. शिके अडाणी लोकांचे वेळेस मार्हीत नव्हते. ते जसजशी लोकांची सुधारणा झाली तसतसे वहिवारींत आले. जे शिके थोर थोर गोष्टींची आठवण राहाण्याकरितां घडविलेले होते, आंजवरून आहीं त्या गोष्टींच्या मित्त्या कायम करितों,

व ज्या शिक्यावर पराक्रमी मनुष्यांचे चेहरे, व नावे, व वये, लिहिलेलीं होतीं त्या शिक्यांचे योगानें आही मिस्त्र्या कायम करून लिहिलेले इतिहासांतील चुक्याही नीट करितो. परंतु मार्गाल गोष्टींस खरा आधार पाहातां अक्षरांची प्रवृत्ति झाल्यावर जे इतिहास जमा केले आहेत खांत सांपडता. हे इतिहास छापण्याची युक्ति निघाल्यावर अधिक शुद्ध झाले.

जलप्रलय झाल्यावरील मनुष्यमात्राचा इतिहास पुरतेपणे समजण्याकरितां इतिहासाचे सात काळ नेमून प्रत्येक काळचा वृत्तांत निरनिराळा सांगण्याचा ग्रंथकारांनी पाठ घातला आहे, त्यास अनुसरून आही ख्रिस्ताचे पूर्वी १२०० वर्षे त्रोजन लढाई झाली था सुमारास पहिल्या काळाचा शेवट ठरवितो. याचे पहिले कारण असें आहे कीं, त्या काळाचे इतिहासांत ती लढाई ही एक विशेष गोष्ट झाली आहे, दुसरें कारण असें कीं, त्या लढाईमुळे युरोप खंडांतील राहाणारे लोक ह्यांनी आठवण राहाण्याजोगी पहिली स्वारी एशिया खंडावर केली, त्या काळांत प्रलयापासून त्या युद्धापर्यंत १२०० वर्षांच्या खवरी आहेत, व त्या काळचा इतिहास सर्व काळाच्या इतिहासांमध्ये फारच संशययुक्त आहे. दुसरा काळ ६०० वर्षांचा त्रोजन लढाईपासून साइरस राजाचे कारकिर्दीपर्यंत आहे; त्या राजानें ख्रिस्ताचे पूर्वी ७०० वर्षे एशिया खंडाचे पश्चिम भागांत प्रथमतः एक विस्तीर्ण राज्य स्थापित केले. तिसरा काळ २३० वर्षांचा, साइरस राजापासून शिकंदर बादशाहापर्यंत आहे; त्या बादशाहानें फारसदेशाचे राज्य नष्ट करून युरोप खंडाचा

वरिष्ठपणा प्रथम एशिया खंडाकर स्थापिला, तो आजपर्यंत तसाच चालत आला आहे. चौथा काळ ३३० वर्षांचा शिकंदर बादशाहाचे अमलापासून खिस्ताचे जन्मापर्यंत आहे; ह्या काळांत जगाचे पश्चिम भागचे राज्य रूमवाले करीत होते. पांचवा काळ ४०० वर्षांचा आहे. त्यांत खिस्ताचे जन्मापासून रूमची बादशाही गारद होई तोपर्यंत झालेला इतिहास लिहिला आहे. त्या काळांत खिस्त धर्म मनुष्यमात्रास जाहीर झाला, व हलींचे युरोपियन लोकांचे लोकसत्तात्मक राज्यांचीं चिन्हे दिसून लागलीं, आणि त्या काळाच्या अंतीं इतिहासाचे ज्या भागास सर्व लोक प्राचीन इतिहास असें ह्याणतात तो समाप्त झाला. साहावा काळ हा विपरीत काळ होय. कारण कीं त्यांत श्रीक लोक व रूमवाले यांणीं लोकांस सुधारण्याविषयीं ज्या विद्या व कला प्रवृत्तींत आणिल्या होत्या त्या अडाणी लोकांचे हल्यामुळे मागें पडून ढोंग आणि अज्ञान यांचा युरोप खंडांत प्रसर झाला. तो काळ रूमवाले यांची बादशाही गारद झाल्यापासून कोलंबस नामक मनुष्याचे वेळेपर्यंत आहे. ज्यांने इसवी सन १४९२ यांत नवे जग ह्याणजे अमेरिका महाद्वीप प्रगट करून युरोपियन लोकांचा जोर वाढविला. सातवा काळ ह्याणजे शेवटचा काळ, अमेरिका ह्याणजे नवे जग, हे प्रगट झाल्यापासून सांप्रतकाळापर्यंत आहे. जसा पहिले काळांत मनुष्याचे अज्ञान अवस्थेविषयीं इतिहास लिहिलेला आहे त्याप्रमाणेंच शेवटचे काळांत मनुष्यमात्राचे ज्ञान व ज्ञाहाणपणा हीं वृद्धिंगत झालीं याविषयींचा कृतांत आहे.

भाग ३.

इसाचे पूर्वी २३४४ वे वर्षापासून १९८४ पर्यंत.

काळ १.

जलप्रलयापासून त्रोजन लढाईपर्यंत.

नौका विश्राति पावली—नोहा—वेवलचा बुरुज—निमराड—निनवी—वेलस—भाषाची अदलाबदल—असारियाचे राढ्य—सिमिरमिस—तिची हिंदुस्थानावरील स्वारी—तिचा पराभव—वाविलन—मिसर देश—हरमिस—अक्षरांची मूळोत्तिज्जी—धर्मसंबंधी नेम—यहूदी लोकांची मूळोत्तिज्जी—थ्रीस देशाची प्रथम वसाहत—मिसर देशाची—मुळची सुधारणा—इजरे लाइट्स झाणजे यहूदी लोक, हे मिसर देश सोडून गेले—सिसास्ट्रिस—सिक्राप्स—क्याडेमस—डेनाअस—ग्रीक लोकांची देवपुराणे—आगोनाटिक स्वारी—क्रीटवेट—माइनास—हरक्यूलिज—थिसिस—अस—या सर्वांविषयीचे वर्णन पुढे लिहितो.

(प्रथम भागाचे अंतीं आही लिहिले आहे कीं, ईश्वरानें नोहा याजकडून नौका तयार करवून तींत तो वस्याचे कुटुंब इत्यादिकांस वसवून जलप्रलयाचे भयापासून मुक्त केले) ती नौका अरेराट नामक पर्वतावर राहिली ; तो पर्वत कोणी भूगोलवेते आर्मनिया देशांत आहे असैं ह्याणतात. परंतु बहुतकरून ती व्याकृटिया देश, जो देश हिंदुस्थानाचे वायव्य दिशेस आहे, याचे कोणी एके भागांत राहिली होती असैं वाटते. याचे कारण एक असैं आहे कीं, व्याकृटिया देश हा युरोप, एशिया, आणि आफ्रिका, ह्या तिन्ही खंडांचे मध्यभागी आहे. दुसरे कारण असैं आहे कीं, धर्मपुस्तकांत असैं लिहिले आहे कीं, प्रथमतः मानवी कुलानें पूर्वकडून येऊन वाविलन देशाचे मैदानापर्यंत प्रवास केला, आर्मनिया देश

हा बाबिलनाच्या उत्तरेस आहे, तेव्हां त्याच देशांत रा-
हिली होती असें झणवत नाहीं.

नौकेस ठरावयास जागा मिळतांच नोहा आपले
कुटुंबासहित ईश्वरआज्ञेनै खांतून बाहेर उतरून आला व
जे प्राणीमात्र खांत आश्रय पावले होते तेही सर्व निघून
आले. आणि जलप्रलय झाल्यामुळे जमीन फारच सु-
पीक होऊन वनस्पती मोठे जोरानें वाढू लागल्या. तेव्हां
खांत रान लौकर माजून या रानांत जिकडेतिकडे क्रू
जनावरे राहू लागली. परंतु निर्बळ जो मनुष्यसमुदाय
तो तोंपर्यंत एकेच भागांत राहिला होता याचे संततीची
उत्तरोत्तर वृद्धि होऊ लागली. तेव्हां त्यांस आनंदानें
एकत्र राहाणे अवघड पंडू लागल्यामुळे खांतून एक टो-
ळी सुमारे ५,००० मनुष्यांची फुटून आपले पितृस्थान
सोडून नवें स्थान सोधावयास निघाली. ती पश्चिम
दिशेस हळू हळू जात असतां शेवटीं शिनार झणजे वा-
बिलनचे मैदान येथे दाखल झाली. त्या टोळीवरोवर
कळाधिपती झणजे नोहा हा गेला नव्हता परंतु तो नौ-
केचे समीप राहात होता आणि याची संतति हिंदुस्थान,
व चीन, व याचे आसपासचे देश, खांत पसरलेली होती
असें दिसते. इकडे जे प्रवासी लोक बाबिलनाच्या मैदा-
नाकडे गेले होते ते त्या मैदानांत पोहोचल्यावर सर्वांचे
मते तेथेच राहावै असें ठरून खाणीं इमारतीचे सामान
मिळवून एक शहर, व आकाशापर्यंत उंच असा एक तु-
रुज, वांधावयाचा आरंभ केला. परंतु त्यांचा वेत सि-
द्धीस गेला नाहीं. कां कीं ईश्वरी इच्छेकरून त्यांची
भाषा पूर्वी एकसारखी होती ती निरनिराळी होऊन

मजुर लोकांस एकमेकांचे बोलणे समजेनासे झाले. यास्तव त्यांस तें काम सोडून देणे प्राप्त होऊन ते तेथून निघून देशोदेशीं जाऊन निरनिराळे जागीं राहिले. तेणेकरून पश्चिम देशाचीं पुढे होणारीं जीं मांडलिक व सार्वभौम राज्ये यांचे पाये पडले.

तथापि कांहीं मंडळी बाबिलन शहरांतच राहिली होती तींत निमराड नामे एक मोठा शूर पुरुष होता तो वहुतकरून तोच असेल कीं जो प्रथमतः त्या मंडळीचे लोकांस शिनारचे मैदानांत आणून खांचा आपण सरदार झाला. त्याविषयीं धर्मपुस्तकांत असे लिहिले आहे कीं, तो ईश्वराचे समोर मोठा बलाढ्य पारधी होता. याचा अर्थ असा होतो कीं तो आपले सोबत्यांस आसपासचे रानांतील क्रूर जनावरे मारावयास घेऊन गेला होता. कां कीं यांचा संहार केल्याखेरीज मनुष्यमात्राचे वस्तीची हद्द वाढणे अशक्य होते. यास्तव याणे याचा निःपात करून प्रथमतः बाबिलन शहर वसवून पुढे अणखी शहरे वसविलीं. बाबिलनचे राज्य सुरु हाण्याचा समय २२१३ वर्षे इसाचे पूर्वी आहे. त्या राजाने १४८ वर्षे राज्य केले. आणि तो खिस्ताचे पूर्वी वीसशे पासष्टावे वर्षीं मृत्यु पावला असे अनुमान होते. याचे मागून बेल्स नामे राजा झाला, तो याचा जवळचा नातलग होता असे दिसत नाहीं. कारण कीं त्या काळीं असी चाल होती कीं, वारस यासच गादीवर वसवावे असे नव्हते सर्वाहून जो बळिष्ठ किंवा थोर असेल खास राज्याधिकार देत असत. हा राजा स्वभावाने शांत होता व विद्याभ्यास फारच करीत असे असे दिसते. कारण कीं

याणे ६० वर्षे राज्य केले परंतु आपले आयुष्याचे सर्व दिवस जमीनीची लागवड करण्यांत व जी ज्योतिषविद्या याणेच योजिली होती ती प्रवृत्त करण्यांत घालविले. ती विद्या कालडिया देशाचे लोक बाबिलन शहरांत राहात होते यांणी शिकून लोकांचे कल्याणार्थ पाठशाळा घातल्या. त्यांची कीर्ति शैकडॉ वर्षे पर्यंत अशी चालली होती कीं, तशी कोणतेही शाळेची नव्हती.

बहुतकरून निमराड याचेच वेळेस अशार या नांवाचे मनुष्यानें प्रवाशी लोकांची एक टोळी बेबल येथून वरोवर घेऊन टाइग्रीज नदीचे पार उतरून असीरियाचे राज्य आणि याची राजधानी नीनवी यांचा पाया घातला. नंतर कांहीं दिवस यांत राज्य करून तो ज्या वेळेस निमराड याचा अंतकाळ झाला त्याच वेळेचे सुमारास मृत्यु पावला. याचे मागून नाइनस नामे राजा झाला, त्यास शूरत्व व ईर्ष्या फार होती व ज्या लढाया या काळचे इतिहासांत लिहिलेल्या आहेत त्या सर्व याणेच आरंभिल्या होया, कारण कीं प्रथमतः यास आपले राज्य वाढविण्याची इच्छा प्राप्त होऊन याणे निमराड याचे राज्यावर चढाई करून यांत आपला अम्मल बसविला. नंतर जीं मांडलिक राज्ये बाबिलन देशाचे पूर्वेस होतीं तींही याचे हाताखालीं आलीं. याप्रमाणे असीरियाचे राज्य प्रथम नाइनस याणे आपले पराक्रमानें संपादिले. तथापि याची तृपता न होऊन याणे ब्याकट्रिया (ज्या देशांत जलप्रलय झाल्यावर प्रथमतः मनुष्यमात्रांची वसाहत झाली तो) घेण्याविषयीं प्रयत्न केला, परंतु याचा वारंवार पराभवच होत गेला, तथापि शेवटीं

त्यांने आपले सेनापतीची स्त्री सिमिरमिस, हिला कुम-
केस घेऊन तिचे योगानें तो देश सर केला. नंतर
कांहीं दिवसांनीं आपण तिशीं विवाह केला. पुढे त्या
राजाचा अंतकाळ झाल्यावर ती राणी गादीवर बसली,
आणि तिणे आपले राज्याची राजधानी बाबिलन शहर
करून खांत मोठमोठाल्या शोभिवंत इमारती वांधिल्या
आणि त्यासभौवताळीं मोठा तट वांधून तें मजबूत केले.
नंतर जो बेत तिचे भ्रतारानें मुलुखच्या संपादनाविषयीं
केला होता त्यास अनुसरून आपगास इंडस ह्याणजे अट-
क नदी हिचे पश्चिमेस कोणीही शत्रु राहिला नाहीं असें
पाहून ती लढाऊ फौज जमा करून ती नदी उतरून
हिंदू लोकांवर हल्ला करण्यास गेली. तिचे फौजेची
संख्या ग्रंथकारांनीं जी वर्णिली आहे तिजवर लक्ष दिले
असतां खरें वाटणार नाहीं, परंतु खांचे लेखापासून इत-
काच वोध होतो कीं, खा काळीं तशी मोठी दुसरी को-
णतीही स्वारी झाली नव्हती. तथापि त्या लढाईत ति-
चा पराभव होऊन ती पळून स्वदेशास गेली. कांहीं
ग्रंथकार असें वर्णन करितात कीं, त्या लढाईत ती मारली
गेली. आणि दुसऱ्यांचे मत असें आहे कीं, लढाईत
तिचा पराभव होऊन परत गेल्यावर तिला तिचे पुत्रानें
पदच्युत केले. याजवरून व्हुधा असें वाटते कीं, जी
लढाई देव दैत्यामध्ये झाली असें हिंदू लोकांचे पुस्तकांत
वर्णिले आहे ती कदाचित हीच लढाई असावी. आही
पूर्वी अशी कल्पना केली आहे कीं, मानवी कुळाचा एक
भाग जोपर्यंत व्याकट्रिया देशांत राहिला आणि त्याची
वस्ती उत्तरोत्तर पूर्वेस वाढत गेली तोंपर्यंत त्याच कुळाचा

दुसरा भाग वाविलन देशांत जाऊन आवाद झाला. या-
प्रमाणे अटकनदीचीं मध्ये मर्यादा करून मानवी कुळा-
च्या मरुद्य दोन जाती एकमेकींपासून वेगळाल्या होऊन
त्यांमध्ये वर लिहिलेल्या स्वारीमुळे प्रथमतः हीच लढाई
झाली. अणखी ह्या कल्पनेवर हेही योग्य दिसते कीं
हिंदु लोकांचे तरफेने ज्या पुरुषांनीं लढाई केली खांस ते
देव ह्याणत असतील; कां कीं खांणीं जय मिळविला;
आणि ज्या लोकांनीं त्यांजबरोबर लढाई केली ते खांस
दैत्य ह्याणत असतील; कां कीं खांणीं लढाईत रकाचे
पूर वाहविले होते.

सिमिरिमिस मृत्यु पावळ्यावर अथवा पदच्युत झाल्या-
वर तिचा पुत्र निनिअस हा गादीवर बसला. खाच्या
जन्मवृत्तांताचा व त्याचे मागून तीस राजे झाले खांच्या
राज्याचा इतिहास फार संशययुक्त आहे. (यास्तव लि-
हितां येत नाहीं) शेवटीं ला गादीवर साडेना पेलस
नामे राजा झाला, तो मोठा विषयासक्त होता; खास श-
त्रूशीं युद्धाचा प्रसंग पडला तेव्हां शत्रूचे सन्मुख जाण्यास
आपणास सामर्थ्य नाहीं असे समजून त्यांने एक उंच
चिता रचून तींत आपले कुटुंब व दौलत यांसहवर्तमान
आपणास जाळून घेतले. त्यांजबरोबर असीरियाचे रा-
ज्यही नष्ट झाले याविषयींचा वृत्तांत दुसरे काळांत लि-
हिला जाईल.

आतां हा विषय कांहीं काळपर्यंत एकीकडे ठेवून
आही भाषेची घालमेल झाली ला वेळचा इतिहास सां-
गती. वेवेलचा बुरुज तयार होत असतां लोक एकमे-
कांचे वोलणे समजतनासे झाले यामुळे ते ती जागा सो-

डून बाबिलन देशाचे पश्चिमेस पृथक् पृथक् स्थानांत राहावयास गेले. त्यांत मिजराम नाऱ्ये एक मनुष्य होता तो मनुष्यांची एक टोळी आपल्या बरोवर घेऊन मिसर देशास जावयास निघाला, तो निमराड याणे बाबिलन शहरांत आपले राज्य स्थापिल्यावर तो पंधरा वर्षांनी त्या देशास पोहोचला असें वाटते. तेथें तो देश त्यास चांगला सजळ आढळल्यावरून त्याणे त्यांत त्या लोकांची वसाहत करून आपण त्यांचा राजा झाला. पुढे कांहीं दिवसांनी तेथील लोक त्यास आशिरिज या नांवाचा देव मानून पुजू लागले. तो मृत्यु पावल्यावर त्याचे सात पुत्रांनी त्या राज्याचे सात विभाग केले आणि पृथक् पृथक् विभागाचीं ते राज्ये करूं लागले. त्या सर्वांत पाश्चात्यिम उर्फ थाइअथ झणून मोठा नामांकित राजा होता तो आपले वापाचा फडणवीस होता असें प्रसिद्ध आहे. याणे ज्योतिषशास्त्राचा फार अभ्यास केला व मोठे एकायतेने मेहनत करून सर्व प्रकारच्या विद्या, कळा, वाढविल्या. आणि भाषेची सुधारणा केली. आणि कायदे स्थापून धर्मविषयीं कांहीं नेम चालू केले, त्यांचा प्रसर उत्तरोत्तर मिसर देशांत होऊं लागला, व जी लिपि प्रथमतः त्या देशांत चालत होती तीही त्याणेच योजिली होती असें छटले आहे. सारांश तो इतका ज्ञानी व परोपकारी होता, कीं हरएक विद्या व कळा त्याणे आपल्याच बुद्धीने उत्पन्न करून त्यांचा प्रसार केला. परंतु ही गोष्ट त्यास वद्धक झाली, कारण कीं त्या नांवाचे मनुष्य दरएक काळांत होतच गेले, यामुळे त्यांतून तो मनुष्य कोणता याविषयीं ग्रंथकारांसं संशय येऊन त्याचे नांवाची फार-

ज्ञानी प्रशंसा ज्ञाली नाहीं. ग्रोक लोक यास हरमिडज ह्यणत होते व सांप्रत काळचे लोकांमध्ये तो हरमिसट्रीस मेजिस्ट्रस या नांवानें फार प्रसिद्ध आहे.

बाबिलन देशांतून जे जे लोक वाहेर गेले होते त्यांनी सुमारे ह्याच वेळेस अणखी देश वसविले. कांहीं लोक केनान देशांत व कांहीं आर्बस्थानांत व कांहीं फारस देशांत व कांहीं एशिया मैनर देशांत जाऊन राहिले, परंतु जे लोक बाबिलन देशाचे पूर्वेस गेले होते त्यांविषयीं आह्यापाशीं कांहीं दाखला नाहीं.

अक्षरांचे उत्पत्तीविषयीं ज्या कल्पना लोक करितात त्यांचा अंत नाहीं. हिंदू लोक असें वर्णन करितात कीं, देवनागरी ह्यणजे वाळबोध लिपि ही अटकनदीचे पूर्वेत चीन देशाची लिपि खेरीज करून इतर सर्व लिपींस आधार आहे व ती ईश्वरापासून त्या राष्ट्रास प्राप्त ज्ञाली आहे. यास्तव त्या लिपीचे गुप्त उत्पत्तीविषयीं सविस्तर वृत्तांत समजत नाहीं, सवव आहीं तो देश सोडून अटकनदीचे पश्चिम दिशेकडील देशाच्या लिपीविषयीं लिहितो. आह्यास असें वाटते कीं, बाबिलन देशांत निमराड याचे मागून वेल्स नामे राजा ज्ञाला, त्याणे ज्योतिषसंवर्धीं गणित प्रथमतः उत्पन्न केले. याविषयींचे लेख तेथील दस्तरांत लिहून ठेविलेले होते ते शेंकडौं वर्षांनंतर शिकंदर वादशाहा याणे या शहरांत अम्मल केला तेव्हां लोकांनीं यास दाखविले. त्याविषयीं जरी लोकांचीं मते निराळीं आहेत तरी पूर्वी जीं अक्षरे चालू होतीं त्यांचे माहितगारीवरून आहीं सहज अनुमान करितों कीं त्या

लिपीची योजना प्रथमतः बाबिलन शहरांतच झाली होती. अणखी अशीही कल्पना करितां येते कीं, तीच लिपि आर्बस्थान, फारस देश, हिब्रू, फिनिशिया, इत्यादि देशांत चालत होती व त्या लिपीचीं अक्षरे हिब्रू होतीं किंवा हिब्रू लिपीचे अक्षरासारिखींच होतीं व तीं अक्षरे उजवे हाताकडून डावे हाताकडे लिहीत असत. ती लिपि प्रथमतः फिनिशिया देशांतून यवन देशांत पसरून तेथें तिची कांहीं अदलावदल झाली. नंतर तेथून इटली देशांत जाऊन तेथेही तींत अणखी कांहीं अदलावदल झाली, नंतर तेथून जसजसा रोमन लोकांचा अम्मल युरोपखंडांत वाढत गेला, तसतशी तीही सर्व युरोपांत फैलत गेली. याप्रमाणे आही वहुधा खरे कल्यनेवरून, जी लिपि आतां युरोपखंडांतील हुकूम संपूर्ण जगांत पोंचविते, तीं बाबिलन शहर म्भणजे ज्याचे अव्वल स्थानाविषयीं सध्यां वाद आहे, यांत जी योजिली होती तीच आहे, असें म्भणतों. तथापि आह्मास हेही दर्शविणे योग्य आहे कीं जीं अक्षरे मिसर देशांत व इतर देशांत चालत होतीं तीं संकेतात्मक होतीं, परंतु ती लिपि कशी उत्पन्न झाली व तिचा प्रसर कसा झाला हैं सांगावयास आह्मापाशीं कांहीं दाखला नाहीं.

सृष्टीचे आरंभीं कोणता धर्म चालत होता याविषयीं आह्मापाशीं साफ लेख नाहीं, परंतु असें दिसतें कीं, मनुष्यांचा पहिला सात्विकपणा नष्ट झाल्यावर लौकरच ईश्वरोदेशानें यज्ञयागादि कर्मे व वलिप्रदानें चालू झालीं तीं प्रथमतः कुळांत श्रेष्ठ असेल त्याणे अर्पावीं, असें ठरलें; नंतर जातीमध्ये श्रेष्ठ असेल याणे द्यावीं असा पाठ पडला;

शेवटीं थोर पदवीचा मनुष्य ह्याणजे ज्याचे कुळांत धर्माधिकाराचा हक्क वंशपरंपरेने चालत असेल त्यांने द्यावीं, अशी वहिवाट पडली. यावरून असें दिसतें कीं, ह्याचं वेळेपासून ब्राह्मण जारीची उत्पत्ति आहे व ती जात सर्व युगांत व सर्व राष्ट्रांमध्ये प्रसिद्ध आहे. जलप्रलय झाल्यावर कांहीं दिवसपर्यंत सगुण व निर्गुण ईश्वराची भक्ति चालू होती, परंतु दंतकथेपासून प्राप्त झालेले धर्मज्ञान दिवसानुदिवस कर्मी होऊन लोक ईश्वरभजनाविषयीं मनास वाढल्या तशा कल्पना चालवू लागले यामुळे ते उत्तरोत्तर अगदीं मूर्तिपूजक झाले. हिंदुस्थानांत मूर्तीची पूजा कोणते युगापासून चालू झाली याचा शोध आघास लागत नाहीं; जीं देवतांचीं नावें सांप्रतकाळीं त्या देशांत प्रसिद्ध आहेत तीं तेथील सिद्ध पुरुषांनीं वेदांत उत्पन्न केल्यावर फार दिवसपर्यंत त्या देशांतील योद्दे किंवा सिद्ध पुरुष यांचे वैलेस अगदींच माहित नव्हतीं. तथापि सिंधुनदी ह्याणजे अटकनदी इचे पश्चिमेकडील देशांमध्ये खग्या धर्माचा लोप कर्धीं झाला याविषयींचा वृत्तांत त्यापेक्षां साफ लिहिलेला आहे. बाबिलन शहरचे लोकांनीं ज्योतिषविद्या उत्पन्न केल्यावर प्रथमतः तेच लोक मूर्तिपूजक झाले. त्यांणीं स्वर्गवासी लोक ह्याणजे यह नक्षत्रादिक यांचे गर्तींची गणना केल्यावरून त्यांमध्ये ईश्वरी तेज आहे असें त्यांस भासून ते त्यांस ईश्वराप्रमाणे मानू लागले. तेब्हांपासून सूर्य चंद्र व तारे यांस देव मानून त्यांची पूजा करू लागले, या प्रकारे मूर्तिपूजा चालू झाली. त्यानंतर योद्दे व सिद्धपुरुष व राजे यांची पूजा निघाली. मनुष्यास देवतेसमान मानू लागल्या-

चा दाखला जुन्या पुस्तकांत पाहिला असतां पूर्वी बेलस-
या नांवाचे मनुष्यानें चालूडिया देशांत ज्योतिष उत्पन्न
केले याचा आहे. त्याचे नांवानें लोकांनीं एक थडगें
बांधून ते खास बेल या नांवाचा देव ह्याणून पुजूं लागले.
यानंतर पंच तत्वे व पर्वत व नद्या यांची पूजा चालू
झाली. शेवटीं नाना प्रकारचे दुर्गुणासही देवतेप्रमाणें
मानूं लागले. याप्रमाणें खन्या ब्रह्मज्ञानाचा लोप झाल्यानें
ईश्वरी पूजनाचे अगद्य कमी होऊन मनुष्ये उत्तरो-
त्तर इतके ढोंगांत शिरलीं कीं खांस पुजोचे कामास अयो-
ग्य असा कोणताही पदार्थ राहिला नाहीं.

मनुष्यास देवतेप्रमाणें मानूं लागल्यावर थोडकेच दि-
वसांनीं ईश्वरानें आब्राहीम या नांवाचा मनुष्य बाविलो-
निया देशांत राहात होता त्यास बोलावून नेऊन असें
सांगितलैं कीं माझें खरें ब्रह्मज्ञान तूं व तुझे पुत्र पौत्रादि-
क यांजपाशीं राहील. (त्याप्रमाणें झालें) पुढे आब्राहीम
याणें चालूडिया देशांत नवे धर्म उत्पन्न झाले होते यांशीं
द्रोह केल्यावरून लोकांनीं त्यास देशांतून काढून दिले.
तेहां ईश्वरानें त्यास केनान देशास जावयास सांगितलैं,
व तो देश याचे पुत्र पौत्रादिकांस वक्षीस देऊन त्यास
असें वचन दिलैं कीं, तुझ्या कुळांत कांहीं दिवसांनीं मे-
शिअस या नांवाचा एक अवतारी पुरुष उत्पन्न होऊन आपलाच देह बळी देऊन पापी लोकांचा उद्धार करील.
पुढे आब्राहीम यापासून एक पुत्र ऐजाक नामे उत्पन्न
झाला व त्यापासून जेकब नामे झाला व जेकबाचे वारा
मुलांपासून यहुदी लोकांच्या वारा जाती उत्पन्न झाल्या.
जेकब हा एके वर्षीं दुष्काळ पडला असतां आपल्या

कुटुंबासहित (केनानचे देशाहून निघून) मिसर देशास गेला. तेथें खाचा पुत्र युसुफ या देशाचा मुख्य प्रधान झाला होता, याणे यास गोशन देशांत ठेविले. हिकडे आसपासचे देशांतील लोक दिवसानुदिवस ज्याजी मूर्तिपूजक झाले, परंतु साक्षात् ईश्वराचे आराधन विशेष-करून यहुदी लोकांचे घराण्यांत राहिले.

बाबिलन शहरांतून लोक वाहेर निघून गेले होते, स्यापैकीं कांहीं लोकांनी एशिया खंडाचे पश्चिम सीमेचा जौ समुद्र आहे याचे कांठीं जाऊन जाहाजांत बसून त्या समुद्राचे पार उतरून तेथें ग्रीस नामे देश आहे यांत अम्मल केला. यापैकीं कांहीं लोक फेरा घेऊन खुषकीने श्रेस देशामधून त्या देशास गेले असे अनुमान होते. तेथें रान फारच वाढले होते, तें त्यांणीं कापून काढून जमीन साफ केली. या देशाचा दक्षिणभाग ज्या लोकांनी प्रथम वसविला, यांस “पेलासजी” अशी संज्ञा पडली. व ज्यांणीं उत्तर भाग वसविला यांस हिलेनिस असे ह्याणत असत. पेलासजी यांचे प्रथम स्थान सुमारे ज्या वेळेस आब्राहीम उत्पन्न झाला याच वेळेस इनाकस या नांवाचे पुरुषाने अरगास येथे स्थापिले. यावरून सर्व ग्रीक लोकांमध्ये अरगास हैं शहर प्राचीन असे ह्याणविते. पुढे कांहीं दिवसांनी हिलेनिस लोक पेलासजी यांजवर चढाई करून यांस यांचे मुलखांतून काढून देऊन संपूर्ण देशाची वहिवाट आपलेच नांवाने करूं लागले.

हिलेनिस लोकांची या देशांत वस्ती कायम झाल्यावर त्यांच्या चार जाती झाल्या, त्यांस डोरिक, आई ओनिक, इओलियन, आणि अटिक, अशीं नांवे झालीं. ह्या

चार जातींनीं पुढील राज्यक्रांतीमध्ये आपापले जातीचे भेद कायम ठेविले होते. शेवटीं त्याही लोकांचा अम्मल परदेशांतून सुधारलेले लोक त्या देशास आले होते त्यांचे हातून नष्ट झाला. त्या लोकांचा इतिहास आही पुढे सांगू.

आतां ग्रीस देशाचा इतिहास कांहीं काळपर्यंत महकुब ठेवून आही मिसर देशाचा इतिहास आरंभितों तो फार संशययुक्त आहे, तथापि आझी खरे प्रमाणावरून सावीत करितों कीं हाच पहिला देश, व मुळीं ह्याच देशांत विद्या व कला यांचा उत्कृष्ट होऊन लोक होषयार झाले. आणि ज्या ज्या गोष्टींनीं मनुष्यमात्राचे उपजीवन होते व भूषण वाढते त्या सर्व गोष्टी मिसर देशाचे लोकांनीं उत्पन्न करून अडाणी लोकांस शिकविल्या. ह्या देशांत कांहीं स्वतःसिद्ध फायद्याचीं लक्षणे होतीं तेणेकरून त्या लोकांचा शहाणपणा लवकरच वाढला. आफ्रिका खंडांत हाच एक देश असा होता कीं जेथें नाइल नामे एक मोठी नदी आहे तींत जाहाजें दूरवर चालत असत व त्या नदीस गंगेप्रमाणे दरसाल पूर येऊन हिंवाक्यांत जागोजाग पाणी शेष राहात असे तेणेकरून जमिनीची आवादानी होई, व दुसरे, आफ्रिका खंडांतून एशिया खंडांत अथवा एशियेतून आफ्रिका खंडांत खुषकीने जाणे झाले तर केवळ ह्याच देशांतून रस्ता होता, व तेथील लोकही मोठमोठाले व्यापार करीत होते, त्याजमुळे त्यांचे माहात्म्य चोहांकडे फार वाढले होते. तेथील वस्ती दक्षिणेकडून उत्तरेकडे स वाढत गेली व तेथील प्रीस्त घणजे धर्माधिकारी हेही हिंदुस्थानांतील

ब्राह्मणासारिखी एक पृथक् व प्रतिष्ठित जात होती. तेच लोकांस एक देशांतून दुसऱ्या देशांत घेऊन जात असत. त्या देशाचा उत्तरभाग त्या देशाचे इतर भागांपेक्षां अधिक पिकाऊ आहे. कारण कीं खांतून नाइल नदी वाहून समद्वास जाऊन मिळते.

मिजराम याणे त्या देशाची वसाहत केल्यापासून क्रिस्ताचे पूर्वी १६०० वर्षेपर्यंत खांत पंचवीस राजे झाले असें वाटते, सुमारे ह्याच वेळेस आरबस्थानांतून बिंडोईन नांवाच्या आरब लोकांची फौज येऊन त्याच्या उत्तरेकडून फलदूष देशावर पडून खाणीं गावै व खेडीं जाळून राहणाऱ्यांस मारून संपूर्ण मुलुक उजाड केला. परंतु मुख्यत्वेकरून इंजराईल याची संतति ह्यांजे यहुदीलोक हे गोशान देश हा यिसर देशाचा ईशान्येकडचा एक तुकडा आहे खांत राहात होते, खांस फारच इजा दिली. तेहां ईश्वरास दया येऊन खाणे मुसा या नांवाचा पुरुष उत्पन्न करून त्यास सांगितले कीं, यहुदी लोकांस एथून काढून कनाअन देशांत खांसाठीं स्थान नेमून ठेविले आहे त्यांत नेऊन पौंचवावै. त्याप्रमाणे मुसा याचे सोबतीने व ईश्वराचे आश्रयाने सुमारे साहालक्ष ६०००००० यहुदी लोक आपल्या बायका मुलांसुद्धां निघून वाहेर पळून गेले त्यांचा पाठलाग फिरोआ नामे राजाने केला, परंतु ईश्वराचे इच्छेकरून त्याची फौज लाल समुद्रांत बुडून नाश पावली. परंतु यहुदीलोक त्या समुद्रांतून उत्तरून पार गेले. ते रस्ता चालत असतां एक पर्वत मैट शिनाई या नांवाचा एशिया आफ्रिका व युरोप ह्या तिन्ही खंडांचे मध्यभागीं आहे, त्या-

चे पायथ्यास जाऊन पोहोंचले. तेयें वारा फार सुटला होता व विजा कडकडत होत्या व पाऊसही पडत होता, अशा समर्थीं ईश्वरानें प्रसन्न होऊन हिंब्रू लोकांचे पुढील व्यवस्थेविषयीं आपली इच्छा मुसा यास प्रगट करून मनुष्यमानाचे कल्याणार्थ एक कायदा दिला. खांत दाहा आज्ञा लिहिलेल्या होत्या. यहूदी लोकांनी पुढे ईश्वराची आज्ञा मोडिली, यास्तव खांस अशी शिक्षा झाली कीं ४० वर्षेपर्यंत वनवास करावा लागला. पुढे मूसा मृत्यु पावळ्यावर त्या लोकांमध्ये जाशूआ नाऱे मोठा चतुर योद्धा होता त्याणे खांस कनाअन देशांत नेऊन तेयें मोठमोठाल्या लढाया करून त्यांत आपला अम्मल वसविला. किस्ती धर्म पुस्तकांत ज्या देशाचे नांव कनाअन असें लिहिले आहे, तो प्राचीनकाळीं फिनिशिया देशाचा एक भाग असून जगांत मोठा सुधारलेला मुळीच होता, व त्याची वसाहत प्राचीनकाळीं हेम याचे संतरीपैकीं जे लोक बाबिलनचे मैदानांतून वाहेर नवे स्थान पाहावयास गेले होते खांणीं केली होती. तो देश भूमध्यसमुद्राचे पूर्वेचे कांठावर आहे, व त्याचे दक्षिणेस मिसर देश आहे. मिसर देशांत ज्या ज्या विद्या उत्पन्न झाल्या त्या त्या फिनिशिया देशांत तरित प्रवृत्त होऊन तेयें पुन्या झाल्या. तेथील राहाणारे लोक मोठा व्यापार व सावकान्या करीत होते, यामुळे त्यांस कागद पत्र लिहावे लागत, ह्यानुन त्यांणीं परिश्रम करून लिहिण्याचे विद्येची सुधारणा केली; व समुद्राचे कांठावर त्यांचा अम्मल फार दूरपर्यंत व्हावा ह्यानुन ते तरीचा व्यापार करूं लागले. यामुळे खांचे दबलतीची व शाहाणपणाची वृद्धि

झाली, व खांचीं मनेही थोर मोहिमानीं दृढ झालीं. सदरह कारणावरून फिनिशिआ देशाचा शाहाणपणा जसा वाढला होता तसा पृथ्वीवरील इतर कोणतेही राष्ट्राचा वाढला नव्हता, व खांतील राजधानी टायर शहर यास समुद्राची राणी अशी संज्ञा प्राप्त झाली होती.

आरब लोक मिसर देशांत जाऊन तेथील राहाणारे लोकांवर फारच जुलूम करूळ लागले होते, परंतु मिसर देशचे दक्षिण विभागांतील थीबूस शहरचे राजानें त्यांस मुलकांतून काढून दिले. नंतर थोडकेच दिवसांनी मिसर देशांत शिसासट्रिस या नांवाचा एक मोठा प्रतापी राजा उत्पन्न झाला, तसा पूर्वी कधींही झाला नव्हता. ज्या ज्या गोष्टी खाजविषयीं इतिहासकर्त्यांनी लिहिल्या आहेत त्या विश्वास ठेवण्याजोग्या नाहींत, परंतु इतके खरे आहे की, ह्यामारे मिसर देशांत जे जे राजे झाले त्या सर्वांपेक्षां खाचें राज्य थोर होते. त्यांने त्या काळीं जगांत जे जे मुलुख प्रसिद्ध होते खांत तरीनें व खुषकीने जाऊन आपला अम्मल केला. आणि आठवण राहाण्याजोग्या मोठमोळ्या इमारती बांधून आपल्या जन्मभूमींतील राष्ट्रांचे नांव उजेडास आणिले. तें तो मृत्यु पावळ्यावर फार दिवसपर्यंत चालले होते. त्या देशांत आरब लोक येऊन जुलूम करूळ लागले असतां शहरांतील थोर थोर लोक होते ते तो देश सोडून बरोवर अणखी बहुत लोक घेऊन वाहेर ज्या ज्या देशांत वस्तीची पातळाई होती खांत जाऊन राहिले. तेणेकरून जो शाहाणपणा मिसर देशांत होता तो अडाणी लोकांचे मुलुकांत पसरला व लोकांस तरबियत देण्याचे उपाय असे

जोराने वाढले कीं कांहीं दिवसांनीं मिसर देशांतील क-
वा व विद्या मार्गे पडल्या.

ह्या प्रवासी लोकांपैकीं सिक्राप्स या नांवाचा मनुष्य
हा सर्वांचे अगोदर निघून गेला होता तो आपले सोबत्यांसहित श्रीस देशांत येऊन अटिका शहरांत राहिला.
नंतर तेथील अडाणी लोकांमध्ये मिसर देशांचे ज्ञान प्रवृत्त करून नांगर कसा चालवावा है खांस शिकविले,
व कायदे स्थापून जो लौकिक अटिका शहरांचे लोकांनीं
पुढे मिळविला याचा पाया घातला.

सिक्राप्स याचे मागून सुमारे ६३ वर्षांनीं क्याडमस
या नांवाचा मनुष्य मिसर देशाहून दुसरी एक टोळी प्रवासी लोकांची वरोवर घेऊन अटिका शहराजवळ थी-
व्स नामे शहर आहे तेथे येऊन पोहोचला. याचा वाप ज्या वेळेस सिक्राप्स हा मिसर देशांतून निघून गेला
याच वेळेस निघाला होता. परंतु तो फिनिशिया देशांत राहिला होता यामुळे क्याडमस यास मिसर देशांचे ज्ञान असून अणखी याचे पुरवणीकरितां फिनिशिया देशांतीलही ज्ञान प्राप्त झाले. त्यांने प्रथमतः वो-
खिया देशास येऊन तेथील राहाणाऱ्यांचा पराभव करून थीवळ शहराचा पाया घातला. तें शहर वाढतां
वाढतां कांहीं दिवसांनीं या प्रांतांत सर्वांहून मोठें झाले.
याशिवाय क्याडमस यांने फिनिशिया देशांतील लिपि
श्रीस देशांत चालू करून त्या अक्षरांचा डौल उत्तरोत्तर
श्रीस देशांचे डौलाशीं मिळविला. नंतर कांहीं दिव-
सांनीं लोक ती लिपि डावे हाताकडूस उजवे हाताकडे
लिहूं लागले. पुढे श्रीस देशांचे कवी व इतिहासकर्ते

व दैवज्ञानी लोक यांणीं जे ग्रंथ केले तेही त्याच लिपींत लिहिलेले होते व जरी खांचे मागून दुसरे नवे नवे ग्रंथ झाले तरी अद्यापपर्यंत त्या देशांत वाक्यरचनेविषयीं ते ग्रंथ उत्कृष्ट नमुने आहेत.

सुमारे ह्याच वेळेस डेनाअस नामे एक पुरुष मिसर देशांतून निघून आरगास शहरांत येऊन राहिला, आणि त्याणे तेथील राज्यकारभार नियमित केला. ह्यावरून बहुदा असें दिसतें कीं, याच वेळेस किंवा पाठीमागून कांहीं दिवसांनीं ग्रीस देशांतील इतर राज्यामध्ये राज्यकारभार नेमाने होऊं लागले. याप्रमाणे जे सरदारलोक मिसर देशांतून ग्रीस देशांत पळून आले होते, खांचे उपदेशाने ग्रीस देशांतील अडाणी लोक अज्ञान अवस्थेतून मुक्त होऊन यांणीं सुमारे २०० वर्षांचे अवकाशांत सिक्राप्स याणे या सुधारलेले देशाचे पुढील थोरपणाविषयीं वंदोबस्त केला. ह्याच संधीस ग्रीस देशांत आँमफिक्शनचिकचेरी ह्याणजे संपूर्ण राष्ट्राची सभा, हिची स्थापना झाली. ती ज्या मनुष्याने केली याचें नांव थरमापिलि नामे घाटी येथें लिहिलेले आहे. या मनुष्याने ग्रीस देशांतील सर्व राज्यांतील वकील बोलावून राष्ट्राची तारीफ केली तेणेकरून सर्वांचा एकोपा झाला.

कांहीं ग्रंथकार असा तर्क वांधितात कीं, ज्या काळीं मिसर देशांतून थोर थोर लोक निघून परदेशांत राहाव्यास गेले, याच काळीं ग्रीक लोकांचीं देवपुराणे उत्पन्न झालीं व बुपिटर नामे ब्रह्मा ह्याणजे खांचे देवतांचा उत्पन्नकर्ता, ह्याचाही याच काळीं उदय झाला. तो पूर्वीं क्रीट देशाचा राजा होता व ज्या विद्या याणे

संपादित्या होत्या त्या ज्या युगांत तो उत्पन्न झाला त्या
युर्गीं दुर्लभ होत्या. तो ग्रीस देशांत प्रवास करीत अ-
सतां तेथील अर्धवट सुधारलेले अडाणी लोक त्यास प्रथ-
मतः योत्थासमान मानून पुढे कांहीं दिवसांनीं देवतेप्रमाणे
भजूं लागले. हा तर्क खरा असो किंवा खोटा असो,
परंतु यांत अगदीं संशय नाहीं, कीं ग्रीक लोकांच्या
देवतार्चनांत सर्व मनुष्येंच होतीं. यांत कांहीं अधिकार
व झाहाणपणा व शूरख असून तीं परोपकारींही होतीं.
यामुळे सर्व लोक यांस मान देत असत. पुढे काळग-
तीने यांचे पूर्व वृत्तांतांचा लोप झाला तरी कर्वींनीं यांस
देवतांचे पदवीस चढविले.

ग्रीस देशांत धर्मसंबंधीं गुह्य गोष्ठी केवळ ब्राह्मण
जातीचेच स्वाधीन असत, व त्या ब्राह्मणांचे कांहीं
हक सरकारांत असून त्यांस जमीनीही जाहागीरी हो-
त्या. त्यास प्रमाण क्रिस्तीर्धर्म पुस्तकांत असें लिहिले
आहे कीं, मिसर देशाचे ब्राह्मणांचे जमीनीवर कर नव्हते
व हा नेम हिंदुस्थानांतही चालत होता. जर काल-
डियन देशाचे चालू कागद पत्र आमचे हातास आले
असते तर बहुतकरून तसेच नेम तेथेही चालू होते
असें आहास दिसून येते. सदरहु देशांत लिपीचे ज्ञान
बहुतकरून ब्राह्मण लोकांमध्येंच होते, झणून राज्या-
मध्ये त्यांचे आधिपत्य फार वाढून ते मनास येतील तशीं
पुराणे योजून अविद्वान लोकांस हीं ईश्वरानेंच केलेलीं
आहेत असें सांगून फसदीत होते, व धर्मकृत्ये याहांचे
गतीवरून चालत होतीं व त्या गति समजण्याची विद्या
केवळ ब्राह्मणच जाणत होते यामुळे यांचा इतर लोकां-

वर दाव राहात होता. त्याविषयीं अणखीही एक मोठे प्रमाण आहे की, हिंदुस्थान, मिसर, ग्रीस, आणि चालडिया ह्या देशांतील धर्मशास्त्रे तेथील धर्माधिकारी जे ब्राह्मण त्यांणींच योजिलीं होतीं, व खांचा मुख्य हेतू हाच होता की, धर्म गुप्त ठेवून इतर लोकांस कधीं कधीं उघड करून सांगत जावै ह्याणजे आपलें आधिपत्य खांजवर राहील.

ह्या सर्व गोष्टींमुळे इतर लोकांमध्ये ढोंग व अज्ञानपणा वाढून ब्राह्मण लोक त्यांजवर मनास वाटेल तसा हळूम चालवीत होते.

मिसर देशाचे लोकांची वसाहत श्रीस देशांत झाल्यावर कांहीं दिवसांनीं तो देश अज्ञानावस्थेपासून मुक्त झाला. त्या वेळेपासून ट्रोजन लढाईपर्यंत विशेष वारदादी झाल्या त्यांचा वृत्तांत फार संशययुक्त आहे. तथापि त्या काळचे शुद्ध केलेले इतिहासांत एक स्वारी प्रसिद्ध आहे, तिला “आरगोनाटिक स्वारी” असेही घणतात.

थेस्क्ली देशांतील राहाणारे लोक हे प्राचीन काळापासून जाहाजांची कामें करीत होते यामुळे समुद्रांतील जोखिमेचीं कामें करण्यास ते समर्थ होते. एके समर्थीं जेसन या नांवाचे मनुष्यास कांहीं कारणावरून अगत्य पडून त्याणे एक जाहाज बहुत रूपये खर्च करून तयार केले. त्यासारखें पूर्वीं कोणीही केले नव्हते. त्या जाहाजांत तो मोठे मोहिमेचे उमेदीनें बसून तें हाकारून युक्साइन समुद्रास गेला आणि तेथें नाना प्रकारचीं जोखिमेचीं कामें करून त्यांत यश मिळवून त्याणे व त्याचे

सोबत्यांनी मिळून कोलचिस देशाचे राजाची मेडिया नामे कन्या बळात्काराने काढून आणिली. ते माघारे येत असतां जे देश पूर्वी फारकरून कोणास माहीत नव्हते ते त्यांणीं पाहून तेयें मोठमोठालीं दुर्घट कामे केली. ही स्वारी त्या काळीं सर्वाहून मोठी व शौर्याची होती, तिचें कर्वींनी वर्णन करून अलंकारार्थ त्यांत अशा खोऱ्या गोष्ठी मिळविल्या आहेत कीं, खेरे वर्तमान खोटे वृत्तांतापासून वेगळे करूं असा आह्यास अगदीं भरवसा नाहीं. जेसन व त्याचे सोबती हे कोणी देवतांचे संबंधीं आहेत असे लोकांनी ठरवून त्यांचीं नावें प्रीस देशांतील योत्थ्यांचे पटांत लिहिलीं. यावरून आह्यास असे वाटते कीं, अमेरिका ह्यांजे नवे जग याचे प्रसिद्धीचें वर्णन करण्यास ईश्वराने श्रीस देशाचे कर्वींस नेमले असते तर आहीही कोलंबस आणि त्याचे सोबती यांस जेसनाप्रमाणेच मानितो.

आरगोनाटिक स्वारी झाल्यावर थोडकेच दिवसांनी विओशिया देशांतील थिब्स नामे शहर हें श्रीस देशांतील सर्व शहरांहून अधिक लौकिकास आले. काहीं कारणावरून सात शहरचे रजवाडे यांणीं एकदिल होऊन त्या शहरचे लोकांशीं लढाई केली. याचा परिणाम विशेषसा झाला नाहीं, परंतु एके सामान्य गोष्ठीसाठीं इतके रजवाड्यांमध्ये एकोपा झाला हें त्यांचे पुढील ऊर्जितकाळाचे चिन्ह दिसते.

क्रीट नामे बेट व त्यांतील माइनास नामे कीर्तिमान राजा ज्याणे श्रीस देशांत प्रथम कायदे करण्याची रीति उत्पन्न केली त्यांचा वृत्तांत ह्या इतिहासाचे काळांत

लिहिणे जरूर आहे. क्रीट बेट हैं श्रीस देशापासून थोडे दूर आहे व याचे आसपास मिसर व फिनिशिया हे दोन्ही देश आहेत. ह्या दोन्ही देशचे लोक प्राचीन काळीं इतर राष्ट्रांचे अगोदरच सुधारलेले होते, व याच दोन्ही देशांपासून क्रीट बेटाचीही सुधारणा झाली. परंतु माझनास उत्पन्न होई तोंपर्यंत त्या बेटाची फारशी कीर्ति वाढली नव्हती. त्या राजाने आफले पराक्रमाने किंवा वंशावलीचे अनुक्रमाने राज्याधिकार मिळवून आपले प्रजेची सुधारणा करून श्रीस देशाचे कल्याण करण्यास उद्योग केला. त्या काळीं श्रीस देशाचे समुद्रांत लुटाऱू फार उपद्रव करीत होते. यास्तव याणे जाहाजांचा एक समुदाय तयार करून खांस नाहीसै करून टाकिले. याचे राज्यांतील लोक अर्धवट शाहाणे होते, ते कायदा किंवा कळाकौशल्ये जाणत नव्हते, ह्याणून याणे याचे मनांत ज्ञान संपादन करण्याविषयीं आस्था उत्पन्न करून एक कायद्याचे पुस्तक तयार केले. यास जसे सांप्रत हिंदु लोक मनूचे शास्त्रास मानितात त्याप्रमाणेच श्रीस देशाचे पुढील काळचे लोक मानीत होते. याशिवाय याणे राज्यकारभार करण्याची जी रीति त्या बेटांत स्थापिली होती ती ह्या सुधारणा कायम करण्यास फारच लागू पडली. सदरहू कायदे व क्रोट बेट यांजवर लक्ष देऊन यवन ह्याणजे श्रीक लोक हे नेहेमीं आश्वर्य करीत असत. तो राजा मृत्यु पावऱ्यावर कवींनीं त्यास बृहस्पतीचा पुत्र ठरवून त्यास यमलोकाचे न्यायाधिशीचे पदवीस पोहोंचवून याचे आयुष्याचा वृत्तांत फार विभूषित केला.

माइनास राजाचे मागून श्रीस देशांतील योद्धे उत्पन्न झाले. त्या देशांत कांहीं कायदे वहिवाटींत नव्हते, व कांहीं पुरे व्हावयाचे होते, यामुळे तेथील शूर पुरुषांस परिश्रम करण्यास सवड सांपडली. आणि याच कारणाने त्या देशाचे बडे लोकांचे मनांत मोठमोठाले जोखिमेचे कामाविषयी हौस उत्पन्न होऊन तीं कामे यांणीं स्वदेशीयांचे कल्याणार्थ कबूल केलीं. परंतु फारक-रून लौकिक संपादन करण्याकरितां आंगावर घेतलीं होतीं. त्यानंतर त्यांचे करामतीविषयीं भाट लोक गीते गाऊं लागले, तेणेकरून त्यांचे शौर्य वृद्धिगत झाले. त्या सर्वामध्ये हरक्यूलिंज नामे मोठा नामांकित योद्धा होता, त्याचे करामतीचा वृत्तांत लिहिला आहे तो खरा मानून त्यांचे वर्णन करू लागले तर ह्या संक्षेपयुक्त ग्रंथांत जागा पुरणार नाहीं, सबव लिंहितां येत नाहीं. त्याचे मागून थिसिअस या नांवाचा एक योद्धा उत्पन्न झाला, त्याणे क्रीट देशांत प्रवास करून माइनास याचे कायदे शिकून ते त्याणे आपले अटिका देशांतील राज्यामध्ये चालू केले, तेणेकरून कांहीं वर्षांनीं त्या शहराचे माहात्म्य वाढले. ह्या पुरुषाचे युद्धाविषयीं कवींपाशीं ग्रंथ लिहिलेलेच आहेत, परंतु तो राजा मोठा परोपकारी होता, यास्तव त्यांचे नांव या ठिकाणीं दर्शविणेयोग्य आहे. त्याचे मागून जे योद्धे झाले त्यांचे सामर्थ्य व शाहाणपण विचित्र होते ते त्यांणी निरनिराळे पद्धतीने श्रीक लोकांचे सुखदुखार्थ खर्च केले. ह्या योत्यापासून दुर्घट कामांचा हौसला बडेलोकांमध्ये आपोआप पसरला, तेणेकरून राष्ट्रांच्या हिंमती वाढल्या. त्या अशा

कां, जसे जसे लोक सुधरत गेले तशी तशी आपसामधी-
ल फूट नाहींशी होत गेली, व राष्ट्राचा धर्म व राज्यनीति
व मसलत एक झाल्यानें सर्वांमध्यें एकोपा होऊन ज्या दु-
र्घट कामांत संपूर्ण हिलेनिस्टिक जातीचे लोक सामील
होतील तें काम पतकरावयास श्रोक लोक सिद्ध झाले.
सदरह गोष्टींचा मुद्दा द्राय शहरचे लढाईत आपोआप
दृष्टीस पडला. त्या लढाईचा वृत्तांत आही इतिहासाचे
पुढील काळांत सांगू.

भाग ४.

क्रिस्ताचे पूर्वी ११८४ वर्षांपासून ५६० वर्षांपर्यंत.
काळ दुसरा.

द्रोजन लढाईपासून साइरस राजाचे कारकीर्दीपर्यंत.

एशिया मैनर—द्राय—द्रोजन लोकाची लढाई—जोरअन लोकाची
स्वारी—ओलिंपिया येथील तमाशे—लोकसत्तात्मक राज्याची स्थापना—स्पा-
र्टा—लाइकरगस—आथेन्स—सोलन—या सर्वांविषयीं वृत्तांत पुढे लिहितो.

इतिहासाचे दुसरे काळांत आही इजिप्ट ह्यणजे
मिसरदेश व जुडिआ ह्यणजे यहूदिस्थान व असीरिया
व बाबिलन् यांचा इतिहास हीं राज्ये साइरस राजाचे
राज्यांत मिळत तोंपर्यंतचा लिहून ग्रीस देशांतील लो-
कसत्तात्मक राज्याची सुधारणा होऊन यांचा अधिकार
वृद्धिगत झाला व फारस देशांत साइरस राजानें राज्य

स्थापिले यांविषयीं वर्णन करूं आणि रुग्म कार्थेज्य सि-
सिली आणि स्पेन या सर्व राज्यांचे मुळोदयाविषयींचा
वृत्तांत मागाहून सांगू.

एशियामैनर देश झणजे एशिया खंडाचे पश्चिम-
भागाचा एक तुकडा हा ग्रीस देशाचे समोर आहे व त्या-
ची वसाहत ज्या पुरुषांनी केली त्यांची व ग्रीक लोकां-
ची उत्पत्ति एकच पुरुषापासून आहे असें दिसते. तो
देश पृथ्वीच्या पृष्ठभागावर सर्वाहून सुंदर आहे व त्यांत
ज्या शहराची वसाहत प्रथम झाली त्यास ट्राय असें ह्य-
णतात. त्याचा पाया डारडेनस् राजाने इडा नामे टें-
कडावर घालून कांहीं दिवसांनीं त्याचे भौंवतालीं तट
बांधिला. तो इतका मजबूत होता की, त्यास लोक ई-
श्वरीकृत्य असें ह्यणत असत. त्या राजाचे मागून पांच
राजे होऊन साहावा राजा प्रायम नामे गादीवर बसला.
त्याचा पुत्र पारिस, हा जाहाजांत बसून दुसरे लोकांचे
जाहाजांची लूट करावी ह्याणून ग्रीस देशांत गेला असतां
त्याणे स्फार्टा देशाचा राजा मिनिलेअस याची भेट घे-
तली, तेव्हां त्या राजाने पारिस यास मेजवानी केली,
परंतु त्याणे त्याचा कांहींच उपकार न मानून त्या राजा-
ची हिलिन नामक राणी हिला तेथून काढून घेतली व
अणखी कांहीं दवलतही घेऊन तो स्वदेशास परत आ-
ला. इकडे असें वर्तमान झालें की, मिनिलेअस राजास
ह्या गोष्टीची खबर लागल्यावर तो व त्याचा भाऊ आगे-
मेमनन याणीं प्रायम यास त्या अनुचित कर्माबदल शि-
क्षा करावी ह्याणून स्वदेशीय लोकांचे मनांत ईर्षा उत्पन्न
केली. ते लोक युद्ध करावयास सिद्ध झाल्यावर अगे-

मेनन याणे एक लाख फौज व श्रीस देशांतील सर्व योद्धे यांसह जाहजांत बसून एशिया मैनर देशास जाऊन ट्राय शहरास वेढा घातला. तेथें दाहा वर्षे लढाई चालून शेवटीं तें शहर श्रीक लोकांनी घेतले. याविषयीं जरी ग्रंथकार असें वर्णन करितात, कीं श्रीक लोक त्या देशांत राहू लागत तोंपर्यंत तें हस्तगत झालें नव्हतें, तथापि हें खचित आहे, कीं दाहा वर्षांनीं तें शहर युक्तीने खाली होऊन ट्रोजन लोकांचा अधिकार अगदीं नष्ट झाला. नंतर ते विजयी लोक मोक्षा धुमधामीने श्रीस देशास परत आले, परंतु मागे जबरदस्त लोक यांच्या गाद्या वळकाऊन बसले होते असें यांणीं पाहिले. यामुळे यांस लोक सामोरे यावयाचे ते न येतां असें झालें कीं, यांस आपलीं वतने सोडून दूर देशांत आश्रयाचीं स्थाने पाहावीं लागलीं. याप्रमाणे यांणीं जें दुःख ट्रोजन लोकांस लढाईत दिले होतें तें, ते लोक स्वदेशास परत आल्यावर यांस प्राप्त झालें. ट्राय शहराची लढाई क्रिस्ताचे पूर्वी ११८४ वे वर्षी झाली. याविषयीं होमर नामे कवीने वर्णन केले आहे. तो कवी त्या काळचेच कवींमध्ये श्रेष्ठ होता असें नाहीं, परंतु याचे मागून श्रीस देशांत जे जे कवी झाले यांत याचे साम्यतेचा कोणीही झाला नाहीं.

ट्राय शहर नष्ट झाल्यावर ऐशीं वर्षांनीं हिरेकाइडा ह्याणजे हरक्यूलिज नामक योत्थ्याचे वंशजांची स्वारी झाली. ते लोक पूर्वी बहुत दिवसांपासून आपले स्वदेशांतन काढून दिलेले होते ते डोरिस देशाचे शूर पाहाडी लोकांमध्ये पाहुण्यासारिसे कांहीं वर्षेपर्यंत राहिले होते. शेवटीं असें झालें कीं, या कुळांतील मुख्य पुरुषांनीं

या पर्वतावरील राजाचे कन्येशीं विवाह केला, तेणेकरून याचा अधिकार वाढून याणें आपले पूर्वजांचा मुलुख पुन्हा घेण्याचा निश्चय केला. ह्या कामासाठीं पूर्वीं याचे वंशांतील लोकांनीं वहुत परिश्रम केला होता, परंतु तो सिद्धीस गेला नाहीं. या वेळीं सर्व हिरेळाइडा लोक यांणीं आपले फौजेनिशीं बाहेर निघून पिलोपोनिसस ब्यणजे ग्रीस देशाचा दक्षिणभाग याजवर चढाई करून एकेया आणि आरकेडिया हे दोन मुलुख खेरीज करून बाकीचा सर्व मुलुख सर केला. या स्वारीस “डोरियन लोकांची स्वारी” असें ब्यणतात. या स्वारीमुळे पिलोपोनिसस देशांत राज्याची अगदीं घालमेल होऊन हिरेळाइडा लोकांनीं मुळचे राजे व यांचे प्रजेपैकीं वहुत लोक यांस काढून दिले, आणि मुलुख आपसांत वांटून घेऊन बाकीचे प्रजेस दासपदवीस मिळविले. ही गोष्ट या काळीं फार वाईट झाली होती, तथापि परिणामीं तिजपासून फार चांगले फळ झाले. तें असें कीं, पिलोपोनिसिअन् लोकांस हिरेळाइडा लोकांनीं यांचे जन्मभूमिकेतून काढून दिले असतां जे मुलुख ट्रोजन लढाईमध्ये यांचे पाहाण्यांत आले होते यांतून फिरतां फिरतां शेवटीं एशियामैनर देशांत याणीं जागोजाग वस्त्या केल्या. यांचीं पुढे शाहरे होऊन तीं मोठे महल्यास आलीं.

इकडे पिलोपोनिसस देशांतील लोक दिवसानुदिवस अज्ञानी अवस्थेत पडू लागले असतां जे लोक यांणीं आपले गुलाम केले होते ते वारंवार बंडे करू लागले, यामुळे या सरदारांचा अधिकार कमी होऊन ते आपसांत लढाया करू लागले. तेणेकरून संपूर्ण पिलोपोनिसस

देशांत फूट व दुःखोत्पत्ति उत्पन्न झाली. ह्या प्रसंगीं ग्रीस देशाचे नैऋत्य दिशेस इक्किस नार्मे सुभ्याचा इफाइट्स नार्मे राजा याणे पिलोपोनिसस देशांतील बखेडे मोडून तेथें स्वस्थता करावी, असा निश्चय करून डेल्फी शहरांतील देवरुद्धीण साध्वी खी, जिचा चमत्कार संपूर्ण ग्रीक लोक मानीत असत, तिला हा ईश्वरीक्षोभ कोण्या रीतीने शांत होईल असे विचारण्यास एका मनुव्यास पाठविले. तिणे सांगितले कीं, ओलिम्पिया येथील तमाशे पुन्हा चालू करावे आणि आपसांतील बखेडे नार्हीसे करून सर्व राष्ट्रांने एकत्र होऊन तो तमाशा करण्यास उद्युक्त ब्हावें ह्याणजे शांतता होईल. याप्रमाणे या राजांने तत्काळ लढाया महकुब करण्यास सर्व राजांस खबर देऊन राजेरजवाडे व थोर थोर लोक यांची ओलिम्पिया येथें सभा करून तेथें राष्ट्रांचे हित होण्यासारिखा तमाशा करविला. याचा परिणाम असा झाला कीं, सर्व राष्ट्रांमध्ये लागलाच एकोपा होऊन याचा शाहाणपणा व कळा कौशल्ये यांची वृद्धि झाली, व हें तमाशाचे स्थान कांहीं प्रकरणीं संपूर्ण ग्रीस देशाची राजधानी होऊन तेथें चार चार वर्षांनीं सर्व राजेरजवाडे व बडेलोक यांची सभा होऊन यांत राष्ट्राचे हिताविषयीं वादविवाद व तहनामे असे होऊं लागले. याप्रमाणे लढणारे राजांचे मनांतील वैमनस्य नार्हीसे होऊन यांमध्ये मैत्रीचा व्यवहार होऊं लागला.

ग्रीस देशाचे इतिहासांत दुसरी विशेष गोष्ट हीच आहे कीं, या देशांतील राजांचा अधिकार दिवसानुदिवस कर्मी होऊन शेवटीं राज्याचा बंदोवस्त लोकांचे स्वा-

धीन झाला. ह्या काळचा इतिहास पुरता बराबर लिहिलेला नाहीं द्याणून हरएक राज्यांत ही उलटा पालट कधीं झाली त्या मित्या कायम करण्यास आह्यापाशीं कांहीं साधन नाहीं. परंतु असें वाटते की ही वारदाद किस्ताचे पूर्वी ११०० वर्षांपासून ९०० वर्षेपर्यंत द्याणजे या मध्याद्या दोनशे वर्षांमध्ये झाली असावो. राज्याधिकार लोकाधीन झाल्यामुळे ग्रीक लोकांचे मनांत स्वतंत्रपणाविषयां मोठी आस्था उत्पन्न होऊन यांणीं मोठमोठालीं शूरखाचीं कामे केलीं. ग्रीस देशांत त्या काळीं लाहान लाहान राज्ये बहुत झालीं होतीं. हरएक शहर जवळचे शहरापासून स्वतंत्र झाले होते. परंतु ही राज्यव्यवस्था बहुत दिवस चालावयाजोगी नव्हती. यद्यपि कांहीं दिवसांनीं बिअोशिया देशांत यिव्स शहर व अटिका देशांत आथेन्स व लाकोनिया देशांत स्पार्टा शहर याप्रमाणे हरएक देशांत एकएक शहर महल्यास येत गेले, तथापि स्वतंत्रपणाविषयां लोकांचे मनांतील आस्था कधीं नाहींशी झाली नव्हती. आह्या जसजसा त्या ग्रीस देशाचा इतिहास पुढे पुढे पाहात जातो तसतशी आह्यास खबर लागते कीं, प्रथमतः ग्रीसदेशाचे लोकसत्तासक राज्याधिकारांत स्पार्टा व आथेन्स या दोन्हीं शहरांचे आधिपत्य वाढून सर्व सरकारी कामे यांतच होऊं लागलीं. त्याकरितां यांतील विशेष वर्तमान लिहिणे आह्यास जरूर आहे.

स्पार्टा देशाचे राज्यकारभारांत अशी व्यवस्था झाली होती कीं, यांतील लोक राजांची आज्ञा मान्य करीत-नासे झाले व राजास राज्य चालविण्यास सामर्थ्य राहिले

नव्हतें. अशा प्रसंगीं लाइकरगस ह्याणून राजाचे वंशांतील शाहाणा व शूर व प्रामाणिक असा मनुष्य होता खाजवर सर्वांची दृष्टि गेली. यास्तव याचे स्वदेशीय लोकांनी खास बोलावून आणून राज्याचा बंदोवस्त करण्यास अधिकार दिला (आणि आपण याचे हाताखालीं वागू लागले) हा मनुष्य क्रोट नामे बेटांत प्रवास करीत असतां माइनास राजाचे मुलखांतली राज्य चालविण्याची विद्या खास मार्हीत झाली होती, यास्तव याणे स्वदेशीय लोकांचे बोलणे तत्काळ मान्य करून राज्याचा बंदोवस्त करण्यास कमर बांधली. याविषयीं जे कायदे याणे केले खांची गणना प्राचीन काळचे आठवण राहावयाजोगे चमत्कारिक ग्रंथांत केलेली आहे. याचा सविस्तर वृत्तांत लिहावयास आभ्यास ह्या संक्षिप्त इतिहासांत सवड नाहीं, परंतु इतकेंच दर्शवितों कीं, याचे कायद्याचा मुद्दा हाच होता कीं सर्वांची अवस्था एकसारिखी असावी. (झणजे कोणी कोणावर जुलुम करू नये.) व कोणी विषयासक न होतां राज्याचे हित करीत असावें. याशिवाय याणे राष्ट्राची इतकी अब्रू वाढविली होती कीं तशी कोणी दुसरे कायदे करणाराचे हातून सगळ्या जन्मांत वाढली नसेल. सदरहू कायद्यांचे योगामै स्पार्टन लोकांनी वहुत गुणांचे संपादन केले व इतकी कीर्ति मिळविली कीं, यांस आसपासचे राज्यांतील लोक मामदेऊन यांची दहशत वाळगू लागले, व राज्यकारभारांत जी मजबूती याणे केली होती ती या लोकांनी वाहेरील मुलुख हस्तगत केल्याने दृष्टेत्पत्तीस आली.

मिसेनिया नामे एक मुलुख या मुलुखाचे वरोबरीनेच

लांव व रुंद असून यापेक्षां अधिक सुपीक होता, तो त्या देशचे समोरचे कांठावर होता, तथापि पाठीमागून त्याची व ह्याची हद मिळालेली होती. सबव त्याच देशचे लोकांशी प्रथमतः लढाई करण्याचा विचार झाला, आणि दोन रक्खावी लढाया होऊन स्पार्टन लोकांनी तो देश जिंकून आपले राज्यास मिळविला, व जरी त्यांतील लोकांचे व स्पार्टन लोकांचे पूर्वज एकच होते तरी त्या गोष्टीचा त्यांनी कांहीं विचार न करितां त्यांस गुलाम करून ठेविले. इतकेही झाले तरी मिसिनियाचे लोक कधींही जेरीस आले नाहींत, व जरी तो मुलुख सर केल्यामुळे स्पार्टन लोक जोरावर होऊन ग्रीक लोकांमध्ये कुलआकत्यारीचे कामांची उभेद बाळगून लागले, तरी मिसिनियाचे लोक त्याच मुलखांत व त्याच कुळांत वंडवाले लोक जमा करून स्पार्टन लोकांशी लढाई चालवून त्यांचे मनांत नेहेमीं काळजी उत्पन्न करीत असत. ह्या दोन लढायांपैकीं पहिली लढाई क्रिस्त्याचे पूर्वी ७२२ वे वर्षी व दुसरी ६६८ वे वर्षी याप्रमाणे समाप्त झाल्या.

ह्या काळीं आधेन्स शहरांत ज्या ज्या गोष्टी झाल्या त्यांचा वृत्तांत विशेषसा लिहावयाजोगा नाहीं. कारण कीं क्रिस्त्याचे पूर्वी ३०० वर्षांपासून १०६४ वर्षांपावेतो २३३ वर्षे त्यांत राजे यांणींच राज्य केले. पुढे ३१६ वर्षेपर्यंत मुख्य प्रधानांनीं राज्य केले. सदरह प्रधान कोडियन राजाचे वंशांतून लोकांनीं पसंत करून त्यांस आर्कन्स असा किताब देऊन त्यांचे हातून राज्य चालविले होते परंतु लोक जसजसे अज्ञानावस्थेतून निघून शाहाणे होत चालले तसतसा जन्मभर एका मनुष्यास

गादीवर वसवून त्याचे हातून कारभार चालवावा याविषयीं यांचे मनांत त्रास उत्पन्न होऊं लागला. शेवटीं त्यांणीं तो कायदा रद्द करून एका मनुष्याचे हातून दाहा दाहा वर्षे राज्यकारभार चालवावा असा कायदा ठरविला. पुढे ७० वर्षेपर्यंत लोकसत्तासक राज्याविषयीं उमेद वाढून आरकन्स ह्याणजे राज्यकारभारी यांची ते प्रतिवर्षी वदली करू लागले. पुढे ह्याही बंदोवस्तांत कांहीं व्यस्य येऊन दर वर्षास नज अम्मलदारांची नेमणुक होऊं लागली. तेणेकरून राज्याधिकार दिवसानुदिवस वडे लोकांचे हातीं जाऊन ते राज्यांतील सर्व कामांचे मक्ते करू लागले. यामुळे धर्मसंबंधींही अधिकार त्यांचेच हातांत जाऊन ते लोक रयतेवर जुलुम करू लागले. अशा अंधाधुंदीचा बंदोवस्त करण्याकरितां लोकांनी क्रिस्ताचे पूर्वीं साहाशें बाविसाबे वर्षीं डेको या नांवाचे मनुष्यास नवे कायदे करण्याकरितां अधिकार दिला, परंतु याणे कायदे केले ते कठीण होते ह्याणून लोकांस नापसंत होऊन बहुत दिवस चालले नाहीत. पुढे कांहीं दिवसांनीं वडेलोकांच्या दोन फळ्या होऊन उभयतांमध्ये असा द्वेष उत्पन्न झाला कीं, यांणीं एकमेकांवर पडून जीव घेतले. शेवटीं देवस्थानेही भ्रष्ट केलीं. याप्रमाणे राज्यांत अंधाधुंदी झाली व धनी चाकर व सावकार व कर्जदार हे एकमेकांशीं उघड लढाया करू लागले. असें झालें तेव्हां क्रिस्ताचे पूर्वीं ५९४ वे वर्षीं लोकांनीं सोलन नामे मनुष्यास राष्ट्राचे हितार्थ कायदे करण्याकरितां बोलावून आणिले. तो मनुष्य मोठा विद्वान व दरबारी कामांत सर्वाहून शाहाणा होता.

याणे राज्यांतील वर्खेडे मोडून कर्जदारांस मुक्त करण्याकरितां रूपयांचें व्याजही कमी केलें. यानंतर याणे थोर लोकांचे कांहीं अधिकार कमी करण्याकरितां शहरांतील लोकांच्या दवलती पाहून त्याप्रमाणे त्यांच्या चार प्रती केल्या. पैकीं बडेलोकांस मोठमोठाळीं अधिकाराचीं कामे दिलीं. परंतु गरीब लोकांतून चारशे लोक निवडून त्यांची एक सभा स्थापून असें ठरविलें कीं त्यांतील लोक दरवर्षास बदलत जावे. ह्या समेच्या योगानें गरीब लोकांचा थोर लोकांवर दाव राहून त्यांस राज्यकारभारांत सामील केल्यामुळे ते हळू हळू नवीन अधिकार संपादू लागले. शेवटीं त्याणे बडेलोक व गरीब लोक यांपासून शपथा घेऊन असा करार करून घेतला कीं आपल्या कायद्यांत दाहा वर्षेपर्यंत खांणीं कांहीं अदलावदल करू नये.

इतकेही चांगले कायदे होते तथापि लोकांमध्ये विरोध मोडून स्वस्थता झाली नाही. कारण कीं, आपसांतील निरनिराळ्या फळ्यांचा पक्षपात मोडला नव्हता. शेवटी थोर लोकांमध्ये फूट पडून गरीब लोकांनी आपले तरफेने पिंडिसट्रैटस या नांवाचे मनुष्यास राज्याधिकार दिला.

त्याणे दुसरे कोणास राज्यकारभारांत न घेतां आपलेच मतानें असें क्रूरपणानें राज्य चालविलें कीं त्यास सर्व लोक जुलुमी कारभारी असें ह्याणू लागले. तथापि हे खरें आहे कीं, तो त्या काळीं सर्व राष्ट्रांमध्ये शाहाणा व सुधारलेला मनुष्य होता. याणे सोलन याणे केलेले कायदे बळानें पुन्हा चालू करून विद्या व कळा शिक-

इकडे वडेलोकांमध्ये असा मजकूर झाला कीं, स्पार्टन लोकांनी वडेलोकांस पुस्तपन्हा देण्याविषयीं पुन्हा प्रयत्न केला, परंतु त्या कामांत खांस यशा न मिळून शेवटीं संपूर्ण राज्यकारभार गरीबलोकांचे हातीं आला. याप्रमाणे ग्रीस देशांतील दोन्ही मुख्य लोकसत्तासक राज्याची स्थिति होती. परंतु भार्थेनस शहरचे लोकांनी प्रथमतः आपलेकडूनच पारशी लोक यांची आगळीक करून आपले लहानशा राज्याकर त्या प्रतापी राष्ट्राचे परचक्र आणिले. तेणेकरून खांचा फार नाश झाला. ह्या दोन्ही राज्यांशिवाय ग्रीस देशांतील इतर लाहान लाहान लोकसत्तासक राज्ये यांचा वृत्तांत ह्या संक्षिप्त इतिहासांत लिहावयाजोगा नाहीं, यास्तव उगाच फुगवून लिहितां येत नाहीं.

ग्रीक लोकांनी परदेशांत जाऊन नव्या वस्त्या केल्या त्याविषयीं.

प्रार्चीन काळीं ग्रीक लोकांप्रमाणे अधिक आस्थेने दुसरे कोणतेही देशाचे लोकांनी परदेशांत जाऊन वस्त्या केल्या नव्हत्या. खांचे व्यापार उत्तरोत्तर वृद्धिगत झाले यामुळे ते लोक परदेशांत नव्या वसाहती करून लागले परंतु मुख्य कारण असें होतें कीं, त्या देशांतील लोकांमध्ये द्वैष पडून ते आपसांत लढाया करून लागले, तेव्हां जे अशक्त होते, ह्यांने ज्या लोकांचा लढाईत पसाभव झाला होता, ते तेथून निघून परदेशांत राहावयास निघाले. अणखी त्या देशांत वस्तीची दाटीही फार झाली

होती, यांमुळे वहुत लोक वाहेर निघून गेले. सारांश परदेशांत जाऊन नवा मुलुख वसविष्णाविषयीं श्रीक लोकांमध्ये असा हौसला वाढला होता कीं, क्षुल्क कारणा-वरून देखील लोक परदेशास जाऊन नवी वसाहत करीत असत.

परदेशांतील ह्या सर्व वस्त्यांमध्ये पहिली वस्ती एशियामैनर देशांत झाली होती, तो देश श्रीस देशाचे समोरचे कांठावर आहे. ट्रोजन लढाईच्या प्रसंगीं श्रीक लोकांस त्या सुंदर देशाची माहीतगारी झाली होती. मग जेव्हां सांचे मुलखांत राज्यक्रांति झाली तेव्हां ते लोक आपले जन्मभूमिकैतून निघून या देशांत वस्ती करायास गेले. दुसरे, हिरेक्काइडा लोकांनी पिलोपोनिसस देशावर चढाई करून तेथील राजांचा पराभव करून या मुलखांतून वहुत ईओलियन लोकांस काढून दिले. तेव्हां ते राजे तत्काळ आपल्या प्रजांसहित जाहाजांत बसून नवे स्थान पाहावयास निघाले. ते एशियामैनर देशाचे हदीवर पॉचल्यावर ट्रोजन लोकांचे राज्यापैकीं जो भाग राहिला होता तो खांणीं नष्ट करून त्यांत व आसपासचे बेढांत आपला अमल केला. नंतर ऐशीं वर्षांनी आथेन्स शहरांतील राजाचीं सत्ता नाहींशी होऊन लोकसत्तासक राज्याधिकार झाल्यावर या शहरांतील लोकांनी आईओनियन् लोकांस तेथून काढून दिले. तेव्हां खांणीं एशियामैनर देशास जाऊन आपले जातभाई ह्यांजे पिलोपोनिजियन अर्थात् ईओलियन लोक यांचे दक्षिणेकडचे मुलखाची वसाहत करून त्यांत वारा शहरे वांधिलीं. तीं एकमेकांपासून स्वतंत्र

होतीं, तथापि ते एकघ दरवार करून राष्ट्राचे नांवानें कारभार करीत होते. सदरहू वारा शहरांपैकीं मिळेटस हैं त्या काळीं जगांत दुसरे प्रतीचें ब्यापाराचें शहर झाले, आणि त्यांतील ब्यापाऱ्यांनीं काळ्या समुद्रापर्यंत ब्यापार चालवून त्या समुद्राचे कांठावर सुमारे १०० गांव वसविले. याशिवाय ते लोक खुषक्रीनें एशिया खंडाचे मध्यभागींही माल नेत होते. सारांश ते इतके जवर ब्यापारी झाले होते, कीं त्यांपेक्षां ठायर शहरचे लोकांचा मात्र ब्यापार जास्ती होता. अणखी एक त्या देशांत दुसरे प्रतीचें ब्यापारी शहर होतें यास फोशिया असें ह्याणत असत. त्यांतील राहाणारे यांचा पश्चिम दिशेस इतका ब्यापार वाढला होता कीं, जितका वर लिहिलेले शहरचे लोकांचा उत्तरेस व पूर्वेस वाढला होता, व ह्या शहरांतील खलाशी लोक जिब्राल्टर नामक खाडीपर्यंत जात होते व त्यांणीं इटली व गाल ह्या दोनीं देशांत कांहीं नवे गांवही वसविले होते. त्यांपैकीं मासेलिंज या नांवाचा गांव प्रसिद्ध आहे. तो प्रकान्स देशचे दक्षिण भागाचे ठोकावर आहे. त्याचा पाया फोशियन लोकांनीं दोन हजार वर्षांपूर्वी घातला होता व हल्दीं पृथ्वीमध्ये तो गांव ब्यापाराविषयीं सर्वाहून थोर आहे.

याशिवाय नवी वसाहत करणारे लोकांचा तिसरा स-मुदाय जो एशियामैनर देशास गेला त्यास “डोरियन” लोक असें ह्याणतात. त्यांणीं तेथें जाऊन आई-ओनियन लोकांनीं मुलुख वसविला होता त्याचे दक्षिण भागांत अम्मल केला त्या अमलाखालीं कास व न्होडस

या नार्मे दोन वेटे लागत होतीं. याप्रमाणे समुद्राचे कांठावर होषयार व मोठमोठाळीं जोखिमेचीं कार्मे करणारे ग्रीक लोक यांणीं अनुक्रमानें वस्त्या केल्यावर ते लोक आपसांतील फूट व वर्खेडे यांपासून मुक्त होऊन खांणीं लोकांस सुधारण्याची विद्या पुरी केली व मोठा व्यापार चालू करून एक मोठा जाहाजांचा कारखाना उत्पन्न केला, व त्याच वेळेस त्या रमणीय देशांत ज्योतिषादि विद्या व कळा व कविता यांचा उदय केला. होमर ह्याणन कवि श्रेष्ठ होता. ज्याणे कविता करण्याचे नेम नवे केले, तो त्या देशांत राहत होता, व त्याच देशांत आलशीभस व सेफो या नांवाचे दोन मनुष्य राहत होते खांणीं ती विद्या प्रज्वलित केली. सदरहून नवे मुलुख वसविणारांचे मनांत जशी विद्या शिकण्याविषयीं इच्छा उत्पन्न झाली होती, तशी खांचे जन्मभूमिकेतील लोकांचे मनांत उत्पन्न होऊन जे लोक ग्रीस देशांतून काढून दिले होते तेच पुढे होऊन खांणीं या मुलुखाची सुधारणा केली.

पुढे मिलेटस् शहरांतून कांहीं लोकांनीं वाहेर जाऊन प्रापौटिस व काळा समुद्र यांचे कांठावर कांहीं नवे गांव वसविले खांत रूस देशाचे दक्षिणभागापासून ताहद मोठे बुखारिभार्यत जो देश तेथचा माल येऊन मोठा व्यापार होऊं लागला. हे गांव बहुतकरून क्रिस्ताचे पर्वी ८०० वर्षांपासून ६०० वर्षांपर्यंत जीं दोनशें वर्षे त्या दोनशें वर्षांमध्ये वसवलेले असतील असें वाटते.

कारिंथ आणि आरगास ह्या नांवांच्या देशांतून कांहीं लोकांनीं जाऊन मासिडोन व थ्रेस या देशांचे सर-

हद्दीवर कांहां गांव वसविले होते. क्रिस्ताचे पूर्वी सुमारे ७५० वर्षांपासून ८५० वर्षांपर्यंत ग्रीस देशांतून कांहीं अणखी लोक वाहेर निघून गेले. यांणीं इटली देशाचे दक्षिणभागांत कांहीं नव्या वसाहती केल्या याचा थोडके अवकाशाने इतका उल्कर्ष झाला कीं, या देशास थोरला ग्रीसदेश असे नांव पडले. ह्या नव्या वसविलेले देशांत टारेन्टम, क्रोटन, आणि साईबेरिज ह्या शहरांचे पाये पडून तीं थोडके दिवसांत महावास आलीं. साईबेरिज आणि क्रोटन या शहरांतील लोकांमध्ये लढाई झाली या वेळेस साईबेरीज शहरचे लोकांनी रणभूमींत ३०००००० फौज आणिली होती. परंतु पाईथा गोरस नामे प्राचीन काळचा पहिले प्रतीचा पंडित पुरुष ह्या शहरांत राहात होता यामुळे तें शहर फारच प्रसिद्ध झाले. सुमारे ह्याच वेळेस कारिंथ देशाचे दुसरे लोकांनी सिसिली बेटांत नव्या वस्त्या केल्या, व साईबेर्क्यूज नामे प्राचीन काळचे जें मोठे प्रसिद्ध शहर याचीही वसाहत याच बेटांत समुद्राचे कांठावर झाली. सारांश ग्रीक लोकांचे मनांत परदेशांत नवे गांव वसविण्याविषयीं इतकी उल्कंठा वाढली होती कीं यांणीं स्पेन देशाचे दूर दूर भागांत व आफ्रिका खंडांतील सिरिन नामक मुलखांत जाऊन तेयें नवे गांव वसविले, व द्वौबन लढाई झाल्यानंतर लागलेच यांणीं ग्रीस देशांत राजांचे आधिपत्य नाहींसे करून राज्यकारभार आपलेच हातांत घेतला यामुळे यांस स्वतंत्र राहाण्याची इच्छा प्राप्त झाली व ते मोठमोठालीं जोखिमेचीं कर्म करावयाची हिंमत वाळगुं लागले. इकडे नवे मुलुख यांणीं समु-

द्राचे कांठीं वसविले होते, यांतील लोक नवे राज्यांचा पाया घालूळ लागले. याप्रमाणे श्रीक लोकांमध्यें आपसांत एकोपा व बाहेर मोठा दबदवा होता. अशा समयीं यांणीं फारस देशाचे लोकांशीं लढाई केली.

आतां ह्या देशाचा इतिहास कांहीं काळपर्यंत एकी-कडे ठेवून आही पृथ्वीवरील इतर राष्ट्रांचा इतिहास ह्या काळपर्यंत झाला आहे तो सांगण्यास प्रवृत्त होतो.

मिसर देशाविषयीं.

ट्रोजन लढाई झाली त्याकाळीं मिसर देशांत थोरला सिसास्ट्रिस याचे वंशांतील कोणीएक राजा राज्य करीत होता व ह्याच वंशांतील राजांनी क्रिस्ताचे पूर्वी १५०० वर्षांपासून ९०० वर्षेपर्यंत त्या देशांत राज्य केले आणि खाच काळांत पिरिमिड नांवाच्या मोठमोठाल्या त्रिकोनाकृति इमारती व थोर थोर थडगीं वांधलीं. तीं वांधून २५०० वर्षे झालीं तरीं अझून तशींच कायम राहिलीं आहेत व यांचे योगाने प्रवासी लोकांस तो देश सांप्रत काळीं फार रमणीय दिसतो. सदरहू ६०० वर्षांमध्यें मिसर देशाचा मोठा उत्कर्ष होऊन लोक शास्त्राप्रमाणे वागूळ लागले. ते असे कीं, जातीचा भेद फारच वाढला व ब्राह्मण लोकांनीं सरकारांतील अधिकाराचीं कामे आपसांत वाटून घेऊन राजांस धर्मकृत्यांनीं वांधून टाकिले धर्मसंबंधीं ज्या गुप्त गोष्ठी होल्या त्या यांणीं इतर लोकांस न समजूळ देतां तशाच गुप्त राखाव्या ह्यानून धर्माचीं पुस्तके हैरोग्लिफिक नामक सांकेतिक लिपि-

मध्ये लिहिलीं होतीं. तीं केवळ त्या लोकांसच वाचता
येत होतीं. या सर्व गोष्टींवरून आघ्या अनुमान करितो
कीं, हिंदुस्थानांत हिंदू जातीचे राजे राज्य करीत अस-
तां जशी त्या देशांची रीति स्थिति होती तशीच ह्या
६०० वर्षांमध्ये मिसर देशाचीही झाली होती.

क्रिस्ताचे पूर्वीं सुमारे ९०० वर्षे सेबाको या नांवाचा
एक शूर पुरुष हव्य घ्यणजे इथिओपिया या देशांतून ये-
ऊन याणे मिसर देशांत अम्मल केला. पुढे तो मृत्यु पाव-
ल्यावर कोणी सिथास नार्मे एक मिसर देशी ब्राह्मण आप-
णच गादीवर वसला, नंतर लौकरच त्या राज्यांतील ए-
कोपा नाहींसा होऊन याचे वारा विभाग झाले, आणि यांत
वारा मांडलिक राजे राज्य करूं लागले तेव्हां लोकांनीं
भविष्य केल्याप्रमाणे यांमध्ये लढाया होऊन यांपैकीं सामे-
टिकस या नांवाचा राजा यास सर्वांनीं देशावाहेर काढून
दिले. याणे परदेशांत श्रीकांची फौज चाकरीस ठेवून
तिचे कुमकेने क्रिस्ताचे पूर्वीं सुमारे ६५० वे वर्षीं सर्व
देश जिकून घेतला. आणि या फौजेचे उदरपोषणार्थ
मिसर देशांत कांहीं मुलुख लावून देऊन याजकडे आ-
पले खुद पाहाऱ्याचैं काम सांगितले. ह्यापूर्वीं परदे-
शाची फौज मिसर देशांत कर्धींही येऊं पावली नव्हती,
परंतु हल्ळीं जबरदस्तीने आल्यामुळे सर्व राष्ट्राचे मुळच्या
चालींत असें अंतर पडले कीं, ब्राह्मण लोकांचा वरिष्ठ-
पणा नाहींसा झाला, व क्षत्रिय लोकांची अनास्था होऊं
लागल्यामुळे यांपैकीं बहुत लोक कंटाळून हव्य देशास
निघून गेले, व राजांचे मनांत जाहाजे तयार करण्याची
उमेद उत्पन्न होऊन ते एशिया खंडांतील प्रतापी राजां-

शीं लढाई करण्यास उद्युक्त झाले. आणि ह्याच संघीस सामेटिकस याचा अंतकाळ होऊन त्याचा पुत्र निको नाहें राज्यावर वसला. आणि याचे बापाचे हुकुमानें जाहाजे बनू लागलीं होतीं तीं तयार करवून तो युफ्रेटिज नदीपर्यंत मुलुख जिंकित गेला. परंतु सिसेसियम ये-थील लढाईत याचा पराभव होऊन यास परत यावे लागले. तो मिसर देशास आल्यावर याणे एक चर खोदवून त्याचे योगाने भूमध्यसमुद्र व लाल समुद्र यांचा संगम करावा घणून प्रयत्न केला, परंतु तोही सिद्धीस गेला नाहीं. अणखी त्याणे खलाशी लोकांची बाहेदारी करून नवीं जाहाजे त्याणे तयार करविलीं होतीं. तीं त्यांजवरोबर देऊन आफ्रिका खंडाचे सभोवतीं फिरवून आणविलीं. असे शूरखाचे काम त्यापूर्वी कोणत्याही राजाने किंवा कोणतेही देशाचे लोकांनी केले नव्हते. (तो राजा मृत्यु पावल्यावर त्याचा पुत्र गादीवर वसला, परंतु याचे राज्यांत विशेषशी गोष्ट झाली नाहीं.) यानंतर मिसर देशाचे गादीवर निकोचा नातू अफ्रिज नाहें राजा झाला. याणे रशिया खंडांत काहीं मुलुख जिकण्याचा बेत करून समुद्राचे कांठावरील सिडन नाहें शहर यास वेढा घातला, आणि टिस्टिअन लोक घणजे या काळीं ज्या लोकांचा समुद्रांत नौकाकर्मीत सर्वाहून मोठा अधिकार होता, त्यांचाही पराभव केला. नंतर याणे आफ्रिका खंडांत सिरिन नामक यवन लोकांचा नवा वसविलेला गांव याजवर स्वारी केली, परंतु याचा पराभव झाला. तेव्हां जो शंभर वर्षांपासून यांचे पूर्वजांनीं मुलुख सर करण्याविषयींचा इरादा वाळगिला

होता त्याचा लोकांस त्रास होऊन त्यांणीं ग्रीक लोकांचे मदतीनें त्यास पदच्युत करून मारून ठाकिले. त्याजवरोवर सामेटिकस राजा याचे राज्य व घराणे नष्ट झाले.

नंतर आमेसिज या नांवाचा मनुष्य हलके कुळांतील परंतु असा पराकर्मी होता कीं ज्यांने वर सांगितलेले राज्यक्रांतीची आंतून उभारणी केली होती. यास तो राज्याधिकार प्राप्त होऊन यांने जे सुधारलेले ग्रीक लोक त्या देशांत स्थायीक झाले होते त्यांचे अनुसंधानानें वागून मिसर देश ऊर्जितदशेस आणिला. परंतु जडी वीज चमकून लागलीच अदृश्य होते त्याप्रमाणेच यांने हें काम केले होतें. कारण कीं तो फारस देशाचा साइरस नाही राजा याशीं युद्ध करीत असतां त्यांत पारशी लोक यांचा जय होऊन त्यांणीं त्यास शिक्षा करण्याचा निश्चय केला. परंतु साइरस आणि आमेसिज हे राजे लवकरच मृत्यु पावले. पुढे साइरस याचा पुत्र कंवाईसिज हा भोटी लढाऊ फौज वरोवर घेऊन आमेसिज याचा पुत्र सामेटिकस याशीं युद्ध करण्यास गेला. तो मिसर देशांत पेल्युशियम नाही एक शहर आहे त्याजवळ पोहोचल्यावर तेथें सामेटिकसही आपल्या फौजेनिशीं आला. आणि उभयतां राष्ट्रांमध्ये एक लढाई झाली तींत फारशी लोकांचा जय होऊन त्यांणीं मिसर देशांत अम्मल वसून तो देश आपले बादशाहींत दाखल केला. ही गोष्ट किस्ताचे पूर्वी ५२५ वे वर्षी झाली. याप्रमाणे जगांत सर्वांहून प्राचीन राज्य मिसर देशाचे होतें तें नष्ट होऊन पुढे सुमारे २०० वर्षेपर्यंत तो देश फारस देशाचे बादशाहीचा एक सुभा होऊन राहिला.

फिनिशिया देशाविषयीं.

फिनिशिया देश भूमध्यसमुद्राचे कांठावर आहे. हा देश लहानच परंतु खांतील लोकांनी प्राचीन काळीं व्यापाराचे योगाने मोठा अधिकार मिळविला होता. तो सर्व देश एकाच राजाचे अमलांत होता असें नाहीं; खांत कितीएक नगरे होतीं तितकीं निरनिराळीं राज्ये होतीं. तीं अशीं कीं दरएक नगराचा एक एक राजा व एकेक राज्याचे अमलाखालीं कांहीं मुलुख याप्रमाणे होतीं. तथापि ते सर्व राजे एक्याच जुटाने मिळून राहिले होते. त्या सर्वांमध्ये टायर शहर हें मोठें नामांकित होतें. त्यांतील राजांची एक मोठी वंशावली आप्नापाशीं लिहिलेली आहे, परंतु तींत नांवाशिवाय अणखी विशेष कांहीं नाहीं. क्रिस्ताचे पूर्वी सुमारे १००० वर्षे ह्याणजे अकराब्या शतकांत तेथें हैराम नामे एक राजा झाला, याणे एकदा यहुदिस्थानचा डेविड नामे राजा यास कुमक दिली होती, यामुळे त्याची विशेष प्रसिद्धि झाली तें टायर शहर क्रिस्ताचे पूर्वी ५८६ वे वर्षी नेब्यूक्याड्नेजर नामे वाविलन देशाचा राजा याणे लुटून जर्मीनदोस्त केले. तेव्हां लोकांनी दुसरे रिकाणीं नवे शहर वसविले.

फिनिशिया देशाचे लोक लेवंट समुद्रांत एकटेच व्यापार करीत होते व ग्रीक लोकांचा अधिकार समुद्रांत बाढावयाचे पूर्वी भूमध्यसमुद्रामध्ये या लोकांप्रमाणे जाहाजाचे काम कोणीही जाणत नव्हते. मिसर देशाचे लोकांस हिंदु लोकांप्रमाणे जाहाजांचे काम करावयाचा तिरस्कार होता व माहितीही नव्हती, यामुळे ते फिनिशि-

या देशाचे लोकांस हमेशा आपलीं जाहाजें चालविण्या करितां चाकरीस ठेवीत असत. फिनिशिया देशाचे लोकांचा व्यापार त्या काळीं फार दूरपर्यंत चालत होता. जरी बहुत लोक असें ह्याणतात कीं, ते आपले जाहाजांत वसून हिंदुस्थानापर्यंत जात होते, तरी बहुतकरून हेच खरें आहे कीं, आरब लोक हिंदुस्थानचा माल खरेदी करून आपल्या बंदरांत आणून ठेवीत. नंतर फिनिशियाचे लोक त्यांपासून विकत घेऊन भूमध्यसमुद्राचे काठावरील देशांतून विक्रीत असत. त्यांचा आंतील व्यापार खुपकीने पालमाइराचे रस्याने एशिया खंडाचे पश्चिमभागांत अनेक ठिकाणीं फारच चालू होता. ते लोक आपले जाहाजांत वसून जिब्राल्टर नामक सामुद्रधुर्नांतून केवळ स्फेन देशाचे बंदरासच जात असत असें नाहीं. इंग्रज लोकांचे देशाचे बंदरासही मुख्यत्वेकरून कथील विकत घेण्याकरितां जात होते. याशिवाय त्याचे घरीं जिनस तयार करण्याचे मोठमोठाले कारखाने होते, ते फार प्रसिद्ध होते. त्यांमध्ये विशेषेकरून तांबडा रंग तयार होत असे खाची ख्याति फार होती. त्या लोकांनी स्पेन देशांत व शिसिली बेटांत व आफ्रिका खंडांत नवे गांव वसविले होते, परंतु त्यांपैकीं कार्थेज शहर खेरीज करून अणखी कोणताही गांव प्रसिद्धीस आला नाहीं. ह्या कार्थेज शहरचे लोकांनी पुढे कांहीं दिवसांनी रुमवाल्यांशीं वादशाहीसाठीं लढाया केल्या त्यांचा वृत्तांत पुढे सांगू. फिनिशियन लोक ग्रीक लोकांसाठिखे नव्हते. त्यांचे मनांत कोणांस भागीदार न करितां आपण एकत्र्यानेच व्यापार करावा असें होते.

व जे मुळुख व शहरे त्यांस माहीत होतीं त्याची खवरू
दुसऱ्यास कल्विणे किंवा इतर देशचे लोकांस व्यापाराचे
मसलतींत घेणे हें त्यांस अगदीं आवडत नव्हते. यामुळे
फिनिशया देशचे इतिहासाचे एकही पुस्तक आमचे
हातीं आले नाहीं, व जे वृत्तांत टायर शहरांतील व्या-
पाराचे थोरपणाविषयीं आह्या लिहिले आहेत, ते इतर
देशचे इतिहासापासून आह्यास प्राप्त झाले आहेत.

यहुदिस्थानाविषयीं.

यहुदीलोक क्रिस्ताचे पूर्वी सुमारे १४५० वे वर्षा-
पासून केनन देशांत वस्ती करूं लागले, आणि पुढे
३५० वर्षेपर्यंत ते साक्षात् ईश्वराचेच हाताखालीं राहून
ईश्वरानें जे मनुष्य खांचे राज्य चालविण्याकरितां उत्पन्न
केले होते खांचे अनुसंधानानें वागत गेले. परंतु दरम्यान
ते लोक मूर्त्तिपूजक झाले. यामुळे खांचे राज्यावर आस-
पासचे राष्ट्रांनीं वारंवार हल्ले केले. तथापि ईश्वराचे कृ-
पेनें ते खांपासून मुक्त होऊन पुनः स्वतंत्रपणाने वागूं ला-
गले. शेवटीं ईश्वराच्या आजेत राहणे त्यांस नापसंत वा-
टून आपणही इतर राष्ट्राप्रमाणेंच असावें या हेतूने खांणीं
ईश्वरापाशीं एक राजा मागितला, तेब्हां या लोकांचा
साम्युभल नामें त्या काळचा पैगंबर होता त्याणे क्रिस्ताचे
पूर्वी सुमारे ११०० वर्षे साल या नांवाचे मनुष्यास रा-
ज्याभिषेक करून राज्याधिकार त्याचे स्वाधीन केला.
परंतु त्याजवर परचक्रे येऊं लागलीं तेब्हां तो शत्रुंशीं
युद्धे करूं लागला. शेवटीं एके लढाईत त्याचा एक

पुत्र खेरीज करून वाकीचे सर्व पुत्रांसह तो नाश पावला. सालाचें राज्य होण्याचे पूर्वी यहुदीलोक मुख्यत्वेकरून शेतभाताचा धंदा करीत होते, यामुळे त्यांपाचीं दबलत नव्हती. सारांश ते इतके गरीब होते कीं राजास राहावयास वाढा नव्हता व देशास राजधानीही नव्हती. परंतु दिक्षानुदिक्ष त्या लोकांस मातवर होण्याची इच्छा प्राप्त होऊ लागली. साल याचे मागून डेविड नामे राजा झाला, त्यास ईश्वराने आपली प्रजा घणजे यहुदीलोक यांचे राज्य चालविष्यास निवडून काढिले होते. परंतु वारा जातीपैकीं एक जात मात्र त्यास राजा असे मानून खाच्या अधिकाराखालीं राहिली. वाकीच्या अकरा जाती साल याचेच घराण्याचा पक्ष धरून राहिल्या होत्या. त्या पुढे सात वर्षांनीं साल याचा पुत्र मृत्यु पावल्यावर डेविड याचे स्वाधीन झाल्या. नंतर त्यांने डैव्युसाइट्स यापासून बैतुल मुकद्दस घणजे जरूर-सलेम जिकून घेऊन ती आपले राज्याची राजधानी केली, व आपले सर्व शास्रंस जिकून यहुदीलोकांचे इतके ऐश्वर्य वाढविले, कीं तर्से पूर्वी त्यांणीं कधींही संपादिले नव्हते, व पुढेही त्यांस कधीं प्राप्त झाले नाहीं. याचे राज्याची हद दक्षिणोत्तर फिनिशिया देशापासून लाल समुद्रापर्यंत व पूर्वपश्चिम भूमध्यसमुद्रापासून युफ्रेटीज नदीपर्यंत, याप्रमाणे होती. याशिवाय त्यांने इडोमाइट्स यांस जिकून इजिअनजेवर नामै बंदर व पूर्वेकडील व्यापाराचा माल उत्तरावयाची इलात नामै पेठ या दोन्ही जाग्यांत आपला अम्मल केला. परंतु तो जन्मभर लढाईतच गुंतलेला होता यामुळे त्यास त्या जाग्यांचा

उपभोग घेण्यास अगदीं फुरसत मिळाली नाहीं. त्याचे मागून खाचा पुत्र सिलेमान नामे राजा झाला. तो मोठा शांत स्वभावाचा असून इतर लोकांपेक्षां विशेष चतुर व ज्ञानी होता, याणे खन्या ईश्वराची आराधना करण्याकरितां एक मोठे शोभायमान देऊळ वांधिले. तसें पूर्वी जगांत कोणीही वांधिले नव्हते, व बैतुल मुक्कहस शहरांत थोर थोर इमारती वांधून तें इतके रमणीय केले कीं खावरावर एकही शहर सुंदर नव्हते. खाणे टिरिअन लोकांचे सर्कतीने व्यापार करून खांजकडून पूर्वदिशेस आपलीं जाहाजे चालविलीं होतीं असें वाटते. अणखी खाणे वाळूचे मैदानांत खुषकीचे व्यापाराचा माल उतरण्याकरितां पालमाइरा नामे एक शहर वांधून खांत अशीं सुंदर कामे केलीं होतीं कीं, तीं जरी सांप्रतकाळीं पडित झालीं आहेत तथापि प्रवासी लोकांस अदापि आश्वर्यदायक होतात.

तो राजा आपल्या उतारवयांत विषयासक्त झाला आणि खाणे स्त्रियांचे सांगण्यावरून खन्या ईश्वराची भक्ति सोडून देऊन ईश्वराराधनाविषयीं इतर देशाच्या चाली घेतल्या. आणि स्त्रियांचे आधिपत्य वाढल्यामुळे याचे राज्यांतील बंदोवस्त नाहींसा होऊन कामदार लोक रयतेपासून ज्यास्ती कर घेऊ लागले, व तीस दुःख देऊ लागले. तो मृत्यु पावल्यावर खाच्या गादीवर रिहोवो-एम नामे राजा झाला. परंतु याचे राज्यांत यहुदी लोकांचे दौलतीस अपाय आला. तो असा कीं, त्या लोकांच्या बारा जातीपेकीं दाहा जातीनीं त्या राजास कर कर्मी करण्याविषयीं विनंती केली. ती खाणे नाकवूल

केल्यावरून ते लोक खाशीं बदलून पडले, आणि खांणीं निराळे राज्य स्थापून झीरोबोएम नामे मनुष्यास राज्याधिकार दिला. याप्रमाणे यहुदी लोकांचीं दोन निरनिराळीं राज्ये किस्ताचे पूर्वी १७५ वे वर्षी झालीं. पैकीं द्वाहा जातींचे राज्यास इजराइल यांचे राज्य आणि दोन जातींचे राज्यांस जुडियाचे राज्य याप्रमाणे ह्याणु लागले. पुढे इजराइल यांचे राज्यांत दोनशें त्रेपन वर्षात एकुणीस राजे पृथक् पृथक् कुळाचे झाले ते सर्व दुर्गुणी होते असें वाटते. कारण कीं खांपैकीं कोणत्याही राजाचे सद्गुणाविषयीं इतिहासांत वर्णन केलेले नाहीं. शेवटीं सालमिनिजर नामे असीरिया देशाचा राजा याणे तो मुलुख जिकून खांतील सर्व राहाणारे लोकांस कैद करून एका दूर देशांत नेऊन ठेविले. तो देश कोणता याविषयीं वहुतांनीं फारच शोध केला, परंतु अद्यापर्यंत ठिकाण लागला नाहीं. तथापि वहुतकरून हीच खरी कल्पना दिसते कीं खांस आफगानिस्थानांत ठेविले होते.

जुडियाचे राज्य खाचे प्रतिपक्षी राज्यापेक्षां १३४ वर्षे ज्यास्ती ठरले, व खांत वीस राजे झाले. ते सर्व डेविड याचेच घराण्यांतील होते. खांणीं ३८७ वर्षे राज्य केले व आसपासचे राज्यांशीं नेहेमीं लढाया चालविल्या होत्या; व जरी वेळेनुसार त्यांचा पराभवही झाला तरी खापासून ते सांवरत होते. शेवटीं असें झाले कीं, एशियाखंडाचे मध्यभागीं मोठाळीं राज्ये उत्पन्न झालीं, खांपैकीं वाविलनची वादशाही उत्पन्न होऊन तिचा नेब्युक्याडनेजर नामे बादशाहा याणे तें जुडी-

याचें लहानसे राज्य जिकून तो आपल्या वादशाहीचा
एक सुभा केला.

सदरहू राज्यांचा उदय कसा झाला व खांची घाल-
मेल कोणे रितीने झाली ह्याविषयीचे वर्णन करितो या-
कडे वाचणाऱ्यांचे लक्ष्य लागेल, परंतु आहीं मुळींच
सांगून ठेवितों कीं, आतां आह्मास धर्मपुस्तकांचा आधार
नाहीं त्यापक्षीं सर्वांनीं असे जाणावे कीं जो इतिहासा-
चा भाग आही आतां सांगूं त्याप्रमाणे संशययुक्त कोण-
ताही दुसरा भाग नाहीं व दुसरे कोणतेहि भागावदल
इतका वादविवाद झाला नाहीं.

असीरिआ, मिडिया, वाविलन, आणि फारस यांविषयीं.

इतिहासकर्ते असे वर्णन करितात कीं, असीरियाचे
राज्याचा पाया फार प्राचीन काळीं पडला होता त्याप्रमाणे
आहीही पूर्वीच दर्शविले आहे. तें राज्य क्रिस्ताचे पूर्वी
मुमारे २००० वर्षे माईनस यांने आपले पराक्रमाने सं-
पादून उदयास आणिले. तें त्या दिवसांपासून साडेना-
पेलस याचे राज्यापर्यंत यथास्थितपणे चालले होते. परं-
तु क्रिस्ताचे पूर्वी मुमारे ७४३ वर्षे त्या राज्याची समाप्ति
होऊन तें त्याजवरावर नष्ट झाले असे वाटते. ह्या वृ-
त्तांताविषयीं लोकांमध्ये वादविवाद होऊन जें कांहीं सांगा-
वयास योग्य ठरले तें सर्व कल्पनेनेच योजिलेले आहे, या-
स्तव आही वाचणारांस खांत न गुंतवितां अनुमान करा-
वयाजोगीं जीं सबळ प्रमाणे आहेत, खांचे आधाराने सांग-

तों कीं, तेचे असीरियाचे राज्य किंवा कोगतेही एक असीरियाचे राज्य साडेनापेलस राजाचे वेळेस नष्ट झाले; कारण कीं त्या राजाने एशिया खंडांतील राजांप्रमाणे नेहमी जनानखान्यांत राहून विलास भोगून आयुष्याचे दिवस घालविले, व दरबारास त्याचे येणे कदाचित् होत असे. त्यास इतिहासांत, “प्राचीन काळचा विलासी राजा” असें ह्यटलेले आहे: याचा अर्थ त्याचे पंडिताने सांगितला होता कीं, त्याणे खावै प्यावै आणि चैन करावी हा आहे. ज्या राज्याचा धनी असा राजा असतो तें लौकरच कोणी जबरदस्त वजीर किंवा सरदार याचे हातीं जाते. त्याप्रमाणेच असीरियाचे राज्यांत मेडिया देशचा सुभेदार आवेसिस नामे होता त्यास आपला धनी नादान पाहून याचे राज्य वळकाविष्याची इच्छा प्राप्त झाली, तेव्हां त्याणे मोठी हिंमत धरून त्या राज्यांत जे सरदार साडेनापेलस राजावर जे नाखुष झाले होते यांस व विशेषेकरून विलासस नामे एक होषयार मनुष्य बाविलन देशचा राहाणारा होता, यास आपले मसलतीत घेऊन आपले धन्यास पदच्युत करण्याचा निश्चय केला. तेव्हां साडेनापेलस राजाने आपणास लोकांनी नामदे न ह्याणावै ह्यणून अशी मेहनत केली कीं याने वारंवार आवेसिस याचा पराभव केला, परंतु विलासस याणे बाविलन देशांतून मदतीस फौज आणून या राजाचा युक्तीने रात्रीस पराभव केला. तेव्हां तो राजा तत्काळ तेथून निघून निनवी नामक लढाऊ शहरांत आश्रय धरून राहिला. या शहरासही आवेसिस याणे वेढा घातला परंतु दोन वर्षेपर्यंत याचे कांहीं चालले नाहीं. या

काळीं लोकांत परंपरागत असें भविष्य होते कीं, टाइ-
ग्रीस नदी या शहरास शत्रुरूप होई तोपर्यंत तें कधींही
कोणाच्यांने घेववणार नाहीं, व हें भविष्य खरे असें सर्व लोक
समजत होते ह्याणून साडेनापेलस राजा याजवर भरंवसा
ठेवून दरवाजे बंद करून या शहरांत स्वस्थ राहिला होता,
परंतु वेळा पडल्यापासून दोन वर्षांनी टाइग्रीस नदीस पूर
येऊन या शहरचे एका महळ्यांत पाणी शिरून याचा
मजबूद तट धोडासा कोसळून पडला, तेणेकरून शत्रूंस
आंत जावयास रस्ता झाला. जेव्हां साडेनापेलस रा-
जाची पुरी खातरी झाली कीं आपले राज्य बुडावयाचा
समय येऊन पोहोचला. तेव्हां त्यांने आपले सर्व द्रव्य
व वायका व खोजे यांस घेऊन राजमाहालाचीं द्वारे
बंद करून त्यास आग लावून आंत जाळून घेतले. या-
वरोवर असीरियाचें राज्यही नष्ट झाले.

नंतर आर्बेसिस याणे विलासस यास बाबिलनचा
सुभा देऊन मेडिया देश व त्याचे आसपासचे सुभे आपण
घेतले. ह्या काळापर्यंतचा इतिहास ठीकच आहे, परंतु
यापुढे त्यांत घालमेल झालेली आहे. धर्मपुस्तकांत असें
लिहिले आहे कीं, सुमारे ह्याचवेळेस फल नामे असीरिया
देशचा राजा यांने यहुदीस्थानावर चढाई केली. या-
विषयीं कांहीं ग्रंथकार असें ठरवितात कीं, साडेनापेलस
याचें राज्य नष्ट झाल्यावर त्यापासून बाबिलन, मिडिया,
आणि असीरिया, अशीं तीन राज्ये उत्पन्न झालीं; व
दुसरे ग्रंथकार असें ठरवितात कीं, टाइग्रीज व युक्रेटीज
या नद्यांचे आसपासचे मुळखांचे साधारण नांव असीरि-
या असें होते, व फल हें विलासस राजाचेंच दुसरे

नांव होतें. सदरहू वादाचा निवाडा करावयास आळ्यापाशीं मुळचा प्रमाणलेख नाहीं व ह्या वादांत कांहीं फायदा आहे असेही नाहीं. जरी अशीरियाचें निराळे राज्य उत्पन्न झाले असले तरी तें आठ वर्षांपेक्षां ज्यास्ती ठरले नाहीं. जें नवे राज्य बाबिलन देशांत उत्पन्न झाले होतें तें त्या काळीं सार्वभौमपणा पावले होतें. कारण कीं नेव्युक्याड्नेजर याणे बहुत दूरपर्यंत मुलुख जिंकून कांहीं काळपर्यंत एशिया खंडाचे पश्चिम भागांत बाबिलनचे राज्य सर्व राज्यांमध्ये मुख्य केले होते यामुळे त्यास धर्मपुस्तकांत “कुबेर” अशी संज्ञा लिहिलेली आहे. त्याणे जुडियाचे राज्य सर करून क्रिस्ताचे पूर्वी ५८६ वर्षे टायर शहर जें त्या काळीं एक मोठे व्यापाराचे स्थान, यांत अम्मल करून, नंतर मिसर देशाही हस्तगत केला. तेव्हां यास गर्व प्राप्त होऊन याणे सोन्याची एक मूर्ति साठ हात उंचीची दुरा नामक मैदानांत उभी करविली, तिची आराधना आपले प्रजांकडून करवू लागला. पुढे तो मृत्यु पावल्यावर याचे वारसास बाबिलनची वादशाही व द्रव्याचा मोठा भांडारखाना प्राप्त होऊन तो एशियाखंडांतील राजांप्रमाणे विलास भोगू लागला. तेव्हां याचे शेजारचे जबरदस्त राजांनी याजवर चढून येऊन याचा पराभव केला.

नेव्युक्याड्नेजर याचे घराण्यांतील राज्यास उतरता पाया लागला त्या वेळेस ईश्वरानें फारस देश ह्याने योद्यांची खाण असा जो पाहाडी मुलुख, याचे मध्यभागी साइरस नामे एक प्रतापी पुरुष उत्पन्न केला, त्यानें एशियाखंडाचे पश्चिमभागांतील मोडकळीस आलेलीं

राज्ये नष्ट करून त्यांपासून आपले एक सर्वभौम राज्य स्थापिले तसें राज्य जगांत पूर्वी कधींही झाले नसेल. तो साइरस स्वदेशाचे डॉगरांत जन्मापासून कष्ट करूनच राहिला होता, परंतु ईश्वरानें त्यास उत्तम गुण व सर्व राजलक्षणे दिलीं होतीं त्यामुळे तो मोठा प्रतापी झाला, व मिडिया देशाचे राज्यावर खाचा वारसा पोहोचत होता, त्यामुळे त्यास तें राज्य प्राप्त झाले. या वेळेस एशियाखंडाचे पश्चिमभागांतील राजे हतवीर्य झांल्यामुळे त्यांचा मुलुख उमेदवार राजाकरितां तयारच होता, यास्तव साइरस याणे प्रथम मिडिया देशांत आपला अधिकार स्थापून नंतर असीरियाचे राज्यावर चढाई केली, परंतु तो मुलुख जिंकण्याचे पूर्वी खास एक शत्रु लिडिया देशाचा क्रीसस नार्मे राजा उत्पन्न झाला होता याचे राज्य ट्राय देशाचे पूर्वेस होते या देशाचा प्राचीन इतिहास निर्मूळ आहे. तो राजा साइरस राजाचे उदयाच्या पूर्वी वंश-परंपरेचे हक्कानें लिडिया देशाचा राजा झाला होता याणे एक आपली मोठी बादशाहत स्थापण्याचा इरादा करून प्रथम एशियामैनर देशांतील श्रीक लोकांचीं नवीं वसविलेलीं शहरे जिंकून मग पश्चिमेस हालिस नामक नदी-पर्यंत मुलुख कावीज केला होता. याचे राज्यांतील राहाणारे लोक मोठे मेहनती होते, व याचे बरोबरीचा त्या काळीं कोणताही राजा धनाढ्य नव्हता, परंतु धनापेक्षां त्यास विद्येचा मोठा अभिमान होता. यामुळे याचे सभैत श्रीस देशाचे मोठमोठाले बुद्धिमान व विद्वान पंडित लोक वसत होते व तो राजा त्यांस एक उदार पोशिदा व चैनी मोबती सांपडला होता. याशिवाय तो डेलफी

नामक देवस्थानचे पुजान्यास इतकैं द्रव्य देत असे कीं, त्याचा कांहीं सुमार नसे. कारण कीं त्याणे जो श्रीक लोकांचा स्वतंत्रपणा नष्ट करण्याचा इरादा केला होता तो त्या पुजान्यांचे च सामर्थ्यानें पूर्ण होईल असा त्यास भरंवसा होता. परंतु साइरस याचा प्रताप फारच लौ-कर वाढू लागला, यामुळे त्या राजास आपलेच संरक्षण करण्याची चिंता प्राप्त होऊन, याणे साइरस राजास जबरदस्त होऊं देऊ नये या हेतूने, असीरिया देशाचे रा-जास कुमक दिली. हें समजून साइरस राजा ताकाळ त्याशीं लढाई करण्याचा संकेत करून लढाऊ फौज घेऊन लिडिया देशावर चढून गेला. तेहां तेथे एक लढाई हो-ऊन साइरस याचा जय झाला. नंतर याणे तें राज्य अम-दीं नष्ट करून संपूर्ण एशियामैनर देश आपले राज्यांत मिळविला. नंतर थोरले बाबिलन शहरावर चढून आस वेढा घातला परंतु तें शहर हस्तगत करावयास त्यास फार-च आयास पडले. तथापि त्याणे तें शहर युक्तीने घेऊन बाबिलनचे राज्य अगदीं नाहींसे करून टाकिले. याप्रमाणे त्याणे आपले पराक्रमानें एक विस्तीर्ण राज्य संपादून त्यांत आपला पुर्तेपणे अम्मल वसवून त्याची दुरुस्ती करण्याचा निश्चय केला. तो राजा जितका युद्धाचे कामांत शूर हो-ता, तितका राजकीय कामांत चतुर होता, व याचे मनांत आपले प्रजेस सुख होण्याविषयीं मोठी फिकिर राहात हो-ती, ह्याणून जे लोक याचे हाताखालीं नुकतेच आले होते त्यांस आपला हतवीर्य राजा जाऊन आपणांस शा-हाणा व शूर राजा प्राप्त झाला ह्याणून मोठा आनंद झाला होता. या राजानें कांहीं दिवस राज्य करून क्रिस्ताचे पूर्वीं ५३० वे वर्षीं देह सोडला.

प्राचीन काळीं असोरिया व बाबिलन ह्या दोन्ही बादशाह्या आणि मिडिया पालेस्टाइन आणि फिनिशिया हीं तिन्हीं राज्ये अशीं फारच प्रसिद्ध होतीं, तीं फारस देशाचे सर्वभौम राज्यांत मिळालीं. ह्याविषयीं ह्या काळचे इतिहासांत वर्णन केलेच आहे. त्या फारस देशाचे राज्याचा पुढील इतिहास तिसरे काळांत सांग.

कार्थेज शहराविषयीं.

प्राचीन काळीं कार्थेज शहरचे एक मोठे लोकसत्तात्मक राज्य होते, व तेथील लोक सौदागिरी करून लढायाहो करीत होते. दुर्दैवयोगेकरून त्या लोकांचा इतिहास आव्हास कोठे मिळाला नाहीं, ह्यानुन रोमन लोकजे त्याचे जानदुषमन् खाणीं लिहिलेल्या वृत्तांतावर भरवसा ठेवणे प्राप्त आहे. ह्या शहराचा पाया किस्ताचे पूर्वी ८०० वर्षे टायर शहरांतून कोणी लोक आफ्रिकाखंडास जात होते त्यांनी घातला. त्याचा वृत्तांत पुढे लिहितों, टायर शहरचे लोकांत आपसामध्ये काहीं वरेडे झाल्यामुळे ते लोक तेथून काढून दिले होते ते आफ्रिकाखंडाचे हदीवर येऊन त्यांनी तेथें एक चांगली जागा पाहून त्या ठिकाणी वसाहत केली. ती जागा असें थोर शहर वसवावयास इतकी योग्य होती कीं, तीस अर्जितदेशास आणणे हें केवळ त्यांतील राहाणारे लोकांचे उद्योगाचेच स्वाधीन होते. जरी ह्या लोकांचा उत्कर्ष सावकाशीने झाला तथापि चांगला झाला. ते नौकासाधनानें व्यापार करून आफ्रिका खंडांत आपले आधिपत्य दिवसानुदिवस वाढवू लागले, व त्यांनी खा खंडा-

चे उत्तर किनाऱ्यावरील देश वहुतकरून जिंकून आसपास-
चीं बेटेंही आपले ताब्यांत आणिलीं. याशिवाय जीं दुस-
रीं बेटें खाणीं घेतलीं होतीं खांत सारडिनिया हेही बेट
हस्तगत केले होते. वहुतकरून हेही खरे आहे कीं,
खाणीं जिब्राल्टर नामे आखाताचे पार जाऊन कनेरी
व मेडेरा हीं बेटें घेतलीं आणि आपला व्यापार इंग्रेज लो-
कांचे विलायतेपर्यंत चालू केला. खाणीं स्पेन देशांत-
ही कांहीं वसाहत करून शहरे वांधिलीं होतीं त्यांपैकीं
अद्यापपर्यंत एक शहर कायम आहे. खाचे मूळचें नांव
कार्थेजिना, हेही चालले आहे.

कार्थेचे लोकसत्तात्मक राज्याचा प्रसार मुख्यबँक-
रून मागो या नांवाचा एक मनुष्य होता याचेच कुळा-
चे प्रतापानें वाढला. ज्यु काळीं सादरस राजापुढील
याचा राजवंश फारस देशचे वादशाहीचा पाया घा-
लीत होता, याच वेळेचे सुमारे मागोनें आपले दोन पुत्र
व साहा नातू यांस कुमकेस घेऊन कार्थेचे राज्य सिसि-
ली व सार्डिनिया ह्या बेटांत व आफ्रिकाखंडांत प्रजा-
प्रभुत्व स्थापिले, व सुमारे याच वेळेस त्या शहरचे
लोकांनीं रोमन लोकांशीं प्रथमतः व्यापारसंवंधीं ठराव
केला. यावरून असें दिसते कीं, ते लोक संपूर्ण सार्डि-
निया बेट, व आफ्रिकाखंड आणि सिसिलीवेदाचा
एक भाग यांचे मालिक होते. सदरद्वे मुलखांचे वंदो-
वस्ताकरितां यास एक मोठा जाहांजाचा समुदाय व फौ-
ज अशी ठेवावी लागे, ती, ते लोक यूरोप व आफ्रिका
या खंडांतून उमेदवार आणून भरती करीत असत.
आणि त्या लढाऊ जाहाजांचे काम करावयास सरकारी

गुलाम यांचा मोठा समुदाय राहात होता. त्या वेळेस गुलाम हें राजाचें मोठें धन असे. यामुळे दुसरे काळाचे अंतीं ह्याणजे सुमारे ५०० वर्षे, क्रिस्ताचे पूर्वी त्या लोकांचा भूमध्यसमुद्रांत इतका अधिकार वाढला होता कीं त्यांजवरावर खांची जन्मभूमिका ह्याणजे टायर शहर यांतील राहाणारे लोकांचाही नव्हता.

रुमशाहराविषयी.

ह्या शहरचा पाया क्रिस्ताचे पूर्वी ७५४ वे वर्षी पडला आणि खांची वस्तीही फार लौकर वाढूं लागली. खांत २४५ वर्षेपर्यंत राजानींच राज्य केले. नंतर राज्याधिकार लोकांचे स्वाधीन झाला. पुढे खांचा लौकरच उत्कर्ष होऊन ज्या राज्यांचा इतिहास आही वर सांगितला आहे तीं सर्व खांत मिळून खांची इतकी मोठी बादशाही झाली कीं अगांत तशी दुसरी कोणतीही नव्हती. यास्तव त्या राज्याची मुळची उत्पत्ति व उत्कर्ष यांचा सविस्तर वृत्तांत आही इतिहासाचे पुढील काळांत सांगू.

सिसिली बेटाविषयी.

सुमारे ह्याच काळांत श्रीक लोकांनी सिसिली बेटांत मोठमोठाल्या वसाहती केल्या. त्या कोणी मुख्य सरदारानें केल्या असें नाहीं, परंतु त्या देशांतील संपूर्ण सौदागर लोकांनीं व कांहीं एशियामैनर देशांतील लोकांनीं केल्या होत्या. याचे कारण हेच आहे कीं,

त्या देशांत वस्ती वाढून दाटी होऊं लागली तेव्हां सौदागर लोकांनी ज्यास्ती लोकांस वरोवर आपले गुमखे देऊन त्या फलदायक वेटांत समुद्राचे कांठीं नवी वसाहत करावयास पाठविले. त्या सर्वांपैकीं कारिंथ देशाचे लोकांनी साइरेक्यूज नामें शहर वसविलेले होतें तें सर्वांहून जवरदस्त झाले. साइरस राजाचे वेळेस सिसिली वेटांत समुद्राचे कांठीं संपूर्ण श्रीक लोकांनींच वसविलेले गांव होते त्यांपैकीं वहुतेक गांव त्या लोकांचे स्वदेशीय राजांचे नांवाखालीं मोडत होते.

याशिवाय श्रीक लोकांनीं स्पेन देशांत समुद्राचे कांठावर सागण्टम येथे एक गांव वसविला होता. व तेथे जवळच कार्थेज शहरचे लोकांनीं दुसरा एक गांव वसविला होता. त्या देशांत सोन्याच्या खाणी होत्या त्यांपासून खांस मोठा द्रव्यलाभ होत असे.

भाग ५.

**क्रिस्ताचे पूर्वी ५६० वर्षांपासून ३३० वर्षेपर्यंत
झणजे दोनशे लीस वर्षांचा वृत्तांत.**

काळ ३.

साईरस राजापासून शिकंदर बादशाहापर्यंत फारस देशाचे राज्य—साईरस—कंबाइसोज—डेरायस—ग्रिकलोकांची लोकसत्त्वात्मक राज्ये—हपीयस व हिपार्कस—सार्डिस शहराचे दहन—ग्रीस देशावरील पारशी लोकांची स्वारी—मारेथन नार्मे जाग्यांतील लढाई—जरकशीज बादशाहाची स्वारी—थरमापिली नार्मे घाटी—साइलिमिस—झाटिया—ग्रीस देशाची सुधारणा—पेरिकल्स—पिलोपोनिजस देशाची लढाई—आलझीबाईंडिज—सिसिली वेटावरील लोकांची स्वारी—इगासपोटेमस जाग्यांतील लढाई—आयेन्स शहर शत्रुनों लुटले—धाकटा साईरस—एजिसिलेअस—आनठालसिडास याचा तहनामा—थीक्स—इपामी नानदास—आणि पिलोपिदास—मेनूटिनियाचे मैदान—ग्रीस देशातील लोकसत्त्वात्मक राज्ये नष्ट होण्याचा समय—फिलिप नार्मे मासिडोनिया देशाचा राजा—या सर्वांविषयांचा वृत्तांत या भागांत लिहितो.

मागील भागाचे अंतीं आही असे वर्णिले आहे की, फारस देशांत साईरस या नांवाचे प्रतापी पुरुषाने आपल्या पराक्रमाने एक मोठी बादशाही स्थापून तींत एशियाखंडाचे पश्चिमभागांतील प्राचीन बादशाह्या, झणजे ज्यांस अशिरियन, बाबिलोनियन आणि मिडियन, अशीं नार्वे आहेत, त्या, व प्यालेस्ट्राइन व एशियामैनर ह्या देशांची राज्ये, याप्रमाणे मिळविलीं. आतां ज्या काळाचे आही वर्णन करणार यांत मुख्यत्वे फारस देशाचे राज्याशीं ग्रीस देशांतील लोकसत्त्वात्मक राज्ये यांणीं युद्ध केले, ह्याविषयांचे मर्वे गोष्टी आहेत. ग्रीस

देशचे उत्तरेकडील मासिडोन देशाचा शिकंदर नार्मे
राजा हा साइरस राजाप्रमाणेंच शाहाणा व शूर होता.
त्याणे शीक लोकांचे मदतीनें फारस देशाची वादशाही
जिकून तें युद्ध समाप्त केले, व ह्याच काळांत मुळीं
रोमन लोकांच्या इतर राज्यांशीं व राष्ट्रांशीं लढाया झा-
ल्या. आणि शेवटीं खाचें राज्य सर्वभौम झाले. या-
विषयींचा निराळा इतिहास आही पुढील दोन्ही काळांत
लिहूं.

याप्रमाणें वर सांगितलेले राज्यांचा स्वतंत्रपणा नष्ट
होऊन तीं दिवसानुदिवस मागें पडून खाचे उदयकाळीं
जे देश कोणास माहीत नव्हते व ज्यांतील राहाणारे लो-
क अज्ञान अवस्थेत होते खांचा उत्कर्ष होऊन ते लोक
मवें राज्य संपादण्याविषयीं प्रयत्न करूं लागले.

साइरस याणे आपल्या चारुर्याने आपल्या देशाचे कठोर
लोक ह्याणजे पारशी, यांचे कुमकेने अशी मोठी वादशाही
स्थापित केली कीं तिच्या मर्यादा पूर्वेस अटकनदी, व
पश्चिमेस ग्रीस देशाचा सुमुद्र, व दक्षिणेस फारस देशाचे
आखात, व उत्तरेस सिथिया देशाचे डोंगर एथर्पर्यंत पो-
होंचल्या. पुढे त्याणे नवा मुलुख सर करण्याची इच्छा
सोडून देऊन आपले वाकीचे आयुष्याचे दिवस आपले
वादशाहींतील वर्खेडे मोडून त्यांचा बंदोवस्त करून जे
कोळ्यावधी लोक त्याचेच आश्रयाची आशा करून होते
त्यांस चांगले रोतीचे कायदे देऊन इशार करण्याकडे
लावावे असा निश्चय केला. परंतु त्याचे वृद्धापका-
ळांत फारस देशाचे उत्तरेस जे वर्खेडेखोर सिथियाचे
लोक राहात होते त्यांणीं त्याचे मुलखावर हल्ला केला ह्य-

जन त्यास पुन्हां युद्ध करणे नाग पडले. परंतु टिसिअ-
साप्रमाणे युद्धांत त्याचा पराभव होऊन तो प्राणास मुक-
ला. त्याचे मागून त्याचा पुत्र कम्बाइसिज नार्म वाद-
शाहा झाला याचे सजेत शंभर देश होते तरी त्याची
तृप्तता न होऊन याणे मिसर देश आपले राज्यांत मिळ-
विष्ण्याचा निश्चय केला. आणि पहिल्याच वर्षी पुकळ
फौज वरोवर घेऊन त्या देशावर स्वारी केली. आणि
पेल्युसिअम नामक शहरापाशीं त्या देशाचा राजा फेरो-
ज याशीं लढाई करून याचा पराभव करून त्या राजाचे
राज्य नष्ट केले. आणि मिसर देश आपले राज्याचा
एक सुभा केला. ही गोष्ट किस्ताचे पूर्वी ५२५ वे वर्षी
झाली. पुढे त्याणे आफ्रिका खंडांतील वाळूचे मैदानांत
शिरून अमोनियम नार्मे मोठे सौदागरीचे शहर होते तें
जिकण्याविषयीं प्रयत्न केला, परंतु त्यांत त्यास यश आले
नाहीं. याशिवाय त्याणे दुसरा वेत कार्थेज शहर घेण्या-
विषयीं केला होता, परंतु त्याचे जाहाजांवर फिनिशिया
देशचे खलाशी लोक होते त्याणीं स्वदेशीय लोकांचे व-
सविलेले शहर नष्ट करण्यास मदत करणे नाकदूल के-
ले. सव्व तो वेत सिद्धीस गेला नाहीं. इतक्यांत मार्गे
फारस देशांत असा व्हेडा झाला कीं मेगी लोकांनीं
मिडिया देशाचा मनुष्य फारस देशाचे तखतावर वसवि-
ण्याविषयीं मसलत करून स्मराडिस नार्मे एक मनुष्य तो-
तया उभा केला आणि हा कंबाइसिज याचा वडील
भाऊ आहे असें मिष करून तो गादीवर वसविला. या
मंकटामुळे कंबाइसिस याणे साडेसात वर्षे राज्य भोगून

शेवटीं प्राणत्याग केला. नंतर त्या तोतया राजाने गादी वळकावून आठ महिने राज्य केले.

परंतु पारशी लोकांस हा परदेशांतील मनुष्य स्वदेशाचा राजा झाला याचें सहन न होऊन सात वडे लोकांनी कट करून त्यास मारून टाकिले. नंतर नवा राजा गादीवर वसविष्णविष्ण्यां त्यांणीं आपसांत वादविवाद करून डेरायस नामे मनुष्यास राज्याभिषेक केला. त्यांने साइरस राजाची अतोहा नामे कन्या होती तिशीं लग्न करून आपला अधिकार दृढ केला. ह्या राजाचे राज्य ३६ वर्षे ठरले. त्या अवकाशांत त्यांने आपले राज्याची हड्ड फारच वाढवून मुलखांत नवे नवे उपयोगी कायदे चालू करून त्यांची सुधारणा केली, व सरकारी पैसा खर्च करून कचेघ्यांकरितां नवीं शहरे वांधिलीं.

साइरस राजाने एशिया खंडांतील मुलुख कावीज केला होता, व कंबाईसिज यांने मिसर देश, जिकिला होता. तसा डेरायस् यांने युरोप खंडांतील फिरंगान यांत जाऊन थ्रेस व मासिडोन हे मुलुख सर केले. हे देश सांप्रत काळीं तुर्कस्थानाचे सुभे आहेत. इतक्यांत बाबिलन शहरांत दंगा झाला, परंतु पारशी लोकांनीं त्या शहरास एकवेस महिने वेढा घालून तो अगदीं मोडून टाकिला. परंतु इतकेच लढाईने डेरायस राजाची तृप्तता न होऊन त्यांने सिथिया देशाचे फिरस्ते व अंजिक लोक यांशीं लढाई चालविली, परंतु आपले सासन्याप्रमाणे पराभव पावून त्यास परत यावै लागले.

इकडे पूर्व दिशेस त्याचा जय झाला होता, तो असांकीं, एक श्रीस देशाचा राहणारा मनुष्य त्यापाशीं चाक-

रीस होता त्याने अटकनदींतून जाहजे चालवून त्या नदीचे उत्तरेकडील पाहाडी मुळुख जिंकून आपले मालकाचे राज्यास मिळविला. सुमारे ह्याच वेळेस त्याचे एका सेनापतीने आफ्रिका खंडांत बार्का नामक शहरावर हल्ला करून त्याची धुळधाण केली.

याप्रमाणे डैरायस राजाचा डान्युब व अटक ह्या दोनी नद्यांवर व आफ्रिका खंडांत याप्रमाणे जय झाला होता. तों इतक्यांत त्यांस श्रीस देशाचे एक लाहानसें राष्ट्र, ह्यांजे ज्याचा मुळुख फारस देशाचे पंधरावे हिशावरोवरही नव्हता, त्यांशीं लढाई करणे प्राप्त झाले. सर्कांचे मनांत असे होते कीं, पारशी लोक एकेच हल्ळ्यांत मिसर देशाप्रमाणे श्रीस देशाही सर करून आपले राज्याचा सुभा करितील. परंतु त्या देशांतील राहाणांस राष्ट्राचा स्वतंत्रपणा राखण्याविषयीं मोठी आस्था होती. यामुळे त्यांचे मनांत युद्धाची धमक उत्पन्न होऊन त्यांशीं पारशी लोकांचा बहुत वेळ पराभव केला.

आही पूर्वी सांगितलेच आहे कीं एशियामैनर देशांतील श्रीक लोकांचा वसविलेला मुळुख, ज्यांत मुख्यखेंकरून विद्या व झाला यांचा प्रकाश पडत होता, तो पारशी लोकांनीं घेतला. याशिवाय श्रीस देशाचे उत्तरहद्दीवरील दोन मुळुख, ज्यांस श्रेस व मासिडोन असे ह्याणतात तेही पारशी लोकांचे स्वाधीन होते. याप्रमाणे जेव्हां फारस देशाचे राजाने त्या काळीं जगांत जे जे प्रसिद्ध व उत्तम मुळुख होते, ते सर्व जिंकून आपले वादशाहींत मिळविले. तेव्हां स्वतंत्र श्रीक लोकांस असे वाटले कीं, आपण आतां फारसवाल्यांच्या अमलाने चोहोंकडून

घेरलै गेलौं ; तथापि त्यांणीं असा निश्चय केला कीं, आपला स्वतंत्रपणा लढाई केल्याशिवाय नष्ट होऊं देऊं नये. इकडे एशियामैनर देशांतील राहाणारे ग्रीक लोक हेही पारशी लोकांचे हातून सुटण्यास फार उतावळे झाले होते. शेवटीं त्यांपैकीं मिलेटस नामे सर्वांहन जोरावर जें शहर तेथील अरिष्टागोरस सरदार याणे फारस देशचे सुभेदाराचा डकूम मोडून त्याशीं बदलून त्यावर ग्रीक लोकांचा जूट उभा करण्याचा विचार केला ; जेव्हां त्याचा तो यत्न सिद्धीस गेला तेव्हां त्या प्रांतांतील सर्व शहरचे लोकांनी पारशी लोकांची मालकी नाकवूल करून लोकसत्तात्मक राज्य स्थापिले आणि आपणच राज्याची वहिवाट करूं लागले. पुढे त्याप्रमाणेच त्यांचे जातभाई ह्याणजे खास ग्रीस देशचे लोक यांचे मनांतर्ही फारस देशचे राजासीं लढाई करण्याविषयीं हिम्मत उत्पन्न करावी असा हेतू घरून त्यांणीं अरिष्टागोरस यांस पीस देशास पाठविले. तेथें लाशीडीमन देशांत त्याची यद्वा झाली, परंतु आथेन्स शहरांत असा योग घडून आला कीं, तो त्याचे कामास हितकारक झाला. हापियस नामे पिजिस्ट्रेटस याचा पुत्र यास लोकांनीं त्याचे जन्म भूमिकेतून काढून दिले होते ह्याणून तो आपला अधिकार पुनः संपादावा ह्याणून एशियामैनर देशांतील पारशी लोकांचे सुभेदाराजवळ कुमक मागावयास गेला होता. त्याचा अर्जे नाकवूल करावा ह्याणून आथेन्स शहरचे लोकांनीं त्या सुभेदाराकडे वकील पाठविले होते, परंतु सुभेदारानें त्यास खासच जबाब दिला कीं जर आथेन्स शहरचे लोकांस सुरक्षित राहाण्याची इच्छा असेल

तर त्यांणी हापियस यास पुनः राज्याधिकार द्यावा. हा जवाब घेऊन वकील लोक निघाले ते, ज्या वेळेस अ-रिष्टागोरस हा पारशी लोकांशीं लढाई करण्याकरितां एशियामैनर देशांतील श्रीक लोकांचे तर्फेने कुमक मागत होता त्याच वेळेस पोहोंचले. तो जबाब पाहातांच आधेन्स शहरचे अधिकाऱ्याचे मनांत पारशी लोकांविषयीं फारच संताप प्राप्त होऊन त्यांणीं अरिष्टागोरस याचा अर्ज कवूल केला. आणि ताळ्काळ जाहाजांचा समुद्राय तयार करून त्याजवर फौज वसवन एशियामैनर देशास पाठविली. तीं जाहाजें नेमलैले जाग्यांत पोहोंचल्यावर शिपाई लोकांनीं जमीनीवर उतरून तसेच सार्डिस शहरास जाऊन त्यास आग लाऊन दिली. तें शाहर त्या देशाची राजधानी होतें. हें पाहून पारशी लोक आपली फौज जमा करून त्यांस शिक्षा करण्यास आले, परंतु इतक्यांत ते लोक पळून गेले. तथापि पारशी लोकांनीं त्यांस समुद्राचे कांठीं गांठून त्यांचा अगदीं पराभव केला. ह्या निःकारणी लढाईनें श्रीक आणि पारशी या उभयतांचे मनांत परस्परे द्वेष उत्पन्न होऊन त्यांमध्ये लढाई होऊं लागली, तीं फार दिवस-पर्यंत चालली होती.

डेरायस राजा ह्या तंस्यापासून मोकळा झाल्यावर एशियामैनर देशांतील श्रीक लोक खांशीं बदलले होते खांस शिक्षा करून त्या देशांत आपला अम्मल पुनः बसवावा ह्याणून प्रयत्न करून लागला. परंतु श्रीक लोकांस असें माहीत होतें कीं, पारशी लोक जमीनीवरील लढाईत आपल्यापेक्षां जवरदस्त आहेत, त्यापक्षीं आपले जमी-

नीवर कांहीं चालणार नाहीं, ह्याणून खांणीं पाण्यांतच लढाई चालविली. यामुळे तो मुलूख हस्तगत करण्यास पारशी लोकांस फारच प्रयत्न करावा लागला. साहा वर्षे लढाई चालली तथापि श्रीक लोकांचा जाहांजाचा समुदाय कर्मी झाला नाहीं, व मिलेटस शहर हेंही त्या वेळेपर्यंत पारशी लोकांचे हातीं लागले नाहीं. शेवटीं पारशी लोकांचे सेनापतींनीं आपले ताब्यांतील समुद्राचे कांठावरील राजे यांपासून जाहाजांचा समुदाय जमा केला, परंतु खांत पारशी जातीचा नाविक मनुष्य एकही नव्हता, ह्याणून खांस यशःप्राप्तीविषयीं अगदीं भरंवसा नव्हता. तथापि पाण्यांतील एक मोठे लढाईमध्ये खांचा जय होऊन यापासून असें हासिल उत्पन्न झाले कीं, एशिया खंडांतील संपूर्ण श्रीक व खांचीं सर्व वेटे अशीं पारशी लोकांचे कबज्यांत आलीं. आतां फक्त आथेन्स शहरचे लोकांस सारडिस शहर जाळल्यावद्दल शिक्षा करणे राहिले; याकरितां डेरायस राजाने बहुत फौज जमा करून त्या फौजेचा अधिकार आपला जावई माडोनस यास दिला. त्याणे हेलिस्पांट नामे खाढी उतरून श्रीक लोकांपाशीं (आधीनतेचें चिन्ह) पाणी आणि माती मागायास वकील पाठविले. तेव्हां जे मांडलिक व भित्रे राजे होते खांणीं ती गोष्ट मान्य केली. परंतु स्पार्टा देशचे व आथेन्स शहरचे लोक यांणीं केवळ ती गोष्ट नाकबूल केली इतकेंच नाहीं. परंतु वकील लोकांचाही घिकार केला. तेव्हां पारशी लोकांची फौज उत्तरेकडील थेसचे व मासिडोन देशचे घाटांनीं श्रीस देशांत उतरू लागली, परंतु त्या षो-

हिमेत प्रथमवर्षीं पारशी लोकांस अगदींच यश आले नाहीं. कारण कीं त्या फौजेचा थ्रेस देशाचे पाहाडी लोकांनी अकस्मात् पराभव केला, व इकडे जाहाजांचे समुदायाचीही तुफानानें दाणादाण केली. ही गोष्ट क्रिस्ताचे पूर्वी ४९३ वे वर्षी झाली. दुसरे वर्षी डेरायस राजानें त्या सरदारास फौजेचा अधिकार न देतां त्या कामावर दुसरे दोन हुशार सरदार नेमून खांस अ-णखी दुसरी फौज देऊन पाठविले. त्या सरदारांस मसलत सांगणारा हिपियस होता, यास्तव यांणीं उत्तरे-कडील डॉगरांतील रस्ता अदले वर्षी पारशी लोकांस बद्धक झाला होता तो सोडून देऊन कर देणारे श्रीक लोक व दुसरे मांडलिक राजे यांपासून सिलिसिया देशांत जाहाजें जमा करून खांत ती फौज बसवून एकदम श्रीस देशाचे मध्यभागी नेऊन आटिका शहरचे मैदानांत उत-रली. त्या फौजेशीं युद्ध करावयास श्रीक लोकांकडून कांहींच तयारी झाली नव्हती व राष्ट्राचे संरक्षणार्थ सर्व लोकांचा जमावही झाला नव्हता ह्याणून आथेन्सचे ताव्यांतील लाहानसा मुलूख जो हिंदुस्थानांतील बर्धवानचे मुलखाच्याही वरावरीचा नव्हता तो निराश्रित होऊन लढाईचा उपद्रव सोसण्यास सिद्ध झाला. त्या संधीस आथेन्स शहरचे लोकांनीं स्पार्टन लोकांपाशीं कुमक मागितली. परंतु चंद्रमा पूर्ण व्हावयास ह्याणजे पूर्णिमेस पांच दिवस कमी होते यामुळे स्पार्टन लोक युद्धास आले नाहींत. या संकटांत ईश्वरच्छेकरून आपले जन्म-भूमिकेचे रक्षण करण्यास मिळेटाइडोज नाहीं एक मनुष्य उभा राहिला, त्यांने पारशी लोकांची ११०००० ल-

ढाऊ फौजेची छावणी मारेथनचे मैदानांत पडली होती तिजवर आथेन्स शहरची फौज नऊ हजार व प्लाशियन् लोकांची १००० एकून दाहा हजार फौजेनिशीं जाऊन त्या लोकांशीं युद्ध करून खांचा अगदीं पराभव केला. हा अकलिप्त जय खांस प्राप्त झाला येणेकरून आथेन्स शहरचे लोक जयमत्त होऊन खांणीं ज्या वेटांतील लोकांनीं पारशी लोकांस लढाईत कुमक केली होती त्या लोकांपासून खंडणी घेण्याचा निश्चय केला, आणि जाहाजांचा एक समुदाय तयार करून खाजवर मिलेटाइ-डिज यास सरदार नेमून तो त्या लोकांपाशीं खंडणी मागावयास पाठविला, परंतु नाकसास येथें खाचा पराभव होऊन खास परत यावें लागले. परंतु आथेन्स शहरचे लोक इतके कृतघ्न होते कीं ज्याणे खांस पारशी लोकांचे हल्यापासून मुक्त केलें खाचा उपकार अगदींच न मानून ही स्वारी खा मनुष्याच्या वेवळफारीं फसली असे स्थापून खास दंड केला. परंतु दंड द्यावयास त्यास अगदीं सामर्थ्य नव्हते ह्यानून त्यास कैदेत पाठविले, तेथें तो मृत्यु पावला. हें एक आठवण राहाण्याजोंगे आथेन्स शहरांतील लोकांचे कृतघ्नतेचें उदाहरण आहे.

पारशी लोकांची मारेथनचे मैदानांत अप्रतिष्ठा झाली होती तिचा सूड उगविण्याकारिता ते लोक फारच उतावळे होऊन खांणीं तीन वर्षेपर्यंत नव्या लढाईचें सामान तयार केले. इतक्यांत डेरायस राजाचा अंतकाळ होऊन खा गादीवर जरकसीज नामे राजा झाला, तो आपले नवे उमेर्दींत होता, त्यास ग्रीस देशचे पर्लीकडील अर्मार्याद व कोणास मार्हींत नाहींत असे मुलुख काढीज

करण्यास तदवीर प्रथमतः ग्रीस देश हस्तगत करावा हीच दिसून आली. त्यावरून त्याणे तो देश सर करण्याचा निश्चय केला, आणि इतकी फौज जमविली कीं, तितकी त्या राज्यांत जमलेली कधीं कोणी पाहिली व ऐकिली नव्हती व त्याचे छावणीकरितां सार्डिस शहर नेमून देऊन स्वारीवरोबर जाण्याकरितां आपण त्या शहरास गेला. त्याणे सर्व अधिकार आपल्या हातीं ठेवला होता. ती फौज समुद्राचे कांठीं जात असता वाटेने किंतीएक नद्या कोरड्या पडल्या (व किंतीएक गांवही उज्याड झाले.) असें ह्याटले आहे, पुढे एशियेतून युरोपांत जाण्याकरितां त्याणे हेलिस्पांट नामक खाडीवर नावाचे दोन पूल बांधिले होते. त्यावरून ती फौज त्या खाडीचे पार उतरून लागली ती अहोरात्र सात दिवसांत उतरून फिरंगानचे मैदानांत दाखल झाली. त्यावेळेस तिची संख्या वीस लाखांपेक्षां अधिक होती असें ह्याणतात. त्या अगणित फौजेनिशीं बरक्सीज राजा मासिडोन व थेसली या देशांतून समुद्राचे कांठाजवळून चालत होता. कारण कीं जाहाजांचा समुदायही त्याच सुमारे कांठास लागावयाचा होता. जेव्हां ही फौज ग्रीस देशावर पडावयाकरितां उत्तर दिशेकडून तयार होऊन चालली तेव्हां इकडे श्रीक लोक असे घावरे झाले होते कीं त्यांस लढाई करण्याचा उपाय कांहीं सुन्हेनासा होऊन मुलखाच्यै संरक्षण करण्याचा हवाला दैवावर टाकून ते कांहीं वेळपर्यंत स्तब्ध राहिले. परंतु शेवटीं लढाई करावी असें ठरवून आधेन्स झाहरचे लोकांनी काय केले कीं श्रेसली देशाचे डोंगरांत धर्मापिली नामे एक लहानशी

नवी किंवा वारी आहे तींतूनच खुषकीनें ग्रीस देशास जाण्यास वाट आहे. दुसरी वाट नाहीं असें पाहून ती वाट रोखून तेथें शत्रुंशीं युद्ध करावयास लिओनिडास नामें एक स्पार्टा देशाचा योद्धा अधिकार देऊन पाठविला याशीं फितुर करावा ह्यानुन पारशी लोकांनीं फार प्रयत्न केला. परंतु त्या योद्ध्यानें ती गोट नाकबूल केली. यावरून जरक्षीज राजानें यापाशीं हत्यारे मागण्यास पाठविले, तेव्हां त्याणें आपले देशाचे चालीप्रमाणे जवाब दिला कीं, “स्वतः ये, आणि घेऊन जा.” हे ऐकून त्या राजानें यास मारावयास हुक्म दिला. तेव्हां त्याचे फौजेनें लिओनिडास याजवर हल्ला केला, परंतु त्याणें आपले देशाचे ३०० व थ्रेस्पिया देशाचे ७०० एकूण हजार योद्ध्यानिशीं त्या वीस लाख फौजेवरोवर तीन दिवस व तीन रात्री लढाई करून पारशी लोकांची वारा हजार फौज मारून तो स्वतः व त्याचे सोवती यांचा नाश होई तोंपर्यंत त्यांणीं वाट दिली नाहीं, परंतु ते सर्व मरतांच रस्ता मोकळा होऊन पारशी लोक मैदानांत गेले. ही लढाई क्रिस्ताचे पूर्वी ४८० वे वर्षी झाली. ह्या शूरत्वाचे कामाची ग्रीक लोकांत फारच वाहावा होऊन त्या दिवसापासून ते पारसी लोकांची निर्भर्षना करून आपले शिराईगिरीविषयीं मोठा अभिमान बाळगूं लागले.

जरक्षीज राजा अटिका प्रांतांत जाऊन आथेन्स शहरावर चालला असतां तेर्थाल लोकांस आपले शहर आतां वांचणें अशावय असें दिसून येऊन त्यांणीं तें सोडून दिले. शहरांत मनुष्य नाहींसे होतांच पारशी लोकांनीं त्यास आग लावून दिली आणि सार्डिस शहर त्या

शहरचे लोकांनीं पूर्वी जाळिले होतें त्याचा सूड उगविला नंतर पारशी लोकांचीं जाहाजें ग्रीक लोकांचे जाहाजांचे पाठीस लागलीं, तीं सालमिस नामे समुद्राचा कोन आहे तेथपर्यंत गेलीं. नंतर थेमिस्टाक्लिज नामे आधेन्स शहरचा राहणारा ग्रीक लोकांचा सरदार मोठा शाहाणा होता त्याचे हुकुमानें लढाई चालू झाली. तिचे अंतीं पारशी लोकांचा पराभव झाला. तेव्हां जरकसीज राजास त्रास उत्पन्न होऊन इतके फौजेस खावयास मिळेल किंवा नाहीं याविषयीं त्यास अंदेशा प्राप्त होऊन तो स्वदेशास परत गेला. परंतु ग्रीस देशांत त्याणें मार्गेही कांहीं फौज राखून ठेविली होती, तिशीं दुसरे वर्षीं ग्रीक लोकांनीं प्लाशियानामक जाग्यांत लढाई करून त्या लोकांचा अगदीं पराभव केला, व त्याच दिवशीं उभयतांकडील जहाजांची पाण्यांत माइकेल येथें लढाई होऊन तींतही पारशी लोकांचा अगदीं पराभव झाला. याप्रमाणे सक्त मेहनत करून ग्रीक लोकांनीं आपला देश पारशी लोकांचे हल्यांपासून मुक्त केला.

ह्या लढाईचे अंतीं ग्रीक लोकांस यश प्राप्त झाल्यामुळे त्या देशांतील लोकसत्तात्मक राज्याचे स्थिरीत इतका फेर पडला कीं, जो हल्ला त्यांजवर मुळीं पारशी लोकांनीं केला होता, त्याचें त्यांणीं निवारण करून त्यांजवर उलट स्वारी करावी इतकी तयारी केली. आणि एशियाखंडांतील राहणारे आपले जातभाई यांस त्या लोकांचे हातून सोडवावे झणून त्यांणीं पुढे लढाई चालविली त्यांत प्रधमतः स्पार्टा शहरचे लोक पुढारी झाले. परंतु त्यांच सरदाराने मदतगार लोकांशीं दांडगाई व दगावाजी क-

रुन त्यांस नाराजी केले. तेव्हां आथेन्स शहरचे लोक पुढारी झाले आणि त्या दिवसापासून कोणी नाराजी न होतां लढाई नीट चालावी ह्याणून संपूर्ण वेटांतील लोक व पिलोयोनिजसचे पलीकडील दुसरीं लोकसत्तात्मक राज्ये होतीं त्यांतील लोक या सर्वांनीं एकजूट करून दर राजाने अमूक जाहाजे आथेन्सचे झेऊवावरावर, पारशी लोक ह्याणजे सर्व राष्ट्रांचे शत्रु यांशीं युद्ध करावयास द्यावीं, असा ठराव केला. (परंतु तो चालला नाहीं) यास्तव कांहीं दिवसांनीं पुढे असें ठरलें कीं, दर राजाने अमूक रूपये नक्त डिलास नामक शहरांतील राष्ट्राचे खजिन्यांत नेऊन जमा करावे.

पारशी लोक परत गेल्यावर आथेन्स शहरचे लोकांनीं आपले जळालेल्या शहरास जाऊन थेमिट्साक्लिज नामक सरदाराचे तजविजीने तें शहर पुन्हा उमें करून त्याचा शहरपन्हा इतका मजबूद व लढाऊ बांधिला कीं शत्रूंनीं त्यास वेढा घातला असतांही धक्का लागूं नये. तथापि पूर्वीचे अनुभवावरून त्या सरदाराचे मनाची अशी खातरी झाली कीं, त्या शहरचे राहाणाऱ्यांस आपले संरक्षण करून कीर्ति मिळविण्यास केवळ जाहाजांचाच भरवसा होता, याशिवाय त्याचे मनांत आपले शहरचे लोकांस संपूर्ण ग्रीस देशांत श्रेष्ठ करावयाची उमेद होती, यास्तव तों त्या लोकांचा अधिकार पाण्यांत वाढविण्याकरितां उद्योग करूं लागला. याप्रमाणे त्याणें त्या शहरांतील लोकांचे हितार्थ मोठमोठालीं कामे केलीं, तथापि त्या कृतघ्न लोकांनीं अविचाराने त्यास मुलुखांतून काढून दिलें, तेव्हां त्यास फारस देशांत पारशी लोकांचा आ-

श्रय पाहाणे प्राप्त झाले. तो सरदार कांहीं एक दिवस त्या देशांत राहून त्याचा अंतकाळही तेथेच झाला. त्याचे मागून अनुक्रमाने मोठे मोठे शाहाणे कारभारी झाले. त्यांणीं माजी कारभारी ह्याणजे थेमिस्टासिज याचा बेत पुरा करून कांहीं वर्षांनीं आथेन्सचे लोकसत्तात्मक राज्य अशा योग्यतेस आणिले कीं, तें संपूर्ण ग्रीस देशामध्ये श्रेष्ठ झाले. त्या दिवसापासून ४० वर्षेपर्यंत ह्याणजे पारसी लोकांची लढाई समाप्त झाल्यापासून पिलोपोनिज-सची लढाई सुरु होई तोंपर्यंत आथेन्स शहर त्याच स्थितींत राहिले. त्या चाळीस वर्षामध्ये संपूर्ण ग्रीस देशांत आथेन्स शहरचे लोक मोठे बलाढ्य होऊन त्या देशांतील चौहांकडील राज्यप्रकरणीं कामे काजें तेथेच होऊं लागलीं, व शहरांतील लोकांचे मनांत राष्ट्राभिमान उत्पन्न होऊन ज्या गोष्टी थोरथोर व ज्या मनुष्यमात्रास थोर पदवीस पोहोचविजाऱ्या त्या सर्व मोळ्या जोरानें वृद्धिगत झाल्या. त्यांविषयीं पुढे लिहितों.

ज्योतिषविद्येचा प्रसार मोळ्या आस्थेने झाला, कळा व विद्या इतक्या पूर्णतेस आल्या कीं त्यांप्रमाणे कोणत्याही देशांत नव्हत्या, कवितेचा अति उत्कर्ष झाला. दरबारांत संभाषण करण्याची रीति घरोघर माहित झाली. चितार कामे व दगडावर किंवा धातूचे पत्र्यांवर खोंदण्याची कळा व गृहशिल्पशास्त्र हीं एकदम पूर्णतेस आलीं.

तथापि, ही एक आश्वर्याची गोष्ट आहे कीं ह्या सर्व गोष्टीपासून राष्ट्राचें हित कांहांच होत नव्हते, कां कीं त्या लोकसत्तात्मक राज्यांत अशी चाल होती कीं, जर कोणी मनुष्य आपले शहरचे राहाणाऱ्यांपेक्षां श्रेष्ठ निघाला

तर त्यास मुलखांतून काढून देता असत. परंतु स्पार्टा शहरची गोष्ट निराळी होती; तेरील लोकांच्या चाली रानवटी होत्या ही एक त्यांचे बुद्धिप्रकाशास मोठी हरकत होती; तथापि त्या देशांतील लोक स्वदेशाकरितां जीव द्यावयास शिकले होते. परंतु आधेन्स शहरचे लोक स्वदेशाकरितां जीव रक्षण करावयास शिकले होते.

क्रिस्ताचे पूर्वी ४४९ वे वर्षी आधेन्स शहरचे लोकांनी पारशी लोकांचा बहुत वेळ पराभव केल्यामुळे त्या देशचे राजास त्या लोकसत्तात्मक राज्याशीं तहनामा करणे प्राप्त झाले. त्या तहनाम्यांत त्यांने एशियामैनर देश सोडून देण्याचें कवूल करून पारशी लोकांनी इजियन समुद्रांत जाहाजे चालवू नयेत असा ठराव केला. याप्रमाणे तीस वर्षांचे लढाईनें पारशी लोकांचा गर्व पारिहार झाला; परंतु त्या राज्याचा प्रताप पूर्वीच कमी झाला होता; कारण कीं जी हिम्मत साइरस राजामध्ये होती ती त्याच्या मागून जे राजे झाले त्याजमध्ये राहिली नाहीं, आणि एशिया खंडांतील राजांप्रमाणे ज्या थोर मनुव्यांनीं तें राज्य मिळविले होतें तें त्यांत नाहीसे झाल्यावर जनानखान्यांतील स्त्रियांचा अधिकार वाढून राजे हतवीर्य झाले. तेणेकरून दूर देशांतील अम्मलदार यांचे प्रावल्य वाढून ते सरकारी हुकूम मानीतनासे झाले.

आधेन्स शहरांत ज्या काळीं विद्या व कला यांचा उत्कर्ष झाला होता व त्या लोकसत्तात्मक राज्याचा स्वतंत्रपणा श्रीक देशचे सर्व राजांनीं व फारस देशचे राजांनेही कवूल केला होता, त्या काळीं आधेन्स शहरचे लोक आपले जुटांतील लोकांविषयीं मनांत तुच्छपणा आणु-

न खांवर जुलुम करूं लागले. जो पैसा खांचे जुटांतील लोक पारशी लोकांचे लढाईकरितां त्यांस स्वसंतोषानें देत होते खाचा त्या लोकांवर कर बसवून त्यांस आपले रथतेप्रमाणे ते मानूं लागले. तेणेकरून त्या लोकांचे मनांत स्पर्द्धा उत्पन्न झाली. परंतु आथेन्स शहरांत पेरिकल्प्स नामे मुख्य कारभारी झाला होता खाणे कांहीं वर्षेपर्यंत त्या लोकांस आपले तेजानें व शाहाणपणानें दबावून ठेविले होतें तथापि खाचे अंतकाळाचे समारास स्पार्टा शहरचे लोकांनी त्या नाराजी लोकांस चिथावून ते लोक कलहास प्रवृत्त केले. ही गोष्ट क्रिस्त्याचे पूर्वी ४३० वे वर्षी झाली. लढाईचे पूर्वी बहुतकरून सर्व धाक राष्ट्रांच्या दोन फळ्या होऊन कांहीं लोक आथेन्स शहरचे लोकसत्तात्मक राज्याकडे गेले व कांहीं लोकांनी स्पार्टा शहराचा पक्ष धरिला आणि आपसांत मोठी द्वेषयुक्त लढाई चालू झाली. ती संपूर्ण श्रीस देशाची धुळधारी होई तोपर्यंत चालली होती. आथेन्स शहरचे राजाकडे श्रीस देशांतील पाण्यांत लढणारे सर्व लोक होते व स्पार्टा शहराकडे सर्व फौज जमीनीवर लढणारी होती. प्रथम तीन वर्षेपर्यंत आथेन्स शहरचे लोक आपले रक्षण करून होते, परंतु चवथे वर्षी त्या शहरांत जरीमरी शिरून इतका नाश झाला कीं तितका लढाईतही झाला नव्हता. कारण कीं, त्या लोकांचा पेरिकल्प्स नामे सरदार हाही खाच दुखप्यानें मृत्यु पावला. नंतर राज्यकारभार क्लियन नामे चांभार याचे हातीं जाऊन लढाई मोठे अविचारानें व क्रूरपणानें होऊं लागली. इकडे स्पार्टन लोकांमध्ये

ब्रसिडास नार्मे एक पुरुष उत्पन्न ज्ञाला तो त्या चीभा-
रापेक्षां शाहाणा व शूर होता छणून बहुधा असे वाटत
होते कीं लढाईचे अंतीं स्पार्टन लोकांचा जय होईल,
परंतु इतक्यांत तो बाहादूरी करून लढाईत नाश पावला.
नंतर थोडकेच अवकाशाने लढणारे लोकांमध्ये पंनास
वर्षांचा तहनामा ज्ञाला, परंतु तो पांच वर्षांही चालला
नाहीं. कारण कीं आथेन्स शहरांत आल्सिवाईडिज
नांवाचा एक मनुष्य उत्पन्न ज्ञाला. खाचा स्वभाव मो-
ठा कूर असून याची बुद्धि फारच चंचल होती, परंतु
यास आंगावर घेऊन काम करण्याचे सामर्थ्य नव्हते.
त्या पुरुषाने आथेन्स शहरचे राज्यांत आपले अधिपत्य
फारच वाढवून मी लढाईत मोठा पराक्रम करीन असे
यास बाटून याणे त्या लोकांस तहनामा मोडण्याविष्यां
आग्रह केला. आणि यांस सिसिली वेट सर करण्याचे
मनसुव्यांत गुंतवून त्या रांज्यातील सर्व लोकांस त्या दूरदेश-
च्या निरर्थक स्वारीकरितां पुढे घातले. परंतु आथेन्स
लोकांनीं त्यास कांहीं अविचारी कामावदल लौकरच
घालवून दिले. तेव्हां तो तेथून निघून यांचे शत्रू स्पा-
र्टन लोक यांकडे जाऊन मिळाला आणि त्यांकडून सा-
इरेक्यूज शहरचे लोकांचे कुमकेस मोठी फौज पाठवून
याचे योगाने आथेन्स शहरचीं लढाऊ जाहाजे व त्यां-
ची जमीनीवरील फौज हीं अगदीं नष्ट करून टाकिलीं.
ह्या थोर घातापासून आथेन्स शहरचे लोक कधींही
सांवरले नाहींत तथापि एकच लढाईत आपले सेनापति,
व फौज, व जाहाजे, हीं नष्ट झालीं ह्याचे त्यांस वैषम्य
बाटून त्यांस मोठा आवेश आला, आणि यांणीं मोठे

वरेन्हे नवीं जाहाजें तयार करून नवी फौजेची भरती केली व आपले मदतगार लोक यांसही तोंपर्यंत आपले आधीन ठेविले होते. ही गोष्ट स्पार्टन लोकांस कळतांच ते लायकरगस याचा कायदा एकीकडे ठेवून जाहाजांची तयारी करूं लागले, परंतु त्यांपाशी खर्च करावयास पैसा कमी होता यास्तव त्यांणीं फारस देशाचे राजास अर्ज केला. ही गोष्ट श्रीस देशास मोठी बद्धक झाली. कारण कीं या अर्जीमुळे फारस देशाचे राजास आपले हित करण्याची संधि दिसून आली ती अशी कीं श्रीक लोकांस पैसा चारून त्यांमध्ये कलह उत्पन्न करून यांचे सामर्थ्य कमी करावे. याप्रमाणे जी गोष्ट पारशी लोकांस आपले बाहादुरीने संपादण्याचे सामर्थ्य नव्हते, ती यांणीं पैसा खर्च करून सहज प्राप्त केली, व ज्या वेळेपासून श्रीक लोकांनीं पारसी लोकांचे पैशास हात लाविल्या वेळेपासून यांचा प्रमाणिकपणा नष्ट होऊन यांजबरावर यांचे सामर्थ्यही नाहींसे झाले.

आलोसिबाइडिज नामे मनुष्यास आथेन्स शहरचे लोकांनीं मुलखांदून काढून दिल्यावर तो स्पार्टन लोकांकडे मिळाला होता, परंतु याणे लौकरच या लोकांस सोडून पुनः आपले स्वदेशास आला, आणि कितीएक लढाईत स्पार्टन लोकांचा पराभव केला. तथापि लाईसांडर नामे स्पार्टन लोकांचे सेनापतीने याचा दोन वेळ पराभव केला, परंतु आथेन्स शहरचे लोकांनीं आपली सर्वफौज जमा करून इंजिन्युशि नामक जाग्यांत याचा अगदीं पराभव करून ठाकला. नंतर ज्या जाहाजां

तील सेनापतींनी हें यशस्वी काम केले होतें खांस शावा-
सकी दावयाची अथवा खांचा उपकार मानावयाचा तें
कांहींच न करितां खांस क्रूरपणानें मारून टाकिले, परंतु
ह्या कर्माचें फळ खांस लागलेच प्राप्त झाले. लाइसांडर
याणे इगासपोटेमस जाग्यांत खांचे जाहाजांवर छापा
घालून सर्व हस्तगत करून घेतलीं. तेणेकरून आथे-
नसचे लोकांचा पाण्यांतील वरिष्ठपणा नष्ट होऊन मद-
तगार लोकही स्पार्टन लोकांकडे जाऊन मिळाले व खा
शहरास स्पार्टन लोकांनी वेढा घालून खांत अम्मल क-
रून खाचा शहरपन्हा व वुरुज जर्मीनदोस्त केले, व
खांत अम्मल करण्याकरितां तीस जुलमी अम्मलदार ने-
मिले. याप्रमाणे आथेनस शहर नष्ट होतांच पिकोपो-
निजसची लढाई समाप्त झाली. ह्या लढाईमुळे श्रीक
लोकांची नेकी अगदी बुडून खांमध्यें जो स्वजातीचा अभि-
मान होता तो नाहींसा होऊन लोक आपआपले जमाती-
चा पक्ष धरू लागले, तेणेकरून प्रतिस्पर्धा व द्वेष उत्पन्न
होऊन राष्ट्राचें सामर्थ्य नष्ट झाले.

ही लढाई समाप्त झाल्यावर चार वर्षांनीं फारस दे-
शाचे राजाचा साहरस नार्मे धाकटा भाऊ याणे खा रा-
जास पदच्युत करावें ह्याणून दाहा हजार श्रीक लोक
चाकरीस ठेविले होते, परंतु कुनाकसा येथें लढाई झाली
तींत खाचा पराभव होऊन तो नाश पावला. तेव्हां पा-
रसी लोकांनीं खा श्रीक लोकांस ह्यारें ठेवण्यास सांगि-
तले, परंतु ही गोष्ट न मानून ते जिनोफन नार्मे त्यांचा
सरदार होता खाचे झेंज्याखालीं चालून फारस देशाचे
मध्यभागांतून लढाऊ फौजेचे मधून व जो मुलुख पाहाडी

असून याची ल्यांस अगदीं माहितगारी नव्हती अशा मुल-
खांतून व तज्जांत शत्रू ल्यांस नेहेमीं इजा देत असतां ल्यांपा-
सून पराभव न पावतां ते स्वदेशास परत गेले. तेणेकरून
याचे शत्रू ह्याणजे पारसी लोक यांमध्यें काय सामर्थ्य हो-
तें तें संपूर्ण ग्रीक लोकांस माहीत झाले. जर ग्रीस दे-
शांतील राजांचे कारभाग्यांनीं पारसी लोकांपासून पैसा
खाला नसता तर ते लोक या संधीस पारसी लोकांचे
राज्य हस्तगत करिते.

आथेन्स शहर गारद झाल्यावर ग्रीस देशांत स्पा-
र्टा शहरचा अधिकार श्रेष्ठ होऊन त्या लोकांनीं तरवा-
रीचे जोरानें पस्तीस वर्षेपर्यंत राज्य केले. नंतर ल्यांस
अपाय आला. तो असा कीं, एशिया खंडांतील राहा-
णारे ग्रीक लोक यांणीं साइरस ह्याणजे फारस देशचे
राजाचा धाकटा भाऊ यास कुमक दिली होती, यास्तव
ल्यांवर त्या मुलुकांतील पारसी लोकांचे सुभेदाराची इतरा-
जी झाली. तेव्हां स्पार्टा शहरचे लोकांस आपले जातभा-
वांचे हितार्थ पारसी लोकांशीं लढाई करणे प्राप्त झाले.
त्याकाळीं स्पार्टा शहरांत एजिसिलेबस नामे मोठा परा-
कमी राजा झाला होता, याणे क्रिस्ताचे पूर्वी ३९६ वे
वर्षीं ग्रीक लोकांची फौज वरोबर घेऊन फारस देशचे
मध्यभागापर्यंत जाऊन तेथील राजाचे मनांत दहशत
उत्पन्न केली, व त्यास हरकत न होतां तो पुढे वाढत चा-
लला. यामुळे त्याचे मनांत आपला सामना करावयास
पारसी लोकांमध्यें सामर्थ्य नाहीसे भासून याणे एकदम
फारस देशाचे राज्य नष्ट करण्याचा विचार केला. प-
रंतु पारसी लोकांनीं पैसा खर्च करून ग्रीस देशांतच

त्यास शत्रू उभे केले. याजमुळे त्यास तो विचार सोडून देऊन आपले घर संभाळण्याकरिता स्वदेशास परत जाणे प्राप्त झाले.

इतक्यांत आथेन्स शहरचे लोक स्पार्टाचे राजापासून स्वतंत्र होऊन दिवसानुदिवस नेट धरू लागले होते. तों इकडे पारसी लोकांनी इंजिसिलेअस नामे स्पार्टा शहरचा राजा याचे मसलतीस व्यख्य आणावा ह्याणून स्पार्टन्स व अथेनियन्स या दोन्ही लोकांमध्ये लढाई उत्पन्न केली त्या लढाईत कारिंथ, थिब्स, व अर्गास, या तिन्ही शहरांतील लोक अथेनियन्स लोकांस सामील होते. तथापि स्पार्टन लोकांनी कारोनिया येथे अथेनियन्स लोकांचा मोड केला, परंतु कोनन नामे आथेन्स शहरचे सरदाराने आपल्या व पारसी लोकांच्या जाहाजांचा समुदाय एकत्र काऱ्हून स्पार्टन लोकांचा समुद्रांत पराभव केला. नंतर स्पार्टन लोकांनी पारसी लोकांस अथेनियन् लोकांपासून निराळे काढून आपल्याकडे आणावै ह्याणून फार प्रयत्न केला, परंतु तो निष्फल झाला. शेवटीं त्या लोकांस पुढे लढाई चालविण्याचा त्रास उत्पन्न होऊन त्यांनी अन्टालसिडास नामे त्यांचा सेनापति होता त्याचे मार्फतीने फारस देशचे राजाशीं तहनामा केला. तेणेकरून ग्रीक लोकांमध्ये अपसांत फूट होती ती नाहींशी होऊन स्वस्थता झाली. सदरहू तहनामा फारस देशचे राजाचे मर्जीने झाला, यामुळे ग्रीक लोकांचा गर्व परिहार होऊन त्यांस त्या बादशाहास एशियामैनर देशांतील आपले जातभाई यांचा मुलुख सोडून देणे प्राप्त झाले. याप्रमाणे स्पार्टन लोकांनी मोठा तोटा

सोसून ग्रीस देशांत आपला वरिष्ठपणा कायम राखिला,
परंतु पुढे ते मनास वाटेल तसा कारभार करू लागले
यामुळे खांचे राज्य नष्ट होण्याचा पंथ तयार होऊं
लागला.

क्रिस्ताचे पूर्वी ३८२ वे वर्षी फिबिडास नामे स्पार्टन
लोकांचा सरदार दगावाजीने थीब्जचे किल्यांत अम्मल
करून खांतील राहणाऱ्यांस आपले गुलामाप्रमाणे मानूं
लागला. परंतु या शहरांत या काळी पिलोपिडास आ-
णि इपामिनान्डास या नांवाचे दोन शाहाणे मनुष्य होते
त्यांची कीर्ति लोकांत वाढली नव्हती व ते जितके शाहा-
णे व विद्वान तितके शूरही होते. त्यांणीं सक्त मेहनत
करून थीब्ज शहरचे लोकसत्तासक राज्य स्पार्टन लो-
कांचे हातून सोडविले, आणि लासिडिमन् देशाचे मध्य-
भागीं लढाई चालवावी असा निश्चय केला. त्यानंतर
स्पार्टा व थीब्ज यांतील लोकांमध्ये लुकटा नामक जा-
ग्यांत लढाई झाली. तींत इपामिनान्डास यास यश प्राप्त
होऊन स्पार्टा शहरचा अधिकार नष्ट होण्याचा समय
आला. त्या वेळेस त्या गर्विष्ठ लोकांनी आथेन्स शहरचे
लोकांपासून कुमक आणून कांहीं काळपर्यंत इपामिना-
न्डास याचा उपाय खुंटविला होता. इकडे पिलोपिडास
याणे उत्तरदिशेस स्वदेशीय लोकांचे राज्य वाढण्याचा प्र-
यत्न करून तो सरदार थेसली देश थीब्ज शहरचे रा-
ज्यांत मिळविण्याचे वेतांत होता, परंतु तो एके लढाईत
नाश पावला. (यामुळे तो वेतही त्याबरोवरच गेला). ही
गोष्ट क्रिस्ताचे पूर्वी ३६४ वे वर्षी झाली. इकडे इपामि-

नान्डास याणे स्पार्टन लोकांचे मुलखांवर नवा हळा करून मिसिनिया देशाचे लोकांस स्पार्टन लोकांचे दासत्वापासून मोकळे करून किस्ताचे पूर्वी ३६२ वे वर्षी पुनः स्पार्टन लोकांशीं मेंटिनियांचे मैदानांत लढाई केली. तींत त्याचा जय झाला परंतु तो लढाईत प्राणास मुकला. याप्रमाणे या दोन मनुष्यांनी स्पार्टन लोकांचा गर्वपरिहार करून त्यांचा वरिष्ठपणाही नाहींसा करून आपले थीब्ज नामक गांवाचा अधिकार ग्रीस देशांत थोर केला. परंतु तो फार दिवस ठरला नाहीं; ते मनुष्य नाहींसे होतांच तोही नष्ट झाला.

ह्या वेळेपासून ह्याणजे इसाचे पूर्वी ३६२ वे वर्षापासून मासिडोन शहरांत शिकंदर नार्म योद्धा राज्याधिकारी होई तोंपर्यंत ह्याणजे किस्ताचे पूर्वी ३३६ वर्षेंपर्यंत ह्याणजे २६ वर्षांत ग्रीस देशामध्ये जसा अनुक्रमानें आथेन्स स्पार्टा आणि थीब्ज या शहरांतील वरिष्ठपणा वाढला होता, तसा पुढे कोणतेही लोकसत्तात्मक राज्याचा वाढला नाहीं. कारण कीं पुढे त्या देशास उतरता पाया आला. हरएक राजाचे मनांत त्याचे जवळचे राज्यविषयीं स्पर्धा उत्पन्न झाली तेणेकरून राष्ट्राभिमान नाहींसा होऊन ग्रीस देश इतका विघडला कीं, त्याचे वंदोवस्ताची आशा अगदीं राहिली नाहीं. ह्या सर्व गोष्टींची वृद्धिअवयास दुसरे कारण असें झालें कीं, ग्रीस देशांत पूर्वी ग्रीक लोकांनी अंफिकशिअनिक कौन्सल या नांवाची एक सभा सर्वांचा एकोपा राखण्याकरितां स्थापिली होती तींतील लोकांनी हलीं एक नवीन लढाई उपस्थित केली, तिला होलिउवार अशी संज्ञा आहे. ती दाहा वर्षेंपर्यंत

चालली होती. याचें एक विशेष कारण असें झालें कीं, क्रिस्ताचे पूर्वी २५७ वे वर्षीं फोशिअन लोकांनी डेल्फी संस्थानच्या जमीनीवर नांगर फिरविला असतां कचेरीवाल्यांनी त्याशीं यद्वातद्वा भाषण केले. यास्तव त्या लोकांनी एकदम डेल्फी संस्थानावर चाल करून त्या देवालयांतून बहुत दवलत लुटून नेली आणि थीब्ज* शहरचे लोकसत्तात्मक राज्य व त्याचे जुटांतील अणखी राजेयांशीं लढाई करावयास संपूर्ण ग्रीस देशांतून शिपायांची भरती केली होती त्यांचे खर्चास ती दवलत लावून दिली. ती दवलत ग्रीस देशांत फैलतांच जे काहीं सहुण ग्रीक लोकांमध्ये पारसी लोकांपासून पैसा खाल्यावरही शेष राहिले होते, तेहीं नष्ट झाले.

आतां ग्रीस देशांतील लोकसत्तात्मक राज्यांचे विनाश-काळाची संधी येऊन पोहंचली. मासिडोन देशांत फिलिप नामे एक मोठा पराक्रमी राजपुत्र इपामिनान्डास (थीब्ज शहरचे लोकसत्तात्मक राज्यांतील मुख्य अधिकारी) याचे हाताखालीं राहून हरएक कामांत तरवेज झाला होता तो मासिडोनचे गादीवर बसला. या वेळेस यास नानाप्रकारचीं संकटे प्राप्त झालीं परंतु त्यांने आपल्या पराक्रमानं दोन वर्षांत हरएक संकटापासून मुक्त होऊन आपला अधिकार वाढवावा या हेतूने तो ग्रीस देशचे राज्यकारभारांत शिरला. आणि क्रिस्ताचे पूर्वी ३३८ वे वर्षीं चारोनिया नामे जाग्यांतील लढाई जिंकून या सर्व लोकसत्तात्मक राज्यामध्ये श्रेष्ठ झाला, नंतर

* थीब्ज शहरचे लोकांनी, डेल्फी संस्थानचे देवव्याचें रक्षण करणे याविष्यां पक्कर घेतला होता.

स्यां आपला वरिष्ठपणा त्या लोकांवर कायम ठेवावा
 घ्यणून खा देशांत साम दान दंड आणि भेद या सर्व गो-
 ष्टी चालविल्या होत्या. तो इकडे याचे सेनापतींनी
 याचे राज्याचे उत्तरेस थ्रेस देशचा पाहाडी मुलुख याज-
 वर हळा करून ज्या वसाहती श्रीक लोकांनी खा देशांत
 सपुद्राचे कांठावर केल्या होत्या व ज्यामुळे खा लोकांस
 बहुत दिवसांपासून अहंपणा होता खा सर्व त्यांणीं जिकून
 आपले मालकाचे राज्यांत मिळविल्या. याप्रमाणे जीं जीं
 कामे खा राजाने हातीं धरिलीं त्या सर्वांत त्यास यश
 प्राप्त होऊन शेवटीं त्यांने फारस देशचे राज्यावर स्वारी
 करण्याचा निश्चय केला. परंतु (ही गोष्ट त्याचे हातून
 घडावयाची नव्हती, यास्तव ईश्वरीच्छेकरून) तो क्रिस्ताचे
 पूर्वी ३३६ सावे वर्षी मारेकज्यांचे हातून नाश पावला.
 नंतर त्याचे गार्दीवर त्याचा पुत्र शिकंदर नामे राजा
 झाला. त्यांने बारा वर्षे राज्य करून एशिया खंडाचे प-
 श्रिमभागाची स्थिति अशी बदलून टाकिली कीं याचे
 प्रतापानें इतर मांडलिक राजांचा स्वतंत्रपणा नष्ट होऊन
 तीं राज्ये पुनः कधींही उदयास आलीं नाहींत. खा प्रता-
 पी राजाचे पराक्रमाचा वृत्तांत पुढे लिहितों.



शिंकंदर बादशाहा विषयीं.

शिंकंदर याचा विद्याभ्यास—तो गादीवर वसला—त्यांने पहिल्या वर्षी डान्युब नदीवर लढाई केली—ग्रीस देशातील लढाई—फारस देशावरील स्वारी—प्रानिकस येथील लढाई—त्यांने एशियमैनर देश सर केला—इससची लढाई—टायर शहरास वेढा घालून तें लुटले—मिसर देश त्याचे कवड्यांत आला—शिंकंदराबाद नामक शहराचा पाया—आरबेला येथील लढाई—त्यांने फारस देश जिंकला—डेरायस राजाचा मृत्यु—व्याकटिया व त्रान्सक्साना येथील वर्तमाने—हाइटस् याचा वध—हिंदुस्थानावरील स्वारी—पोरस राजाचा पराभव—शिंकंदर बादशाहा स्वदेशास परत गेला—शिंकंदराचा अंतकाळ—या सर्व गोष्टींविषयीं पुढे लिहितों.

शिंकंदर यास विद्या शिकविण्याकरितां त्याचा बाषफिलिप याणे त्यास अरिस्टोटल नामें त्याकाळीं मोठा विद्वान मनुष्य होता त्याचे स्वाधीन केलें. त्या उभयतांविषयीं अशी तारीफ लिहिली आहे कीं, शिंकंदर हा त्या गुरुस योग्य शिष्य व अरिस्टोटल हा त्या शिष्यास योग्य गुरु, याप्रमाणे उभयतां होते. ह्याणून ते एकमेकांस फारच मानीत असत. शिंकंदर हा मासिडोन शहरचे गादीवर आपले विसावे वर्षी वसला.

त्यांने राज्यकारभार हातांत घेतला त्या वेळेस त्यास खजिन्यांतील जमेपेक्षां कर्ज आठपट ज्यास्ती होतें. तशांत त्याजदर चोरींकडून अशीं संकटे कोसळलीं कीं, साधारण मनुष्याची खांपासून सुटका होणे कठीण. उन्नर, पूर्व, आणि पश्चिम ह्या तिन्ही दिशांकडील त्याचे बापाने जिंकलेले लोक स्वतंत्र व्हावयास तयार झाले होते व श्रीक लोकांनीं मोठा शाहाणा व मसलतदार अशा फिलिप राजाचे गादीवर अन्पवयाचा राजा वसलेला

पाहून आपले मनांत असा विचार आगिली कीं आही आतां स्वतंत्र होऊं परंतु जो मुळगा मुगुटधारी झाला तो अशा प्रसंगांनी डगमगायाजोगा नव्हता. जीं कामें त्यांने गादीवर बसण्यावरोवर केलीं त्यांवरूनच लोकांची खातरजमा झाली कीं, ह्याचा पराक्रम विलक्षण आहे हा दिग्विजय करील. पुढे त्याप्रमाणेच त्यांने दुनिया काबीज केली. प्रथमतः त्यांने निवडक फौज वरोवर घेऊन श्रीस देशाचे दक्षिणभागावर स्वारी केली आणि आपले शाहाणपणानें तेथील बदललेले लोकांच्या हिंमती मोडून संपूर्ण श्रीक लोकांचे तरफैने फारस देशावर स्वारी करण्याकरितां फिलिपाचे जागीं मुख्य सेनापती व्हावें ह्यानून स्पार्टाचे राज्य खेरीज करून वाकी सर्व लोकसत्तासक राज्यांची संमती घेतली. नंतर त्यांने मासिडोन देशास परत येऊन थंडीचे दिवसांत लढाईची तयारी करून उन्हाळा लागतांच उत्तर दिशेकडील जे रानवटी लोक नुकतेच त्याचे बापाचे हाताखालीं आले होते त्यांवर स्वारी केली, आणि आपण मोठे कुशलतेने शत्रूंचे देखत आपले फौजेनिशीं हिमस नामे डॉगर ज्यास सांप्रतकाळीं वलकान असें ह्यांत त्याचे पलीकडे उतरून शत्रूंच्या संमुख गेला. पुढे त्या डॉगराचे पायथ्यापासून डान्युब नदीपर्यंत जें मैदान आहे त्यांत दाखल होतांच दंगेवाले सरदार या नदींतील एका बेटांत शिरले, तों इतक्यांत शिकंदरानें तेथें जाहाजें आणविलीं. आणि या बेटांत जाण्याविषयीं यक्क केला परंतु तो सिद्धीस गेला नाहीं. तथापि आपले बापाचे गिद्धे नामे प्राचीन शत्रू नदीचे पलीकडे जमून बसले आहेत असें ऐकतांच तो तखत्यांच्या

सांगडी तयार करून खांवरून फौजेसुद्धां ती महानदी रात्रीस उतरून पार गेला. त्या नदीस नावांचा पूल बांधिल्याशिवाय पूर्वी कोणीही उतरला नव्हता. यास्त्रव शिकंदराचे तें अघटित कर्म पाहून त्या लोकांस मोठें आश्वर्य वाढले. तो मैदानांत दाखल होतांच याणे शत्रूंशीं संग्राम करून खांचा पराभव केला. आणि लागलाच पुनः तो पहिल्याप्रमाणे तखत्यांचे सांगडींवरून फौजेनीशीं आलिकडे उतरून आपले छावणीस परत आला. हे शूरखाचे व धैर्याचे काम पाहून आसपासचे राहाणांचे मनांत भय प्राप्त होऊन त्या लोकांस शिकंदरास शरण जाणे प्राप्त झाले. तो परत येत असतां इलिरिया नांमे मासिडोन देशाचे उत्तरेस एक पाहाडी मुलुख आहे, त्याचे घाटींत आच मुलुखांतील दोन सरदारांनी यास लढाईचे तयारीने आडवे येऊन तुला फौजेनीशीं मारून टाकितों ह्याणून धमकी सांगून पाठविली. असे संकट यास पूर्वी कधींही प्राप्त झाले नव्हते. परंतु याणे आपले सामर्थ्येकरून खांचा अगदीं पराभव करून आपला मासिडोनाचा रस्ता मोकळा केला. जैपर्यंत याचा ग्रीक लोकांशीं पत्रद्वारे व्यवहार बंद झाला होता तौपर्यंत बाहेर अशी खबर पसरली होती कीं, तो फौजेनीशीं मध्येच मारला गेला. यावरून थीड्ज शहरचे लोकांनी सुरुखुरु होऊन लागलेंच त्याचे ताब्यांतून बाहेर पडून त्या शहरांत शिकंदराचे तर्फेने जे लोक बंदोबस्ताकरितां राहिले होते खांस ठार मारून टाकिले. त्या दंग्याची खबर त्यास पोहोंचतांच याणे असे मनांत आणले कीं मला उशीर लागल्यामुळे या सर्व गोष्टी घडल्या आहेत, यास्त्रव लाग-

लाच तो त्या डॉगरांतून मोळ्या वरेने खालीं उतरून जो धोड्हज शहरचे लोक आपले मनांत तो अद्यापपर्यंत डान्युब नदीचे कांठावरच गुंतला असेल किंवा डॉगरांत मारला गेला असेल, अशा कल्पना करून आनंदांत आहेत तो इतक्यांत तो ग्रीस देशाचे उत्तरभागांतून या शहराजवळ दाखल झाला. या काळीं तटवंदीचे शहर घ्यावयास वर्षेगणती काळ लागत असे व तें शहर घ्यावयास पूर्वी आधेन्स शहरचे लोकांस तीन वर्षे लागलीं होतीं. यास्तव जेव्हां शिकंदर याणे त्या लोकांस हात जोडून आपणाकडे बलाविले त्या वेळेस आह्यास वहुत दिवसपर्यंत भय नाहीं असा यांस भरवसा येऊन यांणीं शिकंदराचा हुकूम अमान्य केला. परंतु यांचा भरवसा लौकरच नाहींसा होऊन तें शहर पहिलेच हळ्यास शिकंदराचे हातीं आले. या वेळेस याणे त्या शहरांतील लोकांस फारच इजा दिली यास्तव याचे अब्रूची हानी झाली. ह्याविषयीं मजकूर लिहितों, याणे लहान मोठे मनुष्याची वगळ नकरितां सर्वांस मारण्याविषयीं परवानगी दिली, व शहराचा तट जमीनीस मिळवून जे लोक जिवंत राहिले होते त्या सर्वांस विकून टाकिले, परंतु जे त्यास पूर्वीच मिळालेले होते ते मात्र त्या संकटांतून वांचले. हें निर्दयपणाचे काम ग्रीक लोकांचे हातून घडले असेह्याणतात. कारण कीं त्या लोकांच्या मनांत त्या शहराविषयीं मोठा द्वेष होता. तथापि या गोष्टीचा दोष शिकंदर याकडेसच असावा. कारण तो सर्व गोष्टींचा ज्ञाता असून त्यास ही गोष्ट करणे योग्य नव्हते. परंतु त्याचा विचार न करितां त्याणे त्या नाशास परवानगी

दिली सबव तो दोषी खरा, त्यांत संशय नाहीं. त्याची स्वारी फार बरेने चालत असे व त्यास लढाईत अकल्पित यश प्राप्त होई यामुळे संपूर्ण ग्रीक लोकांचे मनांत दहशत पडून त्यांची अशी खातरी झाली होती की शिकंदर राजाप्रमाणे जगांत पूर्वीं कोणीही पराक्रमी पुरुष उत्पन्न झाला नसेल. त्या शिकंदर राजाचे पहिले सालचे लढाईचा वृत्तांत ऐकून नेपोलियन् बोनापार्ट नाऱे सांप्रतकाळीं जो प्रति शिकंदर फ्रान्स देशांत झाला याचे इटली देशांतील पहिल्या लढाईची आठवण होते.

याप्रमाणे शिकंदराने संपूर्ण ग्रीस देश आपले ताब्यांत आणून नंतर आपले जन्मांतील मुख्य काम ह्याणजे फारस देशचे राज्य नष्ट करण्याबदलची स्वारी ती करावयास तयारी केली. फारस देशचे राजापांशी याचे राज्यांतील फौज व सामान खेरीज करून अणखी ५०००० ग्रीक लोक चाकरीस ठेविले होते. ते शिकंदर राजाचे फौजेप्रमाणेच शूर होते. परंतु खांस वागवावयास शिकंदराप्रमाणे सरदार मात्र नव्हता (इतकीच न्यूनता होती) असें तें राज्य घ्यावयास व पृथ्वीवरील प्रसिद्ध मुलुख सर करावयास शिकंदर याणे ३०००० पायदळ व ४५०० स्वार इतकेच सैन्य नेले होतें. परंतु ते लोक निवडक होते आणि त्यांस लढाईचे कष्ट सोसावयास सामर्थ्य होतें व खांस वागवावयास असा कुशल सेनापति होता कीं यासारखा श्रेष्ठ असा कोणीही अद्यापपर्यंत जगांत उत्पन्न झाला नाहीं.

किस्ताचे पूर्वी ३३४ वे वर्षी वसंत क्रतूमध्ये शिकंदर बादशाहा वेवीस वर्षांचे वयांत असतां आपले फौजेनिझीं

हेलिस्पांट नार्मे जी खाडी एशिया व युरोप या दौन्ही
खंडांचे मध्यभागी आहे तिचे कांठीं जाऊन पोहोचला.
त्या खाडींत खाचीं जाहाजें पूर्वीच जाऊन पोहोचलीं
होतीं, त्यांत फौज बसवून आपलेच हातानें जाहाज हाका-
रून मोळ्या उत्कंठेनें जाहाजें रस्यास लावून पार चालला,
तो एशिया खंडाच्या कांठावर पोहोचतांच प्रथमतः आ-
पण उडी टाकिली आणि त्या वेळेपासून हें खंड माझैच
आहे अशी खाणें आपले मनांत कल्पना केली. सर्व फौज
उत्तरल्यावर त्या लोकांस वरोवर घेऊन तो ग्रानिकस
नामक नदीचे कांठीं गेला. तो त्या नदीचे पलीकडील
कांठावर फारस देशचे सेनापति खाचा रस्ता रोखण्या-
करितां आपली फौज जमा करून उभे होते. पारसी
लोकांस हेलिस्पांट खाडीचाच रस्ता रोखणे योग्य होते
व त्याप्रमाणे यांगीं बहुतकरून केलेही असते, परंतु मैटार
नार्मे ग्रीस देशचा राहाणारा एक हुशार सेनापति
फारस देशचे राजाचे पदरीं होता, तो नुकताच नाश
पावला होता, यामुळे ती गोष्ट त्यांकडून घडली नाहीं.
इकडे शिकंदराचा पारमानिओ नार्मे मुख्य सेनापति यांने
खास अशी विनंती केली कीं या नदींतून उतरून जाव-
यास बहुत विघ्ने आहेत. यास्तव पार जाऊं नये. परंतु
शिकंदराने खास असे सांगितले कीं, जे आपण हेलि-
स्पांट खाडीसारखी खाडी उतरून आलों त्या आपणांस
आतां जर अशा लहानशा नदीने हरकत होऊं लागेल
तर यापेक्षां हेंच बरै आहे कीं, आपण जोखिमीचीं
कामे अगदीं हातांत घरूं नयेत. असे बोलून शत्रूज्या फौ-
जेतील निवडक स्वार जेथें उभे होते त्यांचे समोर आपण

पाण्यांतून चालत चालत पार गेला. आणि आपले फौजेचे मनांत कांहीं आपले शूरत्वाच्या गोष्टी ठसवून तिचे हातून शत्रूचा पराभव केला. ह्या लढाईत पारसी लोकांचे सेनापती ह्याणजे राज्यांतील मुख्य सरदार व मानकरी हे कामास आले. (ह्याणजे प्राणास मुकळे.) परंतु शिकंदराने त्यांस उदार मनाने त्यांचे योग्यतेप्रमाणे मूठमाती दिली. उन्हाळा संपतांच त्यांने आपली मुख्य फौज सार्डिस शहरास हिवाळ्याचे वराकींत पाठवून दिली, आणि ज्यांचीं लम्हे नुकतीच झालीं होतीं त्या हुद्देदारांस रजा घेऊन घरीं पाठविले आणि मनांत असा विचार केला कीं, अशा उदारत्वाचे कृत्यानें मजकडे वहूत शिपाई लोक चाकरीस राहावयास येतील. त्यांने स्वतः अगदीं आराम न करितां वाकीचे निवडक फौजेची एक टोळी वरोबर घेऊन एशियामैनर देशांतील समुद्राचे कांठाकांठाने दूरवर जाऊन जो मुळुख एशिया खंडांत थीक लोकांनी वसविलेला होता तों संपूर्ण जिंकून पारसी लोकांचे पाण्यांतील लढाईचे सामान करी केले. नंतर एशियामैनर देशाचे दक्षिण हृदीवरून जातां जातां जरी जमीनीवर दाट वर्फ पडले होते तरी मनांत कांहीं हरकत न आणितां मौट टारस नामक डोंगराचे रानांतून जाऊन संपूर्ण फ्रिजिया देशांत अम्मल वसविला. ह्या थंडीचे दिवसांत यद्यपि कोणतेही शूरत्वाचे मोठेसे काम झाले नाहीं, तथापि त्या युद्धांत शूरत्व वळ व युक्ति हीं प्रसंगानुरूप झालींच होतीं, यावरून तो मोठा योद्धा होता असे दिसते. पुनः उन्हाळा जवळ येतांच जे शिपाई लोक रजा घेऊन घरीं गेले होते ते यासिडोनिया देशांतून

नवीन फौजेची मोठी भरती घेऊन आले. खा वेळेस शिकंदर डॉगराचे रस्यानें गांडिम येथे गेला होता. तेथून त्यांने पार्मिनिओ नांवाच्या सरदारास सांडिस शहरांतून ती फौज बरोबर घेऊन यावयास हुक्कम पाठविला.

फौज पुनः एकत्र होतांच शिकंदरानें क्यापाढोसिया व पाप्फ्लेगोनिया हे दोन्ही मुलुख जिंकून दुसरे वर्षीची लढाई चालू केली. नंतर तो मौट टारसचे घांटींतून खालीं उतरून समुद्रकिनाऱ्यावरील सिलिसिया नामक प्रांतात गेला. तेथें एके दिवशीं खास फारच उघ्घा होऊं लागला ह्याणून त्यांने सिड्नस नामक नदीचे पाण्यांत स्नान केले, परंतु तें खास बद्धक होऊन तो असा बेअराम झाला कीं, कांहीं काळपर्यंत तो जगण्याच्या पंथांत नव्हता. (परंतु ईश्वरकृपेकरून तो खा दुखण्याचे हातून पार पडला.) नंतर खास अशी आनंदाची खबर समजली कीं, ज्या सेनापतीस त्यांने आपले पाठीमार्ग बंदोबस्ताकरितां ठेविले होतें, त्यांनी सर्व शत्रुंचा पराभव करून त्याच वर्षी सप्तेवर महिन्यांत संपूर्ण एशियामैनर देश आपल्या कवज्यांत आणिला. इकडे फारस देशांत असें वर्तमान झालें कीं मेमनन् नार्मे ग्रीस देशचा नामांकित योद्धा फारस देशचे राजाचे पदरीं होता व तो त्या देशाचे सर्व सरदारांहून होष्यार होता, तोही ह्याच वेळेस मृत्यु पावला. इतक्यांत डेरायस राजा व्हुत फौज घेऊन आपले मर्ते शत्रूस (डेकणाप्रमाणे) चिरडून टाकावें ह्याणून वाळूचे रानांतून पार निघून मैदानांत आला. त्यांने तीस हजार ग्रीक लोक आपल्या स्वदेशीय लो-

कांशीं युद्ध करण्याकरितां हंगामी नौकर भरले होते, तेच त्याचे सर्व फौजेत लढाऊ शिपाई होते. ते सिलि-सियाचे मैदानांत उतरले आणि डेरायस राजानें मोठ्या कुशलतेने शत्रूचे पाठीमागें जाऊन जो देश शिकंदराने रशियामैनरांत सर केला होता त्याचे व शिकंदराच्या फौजेचे दरमियान डेरा केला. यामुळे असे बाटूं लागले कीं शिकंदराचा पराभव खचीत होईल. परंतु इसस् नामे एक लाहानसे मैदान, त्याचे एका बाजूस समुद्र व दुसरे बाजूस अवघड खडक, याप्रमाणे होते. तेथें उभयतांच्या फौजांचा सामना झाला. त्यांत डेरायस याकडे १४५००० फौज व शिकंदराकडे तिचा तिसरा हिसा ह्याणजे अदमासे ४९००० याप्रमाणे होती, आणि लढाई चालू झाली तींत फार वेळपर्यंत जय कोणासही आला नाही. परंतु शेवटीं शिकंदराने आपले खास अर्दलीचे ह्याणजे जिलेबीतील स्वार वरोवर घेऊन जाऊन मोठ्या मेहेनतीने जयाचे पाडै आपल्याकडे फिरविले. ह्या लढाईत पारसी लोकांची फौज सुमारे ११०००० नाश पावली, बाकी जे लोक राहिले यांची दाणादाण होऊन शेवटीं ते पळून गेले, डेरायस राजा तर प्रथमच पळून गेला होता, याची आई, राणी वगैरे सर्व कुटुंब प्रारब्धाने शिकंदराचे हातीं लागले. त्या थोर लढाईत शिकंदरास यश प्राप्त झाल्यामुळे जे मांडलिक राजे तावल्कालपर्यंत त्यास प्रशस्त मनाने राजसन्मान देत नव्हते ते देऊं लागले, व जे राजे स्वतंत्र होते त्यांचे मनांत दहशत वसली, येणेकरून शिकंदरास पुढे मुलखाचा जय करण्याचा मार्ग सुलभ झाला. नंतर पार्मिनिओ नामक सरदाराने शिकंदरा-

चे हुकमानें दमाष्कस शहरास जाऊन तेथे फारस देशचे साजाचा जामदारखाना व दखाराचे स्थान हीं दोन्हीं हस्तगत केलीं तितक्यांत राजाने पाठलाग करणारे लोकांस टाळा देऊन फारस देशचे राजधानी जवळ केली.

इकडे शिकंदर इसस नामक जाग्यांतून भूमध्यसमुद्राचे कांठानें फिनिशिया देश ह्यांजे मिसर देशाचे किंदेचें आगार, त्या देशास गेला. त्या देशांत टायर शहर खेरीज करून त्याशीं लढावयास अणखी कोणीही उभा सहिला नाहीं. त्या शहरास समुद्राची राणी अशी संज्ञा होती व तें फिनिशियापासून जवळच एका बेटावर वसलेले होतें, व ते जगांत पहिले प्रतीचे व्यापाराचे शहर असून त्यांत अपरिमित दौलत होती, व त्यांतील राहाणारे लोकही तसेच मालमस्त होते. शिकंदरास त्या शहरांत जाऊन बलिदान करावयाचे होतें ह्यांनून त्यांने आंत जावयास परवानगी मार्गीतली, परंतु तीन मिळाली यामुळे त्यांने त्यास वेढा घालावयाचा निश्चय केला. त्या शहरास वेढा घालणे ही केवळ शिकंदराचेच जन्मवृत्तांतांत विशेष गोष्ट आहे असें नाहीं, परंतु प्राचीनकाळचे इतिहासांतही ती एक मोठी आठवण राहावयाजोगी गोष्ट आहे. तें शहर जात्यांच मजबूत असून त्याशिकाय त्याचा शहरपन्हा मोठ्या कुशलतेने बांधिलेला होता, व त्याचे रक्षणही लोकांनी मोठ्या दृढपणानें केले होते. यास्तव शिकंदरास त्या लढाईत इतकीं संकटे प्राप्त झालीं कीं, तितकीं पूर्वी कोणतेही शहरचे वेढ्यांत झालीं नव्हतीं. परंतु ती इतक्याच

कामास पडलीं कीं तीर्हीकरून त्याचा बुद्धिप्रकाश हो-
ऊन त्यापासून बहुत तजविजी निघाल्या, आणि खाणे
पाच महिन्यानंतर हला करून तें शहर हस्तगत केले.
त्या शहरचे आधिपत्य समुद्रांत नाहीसें होतांच याचे
महत्वही नष्ट झाले. ह्या लढाईत शिकंदरास यश प्राप्त
झाल्यामुळे त्याचा मोठा लौकिक झाला. परंतु त्या का-
ळचे चालीप्रमाणे त्याणे खांतील राहाणारे लोकांवर
जुलूम जवरी केली ह्याणून त्याचे नांवास बट्ठा लागला.

टायर शहर गारद झाल्यामुळे फारस देशाचे राज्यां-
चा पाष्पांतील अधिकार नष्ट झाला. हें वर्तमान त्या
दारा राजास कळल्यावर थोडकेच दिवसांनीं त्याणे शि-
कंदराकडे वकील पाठविला, आणि असें बोलणे लाविले
कीं, कुटुंबांतील माणसांचे मोकळिकेवद्दल अमुक पैसा व
विवाहार्थ आपली एक मुलगी याप्रमाणे देतीं तें घेऊन
खांस सोडून द्यावै. आणि एशिया पैकीं युफ्रेटिज नदी-
पलीकडील मुलुख देतीं तो घेऊन तहनामा करावा. परंतु
हें बोलणे शिकंदरानें नाकबूल करून असा जबाब पाठ-
विला कीं, संपूर्ण एशिया खंडांतील मुलुख व खांतील
द्ववलत सर्व माझीच आहे असे मी समजतों, तेव्हां मी
त्याचा एक अंश घेऊन कसा संतुष्ट होईन, (होणार
नाहीं.)

टायर शहरांतून शिकंदर निघाला तो पालेस्टाइन
देशावर गेला. परंतु खांतील लोकांनीं युद्ध न करितां
आपोआप त्याचे प्रभुत्व मान्य केले. नंतर तेथून कुच
करून मिसर देशास चालला. वाटेने गोजां नामै शहर
लागले खांत बेटिस नामै पारसी लोकांचा ठाणेदार

होता त्यांने खाचा रस्ता रोखिला ह्याणून शिकंदरानें या
शहरास वेढा घातला. परंतु त्या सरदारानें दोन महिनें
पर्यंत मोठे जोरानें लढाई केली. शिकंदर यास लढाईत
दोन वार लागल्यामुळे फारच क्रोध येऊन त्यांने तें शहर
नष्ट करण्याचा निश्चय केला आणि आपले सर्व फौजे-
निशीं एकदम हल्ला करून आंत प्रवेश केला. नंतर
मोठमोठालीं अनुचित कर्मे करून बेटिस यास मारून टा-
कले. नंतर तेथून निघाला तों सात दिवसांत ऐत्युसिअम
शहरास गेला. मिसर देशांत दोनशें वर्षेपर्यंत पारशी लो-
कांचा अम्मल राहिला होता. आणि त्यांतील लोक स्वतंत्र हो-
ण्यास फारच उत्कंठित झाले होते. त्यामुळे त्यांणीं शि-
कंदराशीं लढाई न करितां स्वसंतोषानें यास राजी झाले.
मग तो तेथून कूच करून ज्या ठिकाणीं नाईल नदी स-
मुद्रास मिळते तेथे गेला. आणि ती जागा पाहून यास
असें वाटले कीं, या ठिकाणीं व्यापार चालू झाला तर
मोठा फायदा होईल. त्यावरून त्यांने तेथे एक शहर
बांधावयास तत्काळ हुकूम दिला. तें शहर बांधावयास
डिमारेटस नार्मे कुशळ कारखानदार होता, ज्यास त्या-
णे इफेससचे देवळाचा जीर्णोद्धार करितांना पाहिले
होते, त्यास बोलावून आणून खर्चाकरितां वहुत पैसा
त्याचे हवालीं केला. त्यांने त्या जाग्यावर असें मजबूत व
मोठे शहर बांधिले कीं, टायर शहर गारद झाल्यामुळे
त्यांतील व्यापार तुटला होता तो सर्व ह्यांतच होऊं ला-
गला, आणि पुढे शेकडों वर्षेपर्यंत तें शहर शिकंदराचे
वेळचे शहर अशी कीर्ति चालली होती. तें शहर
हल्लीं पडित झाले आहे परंतु जर सुवेज नामक

संयोगी भूमितून व्यापाराचा माल येण्याकरितां रस्ता चालू क्षाला तर थोडकेचे दिवसांनीं तें शहर आपले पूर्व स्थितीवर येईल. असा संभव आहे.

शिकंदर मिसर देशांत होता त्या वेळेस तो वाळूचे मैदानांतून पूर्वेस अमन् नामक देवतेचे दर्शन घ्यावयास गेला होता. त्या देवालयाची जागा मात्र हिरवीगार गुलजार होती. परंतु तिचे सभोवते केवळ वाळूचेच मैदान असून त्यांत झाडझुड वगैरे कांहीं दृष्टीस पडत नव्हते. पुढे शिकंदराचे मनांत तेथून निघून नाइल नदीचे पाण्याचा झोंत वरून पडतो तेथपर्यंत जावयाचे होतें, परंतु डेरायस राजा दुसरी लढाई करण्याकरितां आपले राज्याचे हरएक भागांतील फौज जमा करीत आहे असें समजले, यास्तव तो बेत शिकंदरानें एकीकडे ठेवून जें काम उत्पन्न झालें होतें त्याचें निवारण करण्याकरितां तो टायर शहरास परत गेला.

तेथें जेवणावळी व बलिदाने करून तो आपले सर्व फौजेनिशीं बाबिलन शहरास जाऊन तेथून भूमध्यस-मुद्राचे कांठाने युफ्रेटीज नदीवर जाऊन त्या नदीस नांवांचा पूल बांधून त्याजवरून फौजेनिशीं पार उतरून मिसापोटेमिया ह्यांजे जो मुलुख युफ्रेटीज व टाइग्रीज या नद्यांचे मध्यभागीं आहे त्यास विनहरकत जाऊन पोहोचला. त्या दुआबांतून पलीकडे जावयास पांच महिने लागले हे फार लागले. याविष्यां त्याचे नेहेमीचे स्वारीचे शीघ्रतेचा विचार मनांत आणिला तर इतका वेळ लागू नये असें सिद्ध होईल. परंतु

त्या प्रवासाचा मूळ वृत्तांत गैर विल्हेस लागला यामुळे विलंवाचें कारण समजण्यांत येत नाहीं.

इतक्यांत डेरायास राजा बहुत फौज घेऊन टाईग्रीज नदीचे पलीकडे आर्वेला नामे गांव आहे त्याचे समीप येऊन पोहोचला. नंतर त्याणे तेथें लढाईचें सामान ठेवून पुढे वीस कोस वाढून एका मोठे मैदानांत तळ दिला त्याचे पश्चिमेस टाईग्रीज नदी व पूर्वेस लाइकस नदी वं उत्तरेस डोंगर याप्रमाणे होते. अशा मैदानांत त्या राजाने एशिया खंडाचे वादशाहीवदल शेवटची लढाई करण्याची तजवीज केली. इकडे शिकंदर विनहरकत टाईग्रीज नदी उतरून पांच दिवसांत डेरायस राजाचे सन्मुख येऊन पोहोचला. पारसी लोकांचा तळ इतके दूरपर्यंत पसरला होता कीं तितकी नजरही पोहचणार नाहीं. एका इतिहासकर्त्याने त्यांची संख्या दाहा लाख ह्याणुन वर्णिली आहे. परंतु एशिया खंडांतील राजांचे फौजेमध्ये अर्धे बुण्गे व अर्धे लोक लढाऊ असे असतात यास्तव अर्धी संख्या कमी समजावी. शिकंदराचे फौजेचा सुमार केला असतां केवळ ४७००० लोक लढाऊ होते, परंतु त्यांत बुण्गे नव्हते. पारसी लोकांचे फौजेत देशोदेशाचीं मनुष्ये होतीं, यामुळे त्यांत एशिया खंडांतील सर्व शूरल्य भरले होते. परंतु त्यांत इतकीच कोंताई होती कीं त्या फौजेचे हातून काम घ्यावयास सरदार योग्य नव्हता. प्रथमतः शिकंदरान लढाई सुरु करून शत्रूचे फौजेचे मध्यभागी ह्यगजे ज्या जाग्यांत राजांचे निशाण झळकत होते त्या जाग्यावर हल्ला केला आणि मोर्खा बाहादूरीने तेथील लोकांचा पराभव करून डेरायस रा-

जास धरावे असा बेत केला, तों इतक्यांत पार्मिनिओं नामें खाचा सेनापति डावे बाजूस लढत होता त्यास शत्रूचे लोकांनी दाविले ह्यगून त्यांने शिकंदरास कुमकेकरितां बोलावूं पाठविले. तेव्हां शिकंदरानें तत्काळ घोड्यावर वसून आपले यशस्वी स्वारांनिशीं त्याचे कुमकेस जाऊन जयाचे पारडे आपणाकडे फिरविले. परंतु इतक्यांत डेरायस राजा लढाईचे मैदानांतून पळून गेला, संपूर्ण एशिया खंडांत अशी चाल आहे कीं राजा मारला गेला अथवा पळून गेला तर त्याचे फौजेचा निःसंशय पराभव होतो, तसेच, राजधानी शत्रूचे हातीं गेली तर संपूर्ण राज्य जाते. त्याप्रमाणेच डेरायस राजा पळून जातांच खाचे फौजेची दाणादाण होऊन शेवटीं संपूर्ण लोक इकडेतिकडे पळून गेले. ह्या लढाईत पारसी लोकांकडील फौजेतील मनुष्ये सुमारे ३०००००० पडलीं व तितकेच लोक धरले गेले असें ह्याणतात. शिकंदरानें लौकरच डेरायस राजाचा पाठलाग केला परंतु शिकंदर पार्मिनिओं याचे कुमकेस गेला याच वेळेस तो राजा पळून गेला होता ह्यगून तो शिकंदराचे हातीं लागला नाहीं. यद्यपि त्या रणभूमीपासून आर्बेला हा गांव वीस कोस लांब होता, तथापि त्या लढाईस आर्बेला याची लढाई असें ह्याणतात. त्या लढाईचे अंतीं एशिया खंडांतील राजांचे ऐश्वर्य नष्ट झाले.

लढाई झाल्यावर शिकंदर त्या मैदानांतून निघून बांधिलन शहरास गेला. जलप्रलय झाल्यावर प्रथमतः त्याच शहरची वसाहत झाली होती आणि तें बहुत दिवसपर्यंत एशिया खंडांतील मुख्य शहर होते. परंतु ह्या

लढाईचे वेळेस तें अगदीं मोडकळीस आलें होतें. त्या शहरांत शिकंदरानें ज्या इमारती पडित होऊन राहिल्या होया स्या सर्व पाहून त्यांपैकीं बेलस नामें देवतेचें जै देवालय जगांत सर्वांहून प्राचीन होतें याचा जीणोद्धार करावयास हुकूम दिला. नंतर तेथून निघून स्युज्ञा नामें फारस देशचे राजाचें रमणीय स्थान व ज्यांत त्या देशाचे राजांची जास्ती दौलत ठेविली होती तेथें गेला आणि तो सर्व खर्जीना हस्तगत करून नवा मुलुख सर करण्याचे खर्चाकरितां पाठवून दिला. नंतर तेथून कूच करून परसिपोलिस नामें शहर ज्यास फारस देशाचे राजांनी पूर्वेकडील राज्यांतील आणलेला सर्व पैसा खर्च करून विभूषित केले होतें, तेथें गेला. आणि कांहीं दिवस फारस देशाचे बादशाही तख्तावर वसून त्या शहरांतील चमक्कारिक कांमे पाहून नंतर तें शहर आपले फौजेकडून लुटवून दोनशें वर्षांपूर्वी पारसी लोकांनी आथेन्स शहर जाळिले होतें याचा सूड उगविण्यावदल तें शहर जाळून टाकिले. हें काम सामान्य विजयी राजासही अयोग्य आहे मग विद्वान शिकंदर यास तर अयोग्य हें सांगावयास नको. ह्याणून यास या गोष्टीची क्षमा करावयाजोगीही नाहीं. त्या शहरांत शिकंदराचें चवथे वर्षाचें युद्ध समाप्त झाले. नंतर तो डेरायस राजाचे शोधार्थ निघाला. तो राजा आर्वेलाची लढाई झाल्या-पासून चार महिनेपर्यंत मनांत, दैवयोगानें कांहीं अनुकूळ गोष्टी घडून येऊन भी शिकंदर याचा नाश करून यापासून निर्भय होईन असा हेतु धरून एकबेटाना शह-

रांत रिकामा वसला होता. परंतु याचा हेतु पूर्ण झाला नाही.

शिकंदर बादशाहा त्या शहराचे समीप आला असेहे ऐकतांच डेरायस राजा बहुत धन व सुमारे ९००० फौज वरावर घेऊन उत्तर दिशेस पळून गेला. शिकंदर बादशाहा, एकबेटाना ल्यणून फारस देशाचे सुशोभित राजधानीचे शहर ज्यास सांप्रतकाळीं इस्पाहान असेहे ह्याणतात त्या शहरास पोचतांच याणे आपले कांहीं स्वारांस निरोप दिला व यांणीं स्वदेशास सुखरूप पोहोंचावै ह्यणून यांस वाटखर्चीही दिली. परंतु यापैकीं बहुत जणांनीं पटावर पुनः नावै लिहविणे पसंत केले. नंतर शिकंदर बादशाहा डेरायस राजाचा पाठलाग करीत निघाला तो मोळ्या खरेने चालत असतां ज्या डॉगरावरून क्यास्पियन् नामे समुद्र दृष्टीस पडतो याजवर चढून याच डॉगराचे घाटीजवळ भेजिल् नामे एक शहर होते त्यास गेला. तेथे विसांवा घेण्याकरितां पांच दिवस मुकाम करून पुनः चालता झाला तो दोन मजला अणखी पुढे गेल्यावर याणे असेहे ऐकिले कीं वेसस व साटिबार-जेनीस व याचे जिलेवीचे मुख्य शिपाई यांणीं डेरायस राजास धरून पुढे चालविले आहे. त्यावरून शिकंदरानेहे क्षणभरही विलंब न करितां आपल्या फौजेतील निवडक स्वारांनिशीं पुढे निघून वाटेने रात्रीस किंवा दिवसास आपले फौजेस अथवा आपणास अगदीं फुरसत न देतां त्याचा पिछा घेतला. पुढे गेला तों सुभेदाराची फौज हळूहळू व फुटून फुटून चालत होती ती त्याचे दृष्टीस पडली. जेव्हां त्या लोकांनीं शिकंदरास पाठीमागून येतांना

पाहिले तेव्हां यांणीं डेरायस राजावर मरण्याजोगे घाव करून यास रस्त्याचे बाजूस टाकून दिले, आणि आपण पळून गेले, नंतर लागलाच त्या राजाचा प्राण गेला. शिकंदर तेथें येऊन पौहोचला तो त्याचा मुर्दा त्याचे दृष्टीस पडला तो पाहून त्यास फार दुःख झाले. तथापि त्यांने डेरायस यास वादशाहाचे योग्यतेप्रमाणे मूठमाती दिली. याप्रमाणे साइरस राजाचे वंशावळीचा शेवट झाला आणि फारसची वादशाही ही नष्ट झाली. ती वादशाही एशिया खंडांतील रजाप्रमाणे एक्याच मनुष्याचे शाहाणपणाने स्थापिलेली होती. ती पुढील राजांचे हाताने दिवसानुदिवस क्षीण होऊन शेवटीं समाप्त झाली.

शिकंदर वादशाह डेरायस राजाचे शोधार्थ त्या देशास गेला असतां तेथून परत यावयाचेपूर्वी त्यांने हिर्कनिया नामे एक मुलुख क्यास्पियन समुद्र व डोंगरी मुलुख याचे दरभीयान आहे, ज्यांत हस्तुम नांवाचे फारस देशाचे प्राचीन काळचे योद्धे यांच्या लढाया झाल्या होत्या, तो घेण्याचा निश्चय करून त्याजवर स्वारी केली तींत त्याचा जय झाला. तेथून शिकंदर परत येत असतां वाटेने जे श्रीक लोक डेरायस राजाचे पदरचे होते त्यांनी व डेरायस राजाचे दरबारांतील मुख्य कामदार यांणीं त्यास भेटून त्यास एशिया खंडाचे मालकाप्रमाणे कुरनि षा केल्या. नंतर तो तेथून निघून पार्थिया नामे देशांतून स्थुजा शहरास आला तेथें डेरायस राजास मारणाऱ्यापैकीं साटिवार्डेनीस या नांवाचा एक सरदार त्यांस शरण आला, सबव त्यांने त्यास त्याचे पूर्वीचे अधिकारावर बाहाल केले. इतक्यांत वेसस यांने राजाचा मुगुट म-

स्तकीं घालून डेरायस राजाचे तखतावर मीच राजा आहे असें जाहीर केले. यास्तव शिकंदरास त्याचा पराभव करणे अवश्य होऊन तो तात्काळ कुच करून खुरासान देशांत त्याचे शोधार्थ आला. इकडे साटिवार्डेनीस याणे शिकंदर या मोहिमेत गुंतलासें पाहून जे मासिडोनियन् लोक त्याजपाशीं होतें त्यांस मारून बंडाचें निशाण उम्हे केले. परंतु शिकंदर आपल्या पाठीमागील प्रांतांत दंगा न ठेवण्याचा निश्चय करून त्वरेने दक्षिणेकडे माघारा फिरला आणि त्या बंडवाल्यांवर स्वारी फिरवून नंहेमीप्रमाणे त्वरेने जाऊन त्यावर छापा घालून त्यांस धरिले आणि त्या वर्खेडेखोर प्रांतांत पुनः आपला अम्मल बसविला.

इतक्यांत त्या पारसवाल्यांच्या बंडपेक्षां शिकंदर याचेच लष्करांत एक मोठे बंड उम्हे राहिले. त्यांत त्याचेच मुख्य दोन सेनापति होते. त्यापैकीं पार्मिनिओ हा त्याचा सर्वदा युद्धाच्या परिश्रमाचा सोबती व दुसरा हा त्याच सेनापतीचा पुत्र याप्रमाणे होते. शिकंदराने त्यांस चवकशीकरितां लष्करी न्यायाधीशांचे स्वाधीन करून त्यांजवर गुन्हा शाब्दीत होण्याजोगा पुरावा सांपडल्यावरून त्यास गळीं देऊन मारून टाकविले. नंतर त्याणे तेथून कुच करून भराहिंवाळ्यामध्ये खंदाहारचे प्रांतांतून पारोपामिसान नामक डॉगराचे पायथ्यास येऊन तेथें आपले पांचवै वर्षांचे मुद्द पुरे केले, आणि आपले थकलेले लोकांस दोन महिन्यांचा विसांवा दिला.

दुसरे वर्ष लागतांच त्याणे आपले फौजेनिशीं त्या डॉगराचे पार होऊन ब्याकट्रियादेशांत जाऊन साहावें

वर्षाचें युद्ध सुरु केले. त्या प्रवासाविषयीं इतिहास-कर्ते असें वर्णन करितात कीं, त्या डोंगरांत वर्फ अतिशयित पडले होते, व खाजबराबर पाहिजे ते सामानही नव्हते. यामुळे खास पुढे जाण्यास मोठे संकट होते, तथापि इतक्याही अडचणी सौसून तो पुढे निघून गेला. तो व्याकटिया ह्याणजे सांप्रत ज्यास बळक ह्याणतात, त्या देशास पोहोचतांच, बेसस हा आकसस नदी ह्याणजे जीस सांप्रतकाळीं जिहून असें ह्याणतात, तिचे पलीकडे उतरून जाऊन दुआब ह्याणजे सिहून व जिहून या दोहों नद्यांमधील जो मुळूख याचे मध्यभागीं जाऊन दाखल झाला. त्या खोऱ्यास रूमवाले लोक न्नान्साक्सिस-आना असें ह्याणत होते, व हल्ळीं खास मावल्डल्नार असें ह्याणतात, व खांतील मुख्य प्रांतांस त्या काळीं सागडिआना असें ह्याणत होते. शिकंदर बादशाहा जिहून नदीचे कांठीं पोहोचल्यावर याचे लढाऊ स्वारांपैकीं कांहीं जणांनी खास असा अर्ज केला कीं, जनावे-आळि, आह्या थंडी, भूक, प्रवासाचे इतर सर्व दुःख, येणेकरून बहुत पीडित झालो आहों, याकरितां आह्यास घरीं जाण्यास परवाणगी द्यावी. शिकंदरानें त्यांचा तो अर्ज कबूल करून खांस खर्चास कांहीं देऊन त्याबरोबर अणखी अशक्त व जखमी लोकांस देऊन घरीं रवाना केले. ती नदी फार संद होती व तिचे पाणी फारच जोरानें वाहत असे, व तिचे कांठावर इतकी वाळू होती कीं तिला पूल बांधणे अशक्य होते, यास्तव शिकंदरानें तक्त्यांच्या सांगडी तयार करवून खांजवरून मोळ्या प्रयासानें आपले फौजेस पार उतरून मैदानांत दाखल केले.

तीं इतक्यांत बेसस याचे सोबत्यांनी त्यास धरून शिकंदराचे स्वाधीन केले. तेहां शिकंदराने गुन्हेगार सरदाराची मोठी अप्रतिष्ठा करून त्यास कोरडे मारवून व्याकट्यादेशांत शिक्षा करविण्यास पाठविले. नंतर वादशाहा तेथून कुच करून उत्तरेस सिहून नदीचे कांठीं गेला. परंतु त्याचे पाठीमार्गे सागडिओना देशांत दंगा झाला होता व त्या नदीचे उत्तरेकडील टारटर लोक हे त्या दंगेवाल्यांस कुमक देणार होते, यास्तव शिकंदरास फार लैकर परत जावे लागले. हा प्रसंग फारच अवघड होता, तथापि त्याचे शाहाणपणाने त्यापासून पार पडण्याच्या तोडीही निघाल्या. दंगेवाल्यांनी सात शहरे बळकावलीं होतीं, त्यांचे सभोवते रद्याचे मजबूत कोठ होते. परंतु तीं शहरे शिकंदराने पांच दिवसांत हस्तगत केलीं. नंतर तो सिरोपोलीस नामक शहरास गेला त्या शहरास त्याचे क्रेटेरस नामक सेनापतिने अगोदरच वेढा घातला होता. त्या शहराचे कोटाखालून एक नाला वाहात असे, परंतु त्याचे पाणी उन्हाळ्यामुळे नाहीसे झाले होते. त्या नाळ्याच्या रस्त्याने शिकंदराने आंत जाऊन अकस्मात् त्या शहरावर हळा केला. यामुळे तें शहर व गढी अशीं दोन्हीं आपौआप त्याचे स्वाधीन झालीं. इकडे सिहून नदीचे पलीकडून सिथियादेशाचे स्वार दंगेवाल्यांचे मदतीकारितां येत होते त्यांजवर शिकंदराने लागलीच स्वारी फिरविली. तेणे-करून त्याच्या संकटापासून पार पाडण्याच्या तोडी किंती मजबूत होत्या हें सहज दिसून आले. हे टारटर लोक सिथिया देशाचे दक्षिणेस जो मुलूख युरोपांत व ऐशिया

खंडांत आहे त्यावर नेहेमीं पडून खास उपद्रव देत असत. व सायरस राजा ह्याणजे ज्याणे फारस देशाचे राज्य स्थापित केले याचाही खांणींच पराभव करून तो मासून टाकिला होता (त्यामुळे त्यांविषयीं लोकांचे मनांत फारच दहशत राहात होती) या जाग्याजवळ शिकंदर पोहोंचतांच खाचे फौजेचे मनांत भय प्राप्त होऊन या लोकांनीं ज्योतिषीं यांस सांगितले कीं, शिकंदरास तुम्ही असें समजवावे कीं, या लोकांशीं लढाई केली असतां तुमचा जय होणार नाहीं. (त्याप्रमाणे ज्योतिष्यांनीं केले) परंतु जो हेलिस्पांट खाडी व युफ्रेटीज व टाइग्रीज ह्या दोन्ही नद्या उत्तरावयास भ्याला नाहीं तो असे कृतिमानीं फसणारा नव्हता. याणे तख्यांच्या सांगडी तयार करून उत्तरण्याचे अणखी कांहीं सामान जमा केले, आणि आपण चांगले मुहुर्ताची वाठ पाहात वसला. ज्योतिषी लोक हे त्यास मोडती घालीत, परंतु त्याणे त्यांचे बोलणे मान्य केले नाहीं, यामुळे ते अगदीं निराश झाले. वाजवाले लोक शिकंदराचे हुकुमानें नदीचे काठीं उभे राहून वाढीं वाजवू लागले. तीं वाढीं नदीपलीकडील रानवटी लोकांस अगदींच माहीत नव्हतीं ह्याणून वाढांचा शब्द ऐकतांच ते मागले पार्यीं परत जाऊ लागले. हें पाहून शिकंदराने तुतारी वाजवावयास हुकूम देऊन तख्त्यांचे सांगडीवरून फौजेनिशीं पार उत्तरून लढाईचे कायद्याप्रमाणे आपली फौज उभी करून खांवर हल्ला केला. टारटर लोक हे क्षणभर लढतांच पराभव पावून पळून गेले त्यांचे पाठीस शिकंदर लागला, परंतु चालतांना खास गरभी होऊन तो थंड पाणी प्याला, यामुळे

त्याचा घाम बंद होऊन एकाएकीं निःश्वेष पडला. त्या वेळेस लोक त्यास घेऊन तंबुस परत आले. तो बरा होत आहे तो इतक्यांत टारटर लोकांकडून विनंतीपत्र असें आलें कीं आझी आपणाशीं विनाकारण लढाई केली, त्यावदल आमचा अपराध क्षमा करून तहनामा करावा. तो अर्ज शिकंदरानें मान्य करून त्यांशीं तहनामा केला, याप्रमाणे जे टारटर लोक सर्वांस अंजिक होते त्यांचा शिकंदराचे हातून पराभव झाला. हें वर्तमान लोकांत प्रगट झाल्यावर शिकंदराचा इतका फायदा झाला कीं जे लोक त्यास त्या वेळेपर्यंत राजसन्मान देण्यास अनमान करीत होते ते देऊं लागले.

जरी शिकंदर बादशाहास ह्या मोठमोठ्या मोहिमांत यश प्राप्त होत गेले तथापि त्याचे बहुत दिवसांचे भरभ-रीमध्ये त्याचा एक वेळ पराभवही झाला. त्याविष्यां पुढे लिहितो. स्पिटेमिन्स नामे पारसी लोकांचा सर्वांहून श्रेष्ठ सेनापती याणे सागडिआना प्रांतामध्ये दंगा केला होता, त्याचा पराभव करण्याकारितां शिकंदरानें कांहीं फौज पाठविली होती. त्या फौजेस जरी नेहेमी यश सं-पादणे हें सहज होते तरी शिकंदर हा खुद जातीनें त्यांचे नजरेसमोर नव्हता यामुळे त्या फौजेचा पराभव होऊन त्या हिकमती सरदारानें ती फौज अगदीं निर्दाळून टाकिली. हें वर्तमान शिकंदरास समजतांच तो थोडीशी निवडक फौज वरोवर घेऊन नेहेमीप्रमाणे मोठ्या झपा-व्याने कुच करून चार दिवसांत समर्कंद ह्याणजे ऐन दंग्याची जागा तेथें जाऊन पोहोचला. हें ऐकून तो पारसी सरदार वाळूचे मैदानांत पळून गेला, आणि शि-

कंदरानें जेथपर्यंत त्यास ठीक दिसलै तेथपर्यंत त्याचा पाठलाग करून ज्या ज्या आसपासचे मांववाल्यांनीं त्याचे फौजेशीं लढाई केली होती, अथवा जे वेपरवा राहिले हैल्ले त्यास शिक्षा केली.

साहावे वर्षीचे युद्ध पुरै झालै आणि शिकंदराची फौज हिंवाळ्याचे वराकांतून राहिली त्या वेळेस त्याचे हातून एक मोठी दुःखदायक गोष्ट घडली, तशी त्याचे जन्मात कधींही झाली नव्हती. त्यांने एशिया खंडातील संपूर्ण प्रसिद्ध मुलुक जिंकून त्यांत आपली बादशाही स्थापित करण्याचा निश्चय केला होता ह्याणून त्यांने एशियातील बादशाहाचे चालीप्रमाणे पोषाक करून त्या देशातील रीतीप्रमाणे सर्वांस कुरानिष करण्याविषयीं आज्ञा केली होती ती नवी चाल त्याचे कडवे जातभाई ह्याणजे त्याचे संपूर्ण परिश्रमाचे सोवती यांचे मनास न येऊन ते कुरकुर करीत व कधीं कधीं नाराजी होऊन त्याचा धिःकार करीत असत. याशिवाय शिकंदराची चाल जरी वावगी नव्हती तरी त्यास एक वाईट छ्यसन होतें असें कीं तो कधीं कधीं दारू पीत असे. एके दिवशीं एके मोठे मेजवानीमध्ये मंडळीवरोबर फारच दारू पिऊन तो मनास वाटेल तशी वडबड करूं लागला, व क्लाइटस नामै त्याचे दाईचा भाऊ, ज्यांने ग्रानिकसचे लढाईत याचा प्राण वांचाविला तोही यावरोबर दारू पिऊन उन्मत्त झाला आणि दुसऱ्यास राग यावयाजोगे भाषण करूं लागला. या भाषणांचा त्यांने पुनः मोठ्यानें उद्घार केला, तेव्हां शिकंदरास त्यांचे सहन न होऊन त्यांने रागानें एक वर्ची उचलून त्यास मारिली, ती ला-

गतांच त्याचा प्राण गेला. तेव्हां आपले अतिप्रिय मि-
त्रांचे आपलेच हातानें रक्त जमीनीवर पडलेले पाहून तो
शुद्धीवर आला आणि त्यास मोठा पश्चात्ताप झाला या
दुःखामुळे यानें तीन दिवसपर्यंत अधोमुख राहून घर-
गुती किंवा सरकारी कामांत अगदीं मन घातले नाहीं.
शेवटीं त्याचे सेनापतींनी याचे समाधान करून त्यास
उद्योगास लाविले.

त्याची सातवे वर्षाची लढाई इतकीच कीं सागडि-
आना व बल्ख या देशांतील दंगे मोडिले. त्यांत त्यास
अतिशयित मेहनत पडली. परंतु तिजपासून काहीं की-
र्ति मिळाली नाहीं. सारांश त्याचे लढाईच्या वारा व-
र्षामध्ये हेंच वर्ष त्यास प्रतिकूळ व दुःखदायक झाले.
यास्तव आही इतकेच दर्शवून पुढे आठवे वर्षाचे युद्धाचा
वृत्तांत सांगतो. या वर्षी शिकंदर हा, एक आजिंक
किळा घेण्यावदल लढाई करीत असतां त्या किळ्यांतील
सरदाराची राक्सेना नामे कंन्या शिकंदराचे हातीं लाग-
ली तिचें सौंदर्य पाहून शिकंदराच्या मनांत मोह उत्पन्न
होऊन त्यांने तिशीं विवाह केला. तेणैकरून तेथील रा-
हाणारे लोक यास इतके अनुकूळ झाले कीं, ते शेवटप-
र्यंत खापाशीं प्रमाणीकृपणानें वागले.

त्यावर शिकंदराने आपले मनांत हिंदुस्थान जिक-
प्याचा निश्चय केला, परंतु त्या देशावर स्वारी कर-
प्याचेपूर्वी त्यांने फारस देशाचे बादशाही शिकारखा-
न्यांत काहीं दिवस राहून शिकारींत खुद आपल्या हा-
तानें एक वाघ मारून आपली बाहादुरी जाहीर केली.
या प्रमंगीं याचे एका खिजमतगाराने शिकारीचे काय-

यास विरुद्ध असें एक काम केले, तें असें कीं तो शिकंदर व वाघ यांचे दरमियान आला. तेव्हां ह्या अविचारी कामाबदल शिकंदरानें यास कोर्डे मारविले. तेव्हां या अपमानाबदल त्याणे आपले धन्यास मारण्याचा प्रयत्न केला, आणि त्या मसलतींत अणखी कितीएक लोक घेतले. परंतु ती मसलत लवकरच उजेडास येऊन शिकंदरानें त्या गुन्हेगारांस जिवे मारून ठाकिले. परंतु त्यांस मारावयास पाठविण्याचेपूर्वी त्या गुन्हेगारांनी कालिस्थिनिस् नामे मनुष्य हा या मसलतींत सार्वाल होता असें सांगितले. तो मनुष्य जातीचा दांडगा तंटेखोर ब्राह्मण होता. तो शिकंदराचे लष्कराबरोबर श्रीस देशापासून आला होता, व तो स्वच्छंदीपणानें वागून वारंवार अपराध करीत असे. यास शिकंदरानें हल्ळींचे गुन्ह्याबदल कैदेत टाकिले असतां तेथेच त्याचा अंतकाळ झाला. याविषयीं शिकंदराचे खास पाहायाचे सरदारानें शिकंदराचे जन्मवृत्तांतांत लिहिले आहे कीं, तो ब्राह्मण कैदेत मरण पावला.

परंतु शिकंदराचे शत्रू असें लिहितात कीं, त्या बादशाहानें याचे हाल करून नंतर यास कांशीं दिले. या पैकीं जो वृत्तांत खरा मानावयाजोगा असेल तो वांचणारांनी खरा मानावा.

उन्हाळा लागल्यावर शिकंदर हिंदुस्थान जिकावयास (ह्यणजे याचे शेवटचे व सर्वाहून बाहादूरीचें काम तें करावयास) चालला, तों लवकरच काबूल ह्यणजे बहुधा याचेच वसविलेले शहर यास येऊन तेथें याणे हिंदुस्थानांतील सर्व राजांस आपणास राजसन्मान द्यावयास वो-

लाविले. या राजांपैकीं टाकसिलिज नामे एक राजा, ज्याचा मुलुख अटक नदीचे दोन्ही कांठावरून होता खाणे मात्र स्वसंतोषाने बोलावणे मान्म केले (अणखी कोणीही मान्य केले नाही.) यास्तव शिकंदराने आपले फौजेच्या दोन टोळ्या करून एक टोळी पुढे अटक नदीस नांवाचा पूल बांधावयास पाठविली, व दुसरी टोळी पुढे आपले बरोबर या नदीचे पश्चिमेकडील राहिलेला मुलुख जिंकण्यास नेली. नंतर कांहीं दिवसांनीं तें काम सिद्धीस नेऊन तो अटक नदीचे कांठीं अशा एका जाग्यांत येऊन पोहोचला कीं, तेथें रान फार होते. त्या जाग्यांत नावा तयार करवून खांत फौजेनिझीं बसून तो जेथें खाणे आपले लोक पूल बांधावयास पाठविले होते त्या ठिकाणास चालला. वाटेस एक नैसा नामे शहर लागले, खांत जाऊन त्याची चवकशी केली, तेव्हां त्यांतील राहाणाऱ्यांनीं खास सांगितले कीं, हे शहर डाइओनिसिअस ह्याणजे बेकस याणे वांधिले होते. हे वर्तमान ऐकून शिकंदरास फार उल्हास झाला आणि त्या शूर पुरुषाने जिंकलेले मुलुखांचे हदीपर्यंत मी येऊन पोहोचली आतां हिंदुस्थानास सहज जाईन अशी खाणे मनांत गांठ घालून त्या शूरास मागें टाकावयाच्या उमेदीने हिंदुस्थानाचे मध्यभागीं जाण्याचा निश्चय केला. आणि त्या शहरांतून पुनः नावांवर बसून जेथे पूल तयार झाला होता तेथें येऊन पोहोचला आणि लागलाच आपल्या सर्व कौजेनिझीं खांवरून पार उतरून हिंदुस्थानाचे मैदानांत दाखल झाला. या नदीचे दुसरे ओघाचे पूर्वकडील मुलुखांत तीन सरदार होते,

यांचा तपशील. एक अविसिनीज हा वहुतकरून काशमार देशचा राजा होता; दुसरा, टाक्सिलिज हा, शिकंदरास पूर्वीच जाऊन मिळाला होता; तिसरा, पोरस याचे राज्य हैदास्पस नदी झणजे सांप्रतकाळीं जिला द्विलंग् असें झणतात या नदीचे पूर्वस होते. या पोरसानें शिकंदरास राजसन्मान न देतां याची स्वारी अडविण्याकरितां फौज जमविली. तेव्हां शिकंदर कुच करून निघाला तो टाक्सिला शहरास आला. तेथें याचे फौजेनें नुकतीच डॉगरांत लढाई केली होती झणून श्रम परिहार करण्याकरितां कांहीं दिवस मुक्काम केला होता. या शहराखालून द्विलंग् नदी वाहात होती तिचे पलीकडेचे काठीं पोरस राजाचे भयंकर स्वार चौही-कडून याचा मार्ग रोखून धरण्याकरितां उभे होते, व ती नदी जोरानें व जलदीनें वाहाणारी व अर्धकोस रुंद अशी होती. यास्तव या स्वारांचे समोर उतरण्याविषयी शिकंदराची निराशा होउन यांनें तें काम युक्तीनें करण्याचा निश्चय केला. याचे छावणीपासून एक कोसावर या नदींत एक बेट होते, तेथें नदी दुभागली होती ते संधान पाहून तेथें शिकंदरानें एक आंधेण्या व तुफानाच्या रात्रीस शिकंदर स्वतांच निवडक फौजेनिशीं तेथें गेला आणि ज्या वेळेस मनुष्याची गति समजण्यांत न यावी व चाहूलही ऐकण्यांत न यावी अशा समर्यां आपले फौजेस पार उतरून लागला. ती फौज पाहाटेपर्यंत मोळ्या संकटानें पार उतरली. तों इतर्भ्यांत शत्रूस खबर पोचून यांनें स्वारांची एक तुकडी पाठवून लढाई चालू केली. हे शिकंदरास समजतांच यांनें या फौजेस

हाकून लाविले. तेव्हां पोरस्स यास समजले कीं शिकंदर स्वतांच निवडक फौजेनिशीं पार उतरून आला आहे. यास्तव तो आपले मुख्य फौजेनिशीं येऊन शिकंदराशीं लढाई करू लागला. ती लढाई मोठी भयंकर व रक्तशावी असून फार वेळ झाली. शेवटीं शिकंदराचे अंजिक फौजीने सर्व संकर्टे निवारून त्याचा पराजय केला. पोरस्स राजाचे फौजेची दाणादाण होऊन ती पळून गेली, आणि तो शिकंदराचे हातीं लागला. परंतु शिकंदराने उदार मनाने त्याची चांगली बर्दास ठेविली. आणि खाचै सर्व राज्य त्यास परत देऊन त्याशिवाय आसपासचा जिंकलेला मुलुख त्याचे स्वाधीन केला. नंतर तेथून कुच करून प्रथमतः चिनाब नंतर रावी या दोनी नद्या बिनहरकत उतरून पार गेला. कारण कीं तेथील लोक अगदीं हत्यार न घरितां आपोआप त्याचे स्वाधीन झाले. पैकीं कोथियन्स नामें सिंगाल्याचे लोक यांनी मात्र यास इजा दिली, परंतु शेवटीं त्यांचाही पराभव झाला.

शिकंदर मग विया नदीचे कांठीं येऊन पोहोचला. त्या नदीचे पलीकडे हिंदुस्थानवाल्यांस एक मोठे जोरावर राज्य होतें तें युरोप खंडांतील कोणीही सरदाराने कधींही पाहिले नव्हते. या राजाचा मालक चंद्रगुप्त नामे राजा मोठा बलिष्ठ व समरांगणीं साहा लाख पायदळ आणवयाजोगा असून हसेक कामांत शिकंदराचे योग्यतेचाच होता. परंतु शिकंदरास मागल्या जय प्राप्तीमुळे अहंकार प्राप्त होऊन याचे मनांत पृथ्वीचे दक्षिण सिमेपर्यंत जाण्याची उमेद उत्पन्न होऊन तो ती नदी उतरून त्या

राजाची पाटलिपुत्र नामे राजधानी होती तिजवर चालून जावयास तयार झाला. परंतु खाचेच फौजेने पुढे जाण्यास हरकत केली. ते लोक खावरोबर अगदीं दम न घेतां नऊ वर्षपर्यंत मैदानचे तीक्ष्ण उन्हांतून व डौंग-राचे वर्फातून रात्रंदिवस चालून उन्हाळा व हिवाळा न जाणतां सतत लढाई करीत होते; सारांश जै दुःख खांणीं रस्त्यांत सोसले होते तसें जगांत पूर्वी कोणीही सोसले नसेल; व इतके वर्षाचे युद्धांत नाश पावून जे लोक वांचले होते त्यांचीं शरीरे जखमांनीं भरलेलीं होतीं व मेहेनतीमुळे अगदीं जेरीस येऊन त्यांस आपले कुटुंबांत जाऊन पडण्याविषयीं मोठी उकंठा झाली होती. कारण कीं, जर आपण शिकंदरावरोबर अणखी पुढे जे मुलूख विस्तीर्ण व कोणास माहीत नाहीत असें सर करावयास गेलों तर आपणास पुनः घर दृष्टीस पडेल किंवा नाहीं असा संशय खांस वाटूं लागला होता, व त्यांचे सरदार ह्याणजे हुदेदार त्यांचीही तीच अवस्था झाली होती. यास्तव खांणीं आपआपला मजकूर आपापल्या हुदेदारांचे कानावर घातला. तेणेकरून शिकंदरास वाटले कीं आतां आपले पुढे जाणे होणार नाहीं. तेव्हां त्याणे त्या लोकांस प्रथम धमकी दिली, मग खांच्या दाढ्या धरल्या, व नवीन लढायांत खांणीं जी कीर्ति मिळविली होती तीही त्यांस जाणविली, परंतु सर्व व्यर्थ होऊन त्याची पकी खातरी झाली कीं, आपले फौजेने पुढे न जाण्याविषयीं दृढ निश्चय केला आहे. यास्तव त्यास मोठे असंतोषाने आपले राज्याची व मोहीमेची रावी नदी

हद करणे प्राप्त झाले आणि तो लष्करासहित कुच करून परत गेला.

शिकंदर बादशाहास वर सांगितल्याप्रमाणे आपली मोहीम पुरी करणे प्राप्त झाले असतां त्याणे आपले बादशाहीची पूर्वेकडील हद अटकनदी केली असें दिसते. आतां त्याणे आपले राज्याची दुरुस्ती व बंदोवस्त करण्याबदल जे बेत आपले मनांत केले होते ते लक्ष लावून पुरे करण्याचा निश्चय केला. तो हिंदुस्थानांत उत्तर दिशेकडील रस्त्यानें गेला होता, परंतु परत जाण्याविषयीं त्याणे निराळा मार्ग योजला. असा तो अटक नदीस मिळणाऱ्या नदीच्या ओघांतून नावेत बसून जाऊन अटक नदीस मिळाला. मग अटक नदींतून ती नदी समुद्रांस मिळते तेथे पोहोचला. आणि तेथून जाहाजांत बसून आपले मुलुखास गेला.

हिंदुस्थानापर्यंत खाच्या स्वारीचे वर्णन करून आही आतां खाचे अणखी कांहीं पराक्रमाविषयीं लिहितो. तो नदींतून समुद्रास जात असतां मुलतानचे लोकांनी मध्ये येऊन खास पुढे जाण्यास हरकत केली. यास्तव त्याणे त्या लोकांशीं लढाई चालविली, परंतु यशःप्राप्तीविषयीं त्याची बहुतकरून निराशा झाली असतां त्याणे ह्या प्रसंगीं मोठा अविचारीपणा केला. असा कीं, एका मजबूत किल्यास वेढा घालून भिंतीवरून आंत उडी टाकून एके भिंतीचे आश्रयानें एकद्यानेंच सर्व योद्ध्यांशीं लढाई केली. त्या लढाईत खास जखमा लागून तो जगेल किंवा नाहीं याविषयीं कांहीं वेळपर्यंत संशय होता, परंतु ईश्वरेच्छेंकरून तो बरा झाला. नंतर

तो जाहाजांत बसून अटक नदींतून चालला असतां वाटेने तीन शहरे बांधून दोन शहरांस कोट बांधिले. तेथून पटाला शहरास गेला. हें शहर जेथे त्या नदीचीं दोन मुखे होऊन समुद्रास मिळायास जातात तेथे आहे. खास पोहोचतांच त्यांने एक शहर व एक बंदर अशीं दोन बांधावयास हुक्कूम दिला. शिकंदराने आपले डोळ्यांनीं अटक नदीचीं दोन्ही मुखे पाहून जीं लढाऊं जाहाजे जमा झालीं होतीं त्यांजवर नियार्कस नामे मनुष्यास अधिकारी नेमून नवे मुलखांचे शोधार्थ जाहाजे हाकारून जावयास हुक्कूम दिला, आणि असे सांगितले कीं, टाईप्रीज नदीचे मुखाचा ठिकाणा लागला तर तोही लावावा. त्यांने लाल समुद्र व फारस देशांतील नद्या व अटक नदी या सर्वांमधून माल जाऊन लोकांचे हित व्हावयाजोगा व्यापार चालून याचे योगाने हिंदुस्थान व त्याचे नवे संपादिलेले मुलूख यांमध्ये व्यापारद्वारा संबंध ठेवावा असा बेत करून तो सिद्धीस नेण्याकरिता त्यांने मोठा प्रयत्न केला. याप्रमाणे शिकंदराने नियार्कस याची रवानगी करून उत्तर दिशेचे रस्याने अणखी कांहीं फौज कारेमेनिया येथे पाठवून सर्व फौजेत बळकट व शूर शिपाई होते ते आपलेबरोवर न्यावयास राखून ठेवून आपण समुद्राचे कांठाने चालला. कांकीं प्रसंग पडल्यास आपले जाहाजांची मदत आपणास मिळावी याकरितां जवळ असावे असा बेत केला. नंतर तो अटक नदीचे पार उत्तरून जिढोशिया नांवच्या बाळूचे मैदानांत शिरून त्यांतून साठ दिवसांत पार निघून गेला. रस्त्यांत वाळू तापलेली असे व पाणी तर

अगर्दींच मिळत नव्हते. यामुळे त्या फौजेस इतके कष्ट झाले कीं, मागील कष्टांशीं व खांचीं बरोबरी पाहातां हल्लींचे कष्टापुढे मागील कष्ट कांहींच नाहींत. तथापि शिकंदर त्या मैदानांतून पार पडून करमान शहरास सुखरूप पोहोंचला. तेथें त्याची वार्कीची फौजही येऊन त्यास बिळाली, व त्यास तेथें असे वर्तमान समजले कीं, आपला जाहाजांचा सरदार नियार्कस याचा प्रवास सफल होऊन उमेदीपेक्षां ज्यास्ती काम झाले व त्याचीं जाहाजेही टाईधीज नदीचे मुखाजवळ सुखरूप पोहोंचलीं. हें ऐकून त्यास फारच आनंद झाला. हा प्रवास प्राचीन काळचे स्पष्ट लिहिलेले सर्व प्रवासांहन विकट असून सफल झाला होता.

क्यारेमेनिया शहरांतून शिकंदर निघून ऐन हिंवाळ्यांत फारस देशास चालला होता तो पासागार्दा नामक शहरावरून जाऊन त्याणे साइरस राजा ह्याजे ज्याणे फारस देशाचे राज्य स्थापित केले होते, त्याचे थडगें पडित झालेले पाहून त्याचा जीणोद्धार करण्याविषयीं हुक्म दिला. त्या नंतर लवकरच एक मोठी चमत्कारिक गोष्ट झाली. कालेनस नामे एक विद्वान ब्राह्मण शिकंदराबरोबर हिंदुस्थानापासून गेला होता त्यास आपले जिवाचा त्रास येऊन त्याणे एक चिता तयार करून त्यांत आपणास जाळून घेतले. परंतु शिकंदराने त्याचा तमाशा पाहाणे पसंत केले नाहीं. सुमारे ह्याच वेळेस शिकंदराचे मनांत ज्या लोकांनीं मुलूख जिंकिला व जे लोक त्याचे स्वार्धीन झाले त्या उभयतांमध्ये ऐक्य करावे असा हेतू उत्पन्न होऊन त्याणे डेरा-

यस राजाचे मुलीशीं लम्ह केले व त्याप्रमाणेच याचे ऐशीं मुख्य सरदारांनीही बहुतकरून फारस देशचे श्रेष्ठ कुळांतील लोकांच्या मुलीशीं सभारंभानें लम्हे करून परस्पर सख्य केले. शिकंदराचे लम्ह मोठ्या सभारंभानें होऊन याचे औदार्यप्रमाणे त्यांत पैसाही व्यवस्थापूर्वक खर्च झाला, तेणेकरून मोठी कीर्ति झाली. हें औदार्य याचे सरदारामध्येच होते असें नाही. त्याचे बहुतेक शिपायांनीही त्याप्रमाणेच खर्च करून कर्ज केले होते. एशिया खंडांत त्यांस पुष्कल लूट सांपडल्यामुळे व्यवस्थेने खर्च करण्याची पूर्वीची चाल होती ती सोडून देऊन ते लोक मनास वाटेल तसा खर्च करूं लागले. तेणेकरून त्यांचे पाठीमागून सावकार लोकाच्या झुंडी भूतासारख्या फिरूं लागल्या. एशिया खंडांतील फौज जशी कर्जभरू असती तशी शिकंदराची बहुतेक फौज कर्जभरू झाली होती. हें शिकंदराने पाहून उदार मनाने असा हुक्म दिला कीं सावकार लोकांनीं सर्व कर्जरोखे आणून लष्करी जामदारखान्यांतून आपले ऐवजाचा उलगडा करून घ्यावा. त्याप्रमाणे ज्यांनीं रोखे हजर केले त्यांस तितका पैसा दिला.

नंतर शिकंदराने जाहाजांत बसून फारस देशचे आखातांत जाऊन याचे कांठांचा शोध लावून तो कांठाकांठाने टाइग्रीज नदीस गेला. जाहाजांत बसावयाचे पूर्वी त्याणे आपल्या फौजेस खुषकानें स्युजा शहरास जाप्याचा हुक्म दिला होता. त्याप्रमाणे ती तेथें येऊन पोहोचतांच त्याणे सर्वास एके ठिकाणीं जमा करून ज्या लोकांस जखमा लागल्या होत्या व जे वृद्ध झाले होते, व

जे दुःखणीं लागून अशक्त झाले होते, त्या सर्वांस निरोप दिला. परंतु यांस निरोप दिल्यामुळे सर्वांचे मनांत वांकडे येऊन असा वखेडा माजला कीं सर्वांनींच निरोपाविषयीं एकदम अर्ज केला. परंतु य्याणे एशिया खडांतील मुलुख सर केला तो अशा क्षुलक गोष्टींनीं डगमगणारा नव्हता. त्याणे तखतावरून खालीं उडी टाकून यामध्ये जे, तेराजण मुख्य वखेडेखोर होते यांस धरून तेथेच ठार मारून टाकिले. परंतु ह्या भयानक उपायानेही यांचीं मर्ने बदललीं नाहींत, आणि दोन दिवसपैयत तो वखेडा तसाच राहिला. तिसरे दिवशीं शिकंदराने मासिडोन देशांतील सर्व शिपायांस दूर करण्याचा विचार करून नवे जिंकलेल्या मुलखांतून शूरव अनुभविक असे शिपाई निवडून काढून यांची भरती करण्यास हुक्कूम दिला. असे होतांच वखेडेवाले लोक शुद्धोवर आले, तेव्हां यांणीं शिकंदरास आपले पश्चात्तापाविषयीं मजकूर समजावून आघांवर कृपादृष्टि असावी ह्याणून विनंती केली, ती त्याणे कबूल करून त्यांस यांचे कामावर वाहाल केले. त्यामुळे त्याची त्या लोकांवर पहिलेपेक्षां ज्यास्ती सज्जा झाली, व फारस देशातून लोक आणून त्याणे नवी फौज भरली होती. तिचे योगाने नवे व जुने फौजेपैकीं कोणासही वाढू न देतां उभयतांस आपले आधीन ठेवणे हैं त्यास सुलभ झाले.

याप्रमाणे शिकंदर व त्याची फौज यांचे ऐक्य झाल्यानंतर त्याणे दाहा हजार थकलेले लोकांस क्रेटेरस या नांवाचे सेनापतीबरोबर घरीं जावयास परवानगी दिली. आणि त्या लोकांचीं नवीं पटांतून काढतेवेळेस नेहेमींप्रमाणे

उदारपणानें त्यांस बहुत पैसा इनाम दिला. परंतु ते लोक सतत वारा वर्षेपर्यंत त्याचे यशस्वी झेंड्यामागून गैर-माहितीचे मुलुखांतून किऱून त्यांणीं अशीं संकटे भोगिलीं होतीं कीं तर्शीं पूर्वीं जगांत कोगतेहि फौजेनें भोगिलीं नव्हतीं. यामुळे त्यांशीं वियोग होणार ही गोष्ट त्याचे मनास फारच लागली, आणि जेव्हां शिपाईलोक एकेक जण त्यास सलाम करून निरोपाविषयीं विचारावयास आले तेव्हां त्यास फारच गहिवर आला.

एथपर्यंत शिकंदराचे पराक्रमाचें वर्णन केले. आतां आही त्याचे अंतकाळाचा वृत्तांत सांगतो. जुने लोकांस निरोप दिल्यावार एका वर्षानें तो बाबिलन शहरास गेला. त्या वेळेस त्याचे मनांत आरब लोकांस जिंकण्याचा वेत होता, तो त्याचे राज्याचे स्वस्ततेस आवश्यक होता. यास्तव त्याणें पुष्टकळ नवीं जाहाजें तयार करून जमीनीवरील फौज त्यांचे मदतीकरितां सिद्ध केली, आणि जसा पूर्वीं हेलिस्पांट खाडी उतरते वेळेस उल्कंठित झाला होता, त्याप्रमाणेच ह्याही मोहिमेस उल्कंठित झाला, आणि त्याणें स्वतांच हरएक कामाची देखरेख ठेवून यशप्राप्तीची मोठी आशा बाळगिली होती. परंतु बाबिलन शहराजवळ दलदलीचे जाग्यांत दारूची निशा त्यांजवर असतां तशांत त्यास ताप येऊन त्याचा अंतकाळ झाला. त्यावेळेस त्याचे व्यास बन्निसापे वर्ष होतें, व त्याणें वारा वर्षे राज्य केलें होतें. त्याचेमार्गे त्याची अशी कीर्ति राहिली कीं जरी त्यास मरून दोन हजार दोनशें वर्षे झालीं तरी अद्यापपर्यंत चालली आहे, व त्याणें राज्य कारभार केला तसा पूर्वीं कोणींही केला नव्हता, व जी राज्यक्रांति त्याणें

केली ती मागिल धामधुमीपेक्षां फारच मोठी असून फि-
रावयाजोगी नव्हती, व ज्या ज्या राज्यांतून नानाप्रका-
रच्या घालमेली होऊन जीं जलप्रलयापासून कायम राहि-
लीं होतीं तीं त्यांने नष्ट केलीं, व एशिया खंडांतील
शक्तीविषयीं जीं युरोपियन लोकांचै मनांत त्या दिवसाप-
र्यंत जरब होती तीं त्यांने नाहींशी करून त्या राष्ट्रामध्ये
जो स्वाभाविक जोर होता तो प्रगट करून त्यांस आ-
पला वरिष्ठपणा जगांत स्थापित करण्यास मार्ग दाख-
विला.

फारस देशाचे बादशाहीविषयीं.

साइरस—कंबाइसीज—डेरायस—त्याची ग्रीस देशावरील स्वारी—
त्याचै राज्य चालविष्याविषयीं नेम—जरक्सीज—त्याचा ग्रीस देशा-
तील पराभव—आटेक्जर्जक्सीज—फारस देशाचे राज्यांतील दंगे—दुसरा
डेरायस—मिसरदेश स्वतंत्र झाला—दुसरा आटेक्जर्जक्सीज—कुनाकसा-
ची लढाई—एजिसिलेअस याची फारस देशावरील स्वारी—डेरायस
कोडोमेनस—फारस देशाची बादशाही गारद झाली—या सर्व गोष्टीविषयीं
वर्णन पुढे लिहितों.

जरी फारस देशाचा इतिहास ग्रीस देशाचे इतिहासांत
मिळवून लिहिला आहे तथापि त्या देशांत, साइरस ह्याजे
त्या देशाचा पहिला राजा यापासून डेरायस ह्याजे शेव-
टचा राजा याचे राज्यापर्यंत ज्या ज्या विशेष गोष्टी झा-
ल्या आहेत त्यांनिषयीं स्पष्ट मजकूर ध्यानांत येण्याक-

रितां त्या देशाचा निराळा इतिहास लिहिणे अवश्य आहे.

साईरस राजा, ह्यगजे फारस देशाचे राज्य स्थापित करणारा याचा जन्म वृत्तांत व पराक्रम पूर्वीच धीस देशाचे इतिहासांत तपशीलवार वर्णिला आहे, यास्तव या ठिकाणी इतकेंच दर्शविणे योग्य आहे कीं तो राजा टार्टर लोकांशीं युद्ध करीत असतां किस्ताचे पूर्वी ९२९ वे वर्षी मारला गेला. त्यावेळेस त्याचे राज्य इतके विस्तीर्ण होतें कीं, संपूर्ण जगांत तसें दुसरे विस्तीर्ण कोणतेही नव्हतें. त्याचे मार्गे त्या राज्याचा मालक त्याचाच पुत्र कंबाइसीज हा झाला, आणि त्याणे आफ्रिका खंडावर स्वारी करून मिसर व लिबिया हे दोन्ही देश सर करून आपले राज्याचे सुभे केले. या देशांत त्याचा अम्मल झाल्यामुळे तेथील धर्माधिकारी ह्यगजे ब्राह्मण यांचे अधिकारांस धका लागून ते बुडण्याची संधी आली. यामुळे त्यांणीं त्या राजाशीं इतका द्वेष मांडला कीं, त्या देशांत त्याचे मुख्य शत्रू तेच लोक झाले होते. त्यांविषयीं इतिहासांत असें लिहिले आहे कीं, तो अनुचित कर्मी राजा होता, परंतु त्याचे जन्मवृत्तांताविषयींचे कागदपत्र पाहिले असतां ज्या ब्राह्मणांस त्याणे इजा दिली होती त्यांपासूनच ते लेख निघाले आहेत, यास्तव त्यांजवर विश्वास न ठेवितां त्यांपैकीं थोडक्याच गोष्टी खाया समजाव्या.

कंबाइसीज राजाचे भावाचे नांव स्मर्डिस होते. त्यास त्याणे मारेकरी यांचे हातून मिसर देशांत मारविले. नंतर त्या नांवाचा मेजी लोकांनी फारस देशांत एक

तोतया उभा केला. हें वर्तमान खा राजास मिसर दे-
शांत कळलें, तेहां सदरहू दंग्याचा बंदोबस्तु करण्याक-
रितां तो फारस देशास चालला. तो रस्ता चालत
असतां एके दिवशीं घोड्यावर वसते वेळेस याचीच तर-
वार यास लागून तो एक्बेटाना शहर तेथे मृत्यु पावला.
या वेळेस यास गादीवर वसून साडे सात वर्षे झालीं हो-
तीं. नंतर स्युडो-स्मार्डिस, ह्यणजे तोतया राजा याणे
विनहरकत गादीवर वसून आठ महिने राज्य केले. परंतु
पारसी लोकांस मेडिया देशाचा मनुष्य स्वदेशाचे गादी-
वर वसला; याचे सहन न होऊन शेवटीं खा देशाचे
सात सरदारांनीं कटू करून यास मारून टाकिले. तो
राजा राज्य करीत असतां त्याणे मेडिया देशाचीं कळा
कौशल्ये फारस देशाचे फिरस्ते लोकांस शिकविलीं, या-
मुळे पारसी लोक पूर्वी बडायांसारिखे राहात होते ते
घरे बांधून राहू लागले, व कांहीं दिवसांनीं त्याणीं अशीं
सुशोभित शहरे बांधिलीं कीं, तीं शहरे जगांत जीं सर्वां-
हून सुंदर शहरे आहेत यांची बरोबरी करू लागलीं.

नंतर खा सात वडे लोकांनीं गादीवर नवा राजा बस-
विण्याविषयीं सभा करून तींत वादविवाद करून न्हिस्त्रा-
स्पस नामक मनुष्याचा पुत्र डेरायस यास गादीवर बस-
विले. त्याणे आपला अधिकार दृढ करण्याकरितां साई-
रस राजाच्या दोन्हीं कंन्यांशीं विवाह केला. त्याणे छत्तीस
वर्षे राज्य केले. त्या अवकाशांत मोठा मुलुख कावीज
करून फारस देशाचे राज्यांत लोकांस सुधारणेच्या कि-
ती एक गोष्टी प्रवृत्त केल्या. यामुळे त्याची कीर्ति फार
वाढली. त्याणे प्रथमतः सिथिअन लोक काळ्या समुद्राचे

उत्तरेस राहात होते यांवर स्वारी केली, परंतु तींत पराभव पावून यास परत यावे लागले. ही अपकीर्ति मिटविण्याकरितां याणे युरोप खंडावर स्वारी करून थेस व मासिडोन हे दोन्ही मुलुख काबीज करून यांत आपला अम्मल बसविला. इतक्यांत या जाग्यापासून एक हजार कोसांवर याचे पदरच्या एके ग्रीस देशाचे शिपायांने अटक नदींतून नवा मुलुख पाहाण्याचे उद्देशाने जाहांत वसून जाऊन या नदीचे उत्तर दिशेकडील पाहाडी मुलुख काबीज करून फारस देशाचे राज्यांत मिळमिळा, तेणकरून ती नदी त्या राज्याचे पूर्वेची हद झाली.

परंतु डेरायस राजाचे वेळेस विशेष गोष्ट हीच झाली कीं, याणे प्रथमतः ग्रीक लोकांशीं लढाई केली. तेणेकरून उभयतां राष्ट्रांचे मनांत असा द्वेष राहिला कीं, तो केवळ फारस देशाची बादशाही गारद झाली तेव्हां नाहींसा झाला. हा कलह होण्यास असें कारण झालें कीं, प्रथमतः एशियामैनर देशांत दंगा झाला, तो मोडण्याकरितां पारसी लोकांनीं फौज पाठविली. त्या फौजेनें अयोनियाची राजधानी मिलिटस नामे शहर जेजगांत तिसरे प्रतीचे सौदागिरीचे आणि टायर व काथेंज यांचेच वरावरीचे होतें, यावर हल्ला करून तें हस्तगत केले. याचा सूड आधेन्स शहरचे लोकांनीं साडिस शहर जाळून कसा उगविला, व डेरायस राजाने उत्तर दिशेकडील पाहाडी रस्याने जाऊन ग्रीस देशावर कसा हल्ला केला, व त्याचा पराभव कसा झाला, व तो दुसरे वर्षी आपले फौजेनिशीं ग्रीस देशावर पाण्यांतून समोरचे रस्याने कसा गेला, व मारेथन नामक जाग्यांत

त्याच्या फौजेचा पराभव पुनः कसा झाला, याविषयीं आ-
ही ग्रीस देशचे इतिहासांत पूर्वीच वर्णन केलें आहे,
त्या पराभवामुळे जी अप्रतिष्ठा झाली ती मिटविण्याविषयीं
लाणे सक्त मेहनत केली. परंतु दुसरे युद्धाची तयारी
होत आहे तो इतक्यांत याचा अंतकाळ झाला.

साईरस राजाचे वेळेस फारस देशांत प्रथमतः राज्य
करण्याविषयीं कांहीं नेम चालू झाले. याणे आपले
राज्याचे वीस सुभे करून दर सुभेदारानें दर वर्षास अ-
मुक पैसा हुजूर पाठवून द्यावा असा ठराव केला, व सद-
रहू सुभेदार आपले स्वार्थीन राहावे ह्याणून फौजेचा अ-
धिकार दुसरे कामदारांस देऊन हुजुरून दर सुभ्यांत
सरकारी दिवाण नेमून याचे मार्फतीनें आपले हुक्म या
सुभेदारांस कळवे असें केलें. शिवाय तो दर वर्षास
एक वेळ हुजुरून कोणी कामदार पाठवून अथवा स्व-
तांच जाऊन या सुभेदारांच्या कामाची देखरेख करीत
असे. कामदार लोक यांची खबर राजास किंवा रा-
जाची खबर कामदारांस लवकर समजावी ह्याणून डांक
वसविली होती. जरी त्या राजानें अशा बंदोबस्तानें सु-
भेदारांस आपले हुक्मांत ठेविलें होतें, तथापि राजा व
सुभेदार यांमध्ये जसे जसे अंतर अधिक होते तसे तसे
ते सुभेदार राजास फार कमी मान देत होते. त्या सु-
भेदारांपासून ठरविलेला पैसा हुजूर बहुधा नगद येई.
कधीं कधीं लहणेही येत असे. या सर्व गोष्टीवरून असें
दिसून येतें कीं डेरायस राजाचे वेळेस फारस देशचे
राज्याचा अति उत्कर्ष झाला. तो राजा क्रिस्ताचे पूर्वीं
४८६ वे वर्षीं मृत्यु पावला. याचे मागून गादीवर ज-

कूसीज पहिला हा राजा झाला. तो लहानपणापासून राज्यमाहालांत जनानखान्यांतच होता. यामुळे खास मिजाशीशिवाय राज्य कारभारासंबंधी कोणतीही गोष्ट माहीत नव्हती.

तो गादीवर बसल्यावर प्रथमतः विशेष गोष्ट हीच झाली कीं, खाणे श्रीस देश जिंकण्याबदल मोठा प्रयत्न चालविला, परंतु श्रीक लोकांनी हिम्मत धरून त्याशीं युद्ध करून शेवटीं त्याचा पराभव केला. याविषयीं तपशीलवार वृत्तांत श्रीस देशाचे इतिहासांत सांगितला आहे. या मोहिमेत त्या राजास जय प्राप्त झाला नाहीं, यामुळे श्रीस देशावर पारसी लोक हल्ले करीत होते ते वंद झाले, आणि इतकेच विशेष झालें कीं, त्या राज्यांतील मनुष्ये व पैसा बाहेर जाऊन राज्य अगदीं डबघाईस आले. त्याचा पराभव झाल्यापासून तीस वर्षेपर्यंत श्रीक लोक एशियामैनर देशांतील आपले स्वजातीय लोक यांचा स्वतंत्रपणा राखण्याकरितां फारस देशचे राज्यावर नेहेमी हल्ले करीत होते, व बहुत दिवस लढाई चालल्यामुळे पारसी लोकांचे सामर्थ्य कमी होऊन त्यांस एशियामैनर देशाचे रक्षण करण्याकरितां राज्यांतील सर्व फौज एके ठिकाणीं जमा करणे प्राप्त झाले. तथापि त्यास श्रीक लोकांस लढाईत जिंकण्याचा पराक्रम न राहील शेवटीं फारस देशाचे राजाने त्या लोकांस पैसा देऊनु फितूर करण्याविषयीं प्रयत्न केला, परंतु सिमन नामें आथेन्स शहरचा राजा हा अशा तदबीरींनीं फितूर व्हावयाजोगा नव्हता. खाणे एकेच दिवशीं युरिमिडन येथे पारसी लोकांचीं जाहाजे व फौज यांचा नाश करून

थ्रोसिथनचसांनेजस हा मुलुख सर करून युरोप खंडांत जाण्याचा नाका त्यापासून हिसकावून घेतला. या वृत्तांताशिवाय खाचे राज्यांत विशेष गोष्ट कोणतीही झाली नाही. खाणे एकवीस वर्षे राज्य केल्यानंतर आर्टेबेन्स नामे खाचे कृपेतील एक मनुष्य होता खाचे हातून मारला गेला.

खाचा पुत्र थार्टेजर्क्सीज हा क्रिस्ताचे पूर्वी ४६७ वे वर्षी गादीवर वसला. खाणे चाळीस वर्षे राज्य केले. तो गादीवर वसतांच मिसर देशांत दंगा होऊन पारसी लोकांचा अम्मल उठला व ग्रीक लोक सीमन नामे सरदाराचे हाताखालीं वागून अणखी मुलुख घेऊ लागले. तेणेकरून आर्टेजर्क्सीज राजास खाचे राज्याचे १६ वे वर्षी त्या लोकांशीं तहनाभा करणे प्राप्त झाले. त्या तहनाम्यांत खाणे लशियासंबंधी ग्रीक लोकांचा स्वतंत्रपेणा मान्य करून असा करार केला की, इजिअन् समुद्रांत जाहाज चालविणार नाहीं व फौज घेऊन युनान देशांतील समुद्राचे कांठापासून तीन मजला रस्ता राहिल्यावर पुढे जाणार नाहीं. सदरहू तहनाभा झाल्यावर दोन वर्षांनी मिगेवाइसस नामे सिरिया देशाचा सुभेदार याणे बदलून पडून राजाशीं युद्ध केले त्यांत त्याचा जय झाला. तेणेकरून इतर सुभेदारांस असें वाटले की राजामध्ये अगदीं सामर्थ्य नाहीं, घटून यांणींही तसेच केले. याप्रमाणे राज्य बुडण्याचीं चिन्हे दिसून आलीं. पुढे चाळीस वर्षे राज्य करून तो मृत्यु पावल्यावर लागलेच राज्यांत दंगे झाले. त्याचा औरस मुलगा दुसरा जर्क्सीज हा गादीवर वसल्यावर दीड महिन्यांने खाचे सा-

गडिआनस नार्मे कमसल भावाने त्यास मारून टाकिले आणि आपण गादीवर वसला. परंतु त्याचे ओकस नामक दुसरे कमसल भावाने साहा महिन्यानंतर त्यास मारून आपण गादी बळकाविली, आणि तो दुसरा डेरायस अथवा डेरायस-नाथस या नांवाने मोडं लागला. त्याणे १९ वर्षी राज्य केलें; परंतु तीन खोजै यांचे सांगितल्याप्रमाणे तो वागत होता, यामुळे राज्यास उतरता पाया आला. त्याणे पहिला डेरायस राजा याचे कायदे मोडून फौजेचा अधिकार सुभेदारांस दिला, तेणे करून त्यांस स्वतंत्र होण्यास आपोआप सवड सांपडलीं, यास्तव त्यांणीं बहुत वेळ दंगे केले. परंतु सरकारास त्यांचे निवारण करण्यास सामर्थ्य राहिले नव्हते. यामुळे मारेकरी घालून त्यांस मारून टाकविणे प्राप्त झाले. येणे करून राजाची फारच अपकीर्ति झाली. अणखी असें झाले कीं, मिसर देश तिसऱ्याने बदलला व त्या लोकांनी फारस देशचे अम्मलदारांस आपले मुलखांतून काढून दिले. सारांश त्या राज्यांत इतका अव्यवस्थेचा कारभार झाला होता कीं, जर त्या संधीस ग्रीक लोक हे वेडेपणाने पिलोपोनिजसचे लढाईत गुंतले नसते व आपसांत कलह न करिते, तर फारसी लोकांची दुर्बलतेची संधि साधून यांचे राज्य नष्ट करून टाकिते. दुसरा डेरायस राजा हा क्रिस्ताचे पूर्वी ४०५ वे वर्षी मरण पावला. याचा पुत्र आर्टेजर्कसीज दुसरा हा गादीवर वसला.

नंतर याचा धाकटा भाऊ सादरस याणे याची कलह उत्पन्न केला, यास याची आई पारिसाठिज हिचा

आंतून पुस्तपन्हा व दाहा हजार ग्रीक लोक यांची कुम-
क होती. ते लोक व अणखी फौजही घेऊन तो आपले
भावाशीं लढाई करावयास आला आणि क्रिस्ताचे पूर्वी
४०१ वे वर्षी कुनाक्सा येथें लढाई झाली, तींत साइरस
पराभव पावून मारला गेला, तेव्हां ते दाहा हजार ग्री-
क लोक तेथून निघून स्वदेशास परत गेले. खाचे म-
टुमीचा वृत्तांत ग्रीस देशचे इतिहासांत लिहिला आहे.
दुसरा आर्टेजर्क्सोज याणे ग्रीक लोकांस पैसा चारून
खाच्या नेकी खराब व्हाब्या आणि खांणीं आपसांत लढाई
करावी या हेतूने पुनः पहिल्याप्रमाणे प्रयत्न केला. परंतु
एजिसिलेअस नामे स्पार्टा देशचा राजा याणे आपले
मनांत फारस देशचे राज्य नष्ट करण्यास एक वेळ सक्त
मेहनत करणेच बस आहे असे समजून मोठे योद्ध्या-
निशीं फारस देशचे मध्यभागीं जाऊन दुसरा आर्टेज-
र्क्सोज याचे मनांत दहशत उत्पन्न केली. परंतु पार-
सी लोकांनी उदार मनाने फारच पैसा खर्च करून ग्री-
स देशांत एक नुतन लढाई उत्पन्न केली, आणि कोनन
नामे आथेन्स शहरचा राजा याशीं खेह ठेवून एजिसि-
लेअस याची अशी दुर्दशा केली की यास स्वदेशास
परत जाणे प्राप्त झाले, व फारस देशचा राजा हा आपले
संरक्षण करण्याचे फिकिरींत होता तोच ग्रीस देशचा
पंचाईतदार होऊन याणे क्रिस्ताचेपूर्वी ३८७ वे वर्षी
अन्टालसिडास याचे मार्फत तहनामा केला. त्यांत ग्रीक
लोकांनी एशिया खंडांतील राहाणारे स्वजातीय लोकांस
पारसी लोकांचे स्वाधीन केले. हा तहनामा व्हावयाचे-

पूर्वी ते लोक पारसी लोकांचे हातून सुटून साठ वर्षेपर्यंत स्वतंत्रपणानें वागले होते.

परचकाचे निवारण झाल्यावर पारसी लोकांत आपसांत कलह उत्पन्न होऊन, जरी हिंदुस्थानांत राज्य बुद्ध्याची संधि जवळ आली, ह्याणजे कांहीं विपरीत गोष्टी घडू लागतात, याप्रमाणे ह्याही राज्यांत होऊं लागल्या. सुभेदार लोक राजाचे अधिकारास मान न देतां आपसांत लढाया करू लागले, आणि खुद राजदरबारांतही फंद, फितुर, व खून होऊं लागले. त्या राजाचा वृद्धापकाळ झाला असतां याचे गादीवर बसण्याविषयीं खाचे तीन औरस पुत्रांमध्ये कलह उत्पन्न होऊन खांत डेरायस नामे वडील पुत्र होता तो मारला गेला. नंतर दंग्याचे निशाण राज्याचे पश्चिमभागांत उभे होऊन एशियामैनर देशांतील सर्व सुभेदार हे व स्पार्टा देशाचे लोक हेही खांत सामील झाले. परंतु ओरोटीज नामे त्यांतील मुख्य दंगेवाला याणे दगावाजी केली यामुळे तो वेत सिद्धीस गेला नाहीं.

हा दंग्याचे दरमियान दुसरा आर्टेजर्क्सीज राजा हा मृत्यु पावला, यावेळेस यास गादीवर बसून ४३ वर्षे झाली होतीं. याचे मागून तिसरा आर्टेजर्क्सीज नामे राजा झाला याणे क्रिस्ताचेपूर्वी ३६२ वे वर्षांपासून ३३८ वर्षापर्यंत ह्याणजे चोरीस वर्षे राज्य केले. जरी याणे गादीवर बसतांच राजाचे कुटुंबांतील सर्व माणसे यांस मारून टाकिले, तथापि याणे मोठे जोरानें राज्य कारभार चालवून किंतीएक दंगे मोडून टाकिले, व मिसर देशांत पुनः अम्मल केला आणि राज्य इतके वाढ-

विलें कीं तें पहिले हद्दीस नेऊन मिळविलें. शेवटीं खास वेगोआस या नांवाचे एका खोजानें विष घालून मारून टाकिलें, आणि त्याचा धाकटा पुत्र आसेस यास गादीवर बसवून खाचे नांवानें आपण राज्यकारभार चालवावा ह्याणून उमेद बाळगिली; परंतु तो त्याचे स्वाधीन न राहिल्यामुळे दोन वर्षांनीं खासही मारून टाकून एक दूरचा नातलक राजाचे घराण्यांतील डेरायस कोडोमेनस हा गादीवर बसविला. खाणें त्या दुष्ट खोजास मारून टाकून आपला अधिकार दृढ केला ह्या राजास खाचे पूर्वीचे राजांप्रमाणे जनानखान्यांत पडून राहावयाची तरवियत नव्हती. यामुळे तो त्यापेक्षां अधिक बंदोबस्तानें राज्य करील असें समजून आलें, परंतु गादीवर बसल्यावर दुसरे वर्षीं मासिडोन देशाचे शिकंदर राजानें खावर हल्ला केला तेब्हां खास अशा जोरावर शत्रूचे सन्मुख आपलें राज्य वांचविण्यास अगदी सामर्थ्य न राहून खाचें विस्तीर्ण राज्य नष्ट झाले. अंतकाळसमर्थीं त्या राजाचे फारच हाल झाले. याविषयींचा वृत्तांत शिकंदर बादशाहाचे इतिहासांत लिहिला आहे. त्यापेक्षां भातां इतकैच दर्शविणे योग्य आहे कीं आवेलाची लढाई व पर्सिपोलिज नामें शहराचें दहन झाल्यानें फारस देशाचे राज्यांतील तेज नाहींसें होऊन एशिया खंडांतील लोकांस परजातीचे राज्यांचे प्रभुल मान्य करणे प्राप्त झाले.

कार्थेज व सिसिली यांविषयीं.

साइरेक्युज झणजे सिसिली बेटाची राजधानी इचा पाया—जिन्होंनामें राजा—कार्थेजिनिअन् लोकांची सिसिली बेटावरील स्वारी—त्याचा पराभव—सिसिली बेटातील लोक सन्तात्मक राज्याची स्थापना—साइरेक्यूज शहरचा वरिष्ठपणा—कार्थेजिनिअन् लोकांची सिसिली बेटावरील दुसरी स्वारी—डाइओनिसिअस नामें जुलमी राजा—कार्थेजिनिअन् लोकांचा पराभव—आफिका खंडातील गुलाम लोकांची लढाई—कार्थेजिनिअन् लोकांची सिसिली बेटावरील तिसरी स्वारी—कारिंथ देशाची साइरेक्यूज शहरचे लोकांस कुमक—टिमोलियन् नामें सिसिली बेटचे राजाचा मुख्य अधिकारी—या सर्वांविषयीचीं वर्णन पुढे लिहितो.

कार्थेज शहरची उत्पत्ति व वृद्धि याविषयींचा वृत्तांत मागील काळांत लिहिला आहे. हल्ळीं ज्या काळाचें वर्णन करावयाचें त्यातील इतिहास हाच आहे कीं, या लोकांनीं सिसिली बेट जिंकण्याकरितां सक्त मेहनत चालविली होती व ह्याप्रमाणेच साइरेक्यूज नामें सिसिली बेटातील मुख्य शहर याचा उत्कर्ष होऊन त्यातील राहणाऱ्यांनींही तोच विचार केला होता. यामुळे उभयतां राष्ट्रांमध्ये द्वेषयुक्त लढाई उत्पन्न झाली तींत अनुक्रमानें उभयतांचा कितीक वेळां जय पराजय होऊन शेवटीं दोन्ही राज्ये रूप्यचे जबरदस्त राज्यांत मिळालीं. यास्तव ह्या काळाचे इतिहासांत कार्थेजिनिअन् व सिसिलियन् लोकांचे लढाईचे एक मोठे आख्यान आहे ह्यानुन उभयतां राजांचा इतिहास नीट रीतीनें एकांत एक मिळालेला याप्रमाणे वर्णिला जाईल.

साइरेक्यूज शहराचा पाया क्रिस्ताचे पूर्वी ७३५ वे वर्षी कारिंथ देशाचे लोकांनीं घातला. आणि त्यांत लोकसन्तात्मक राज्याधिकार स्थापून ते लोक दिवसानुदिवस अधिकार व लौकिक यांचे संपादन करू लागले.

याप्रमाणे यांचा त्या शहरांत अडीचशें वर्षेपर्यंत अम्मल राहिला. परंतु क्रिस्ताचे पूर्वी ४८४ वे वर्षी त्या शहरचे राज्यांत आपसांत तंटे होऊन जे लोक पराभव पावले होते यांणीं त्या शहराजवळ जिलोन नामे दुसरे शहर होते यांतील जिलो नामे राजास कुमकेविषयीं अर्जी पाठविली. (ती मान्य करून) याणे बरोबर जवरदस्त फौज घेऊन साइरेक्यूज शहरास जाऊन जे लोक यांतून काढून दिले होते त्यांची स्थापना केली, परंतु राज्याधिकार आपलेच हातांत ठेविला. हा राजा फार थोर होता, व जरी याणे सातच वर्षे राज्य केलें तरी त्या अवकाशांत वाहेऱून नवे लोक बोलावून शहरची वस्ति वाढविली, आणि परोपकाराने लोकांचीं अंतःकरणे जिकून नंतर आपले पराक्रमाने तें शहर सिसिली बेटांतील इतर शहरापेक्षां जोरावार केले. यास्तव तो राजा साइरेक्यूज शहरचे महल वाढविणारा असे ह्याणावयास योग्य आहे.

पूर्वी आही एका भागांत लिहिले आहे याप्रमाणे जेव्हां जरक्शीज नामे पारस देशाचा राजा याणे ग्रीक लोकांस निर्मळ करण्याचा विचार केला, त्यावेळेस त्याणे कार्थेजिनिअन् लोकांस ग्रीक लोकांचा सिसिली बेट व इटली देश यांतील मुलुख जिक्रण्याविषयीं लिहून पाठविले होते. हा बेत त्या राष्ट्राचे बेताप्रमाणेच होता ह्याणून त्याणीं कवूल करून दोन हजार लढाऊ जाहाजांचा समुदाय तयार करून दुसरे तीन हजार उतारू जाहाजांवर तीन लाख फौज वसवून तिवर हिमिन्को नामे सरदार नेमून तीं सर्व जाहाजे सिसिली बेटांस पाठवून दिलीं. तीं

तेथें दाखल होतांच हिमिल्को याणे सर्व फौजेनशीं खुष-
 कीवर उतरून हिमेरा नामक शहरास वेढा घातला.
 हें वर्तमान जिलो नामक राजास समजतांच तो पन्नास
 हजार पायदळ व पांच हजार स्वार इतक्या फौजेनिशीं
 या शहराचे रक्षण करावयास गेला. या संधीस वाटेने
 एक जासूद सिलिनस शहराहून कार्थेजिनिअन लो-
 कांचे लष्करांत जात होता, यास जिलो याणे धरून
 आणवून त्याजपाशीं जे कागद होते ते पाहिले. खांत
 असें लिहिले होतें कीं, अमुक दिवशीं या शहरांतून का-
 र्थेजिनिअन लोकांचे कुमकेस अमुक स्वार पाठविले जातील.
 याप्रमाणे जिलो याणे या नेमलेले दिवशीं तितकेच स्वार
 आपले फौजेतून काढून आपले शत्रु ह्याणजे कार्थेजिनि-
 अन लोक यांचे लष्करांत पाठविले. या लोकांस दग्या-
 विषर्णीं कांहीं अंदेशा न येतां त्यांणीं या स्वारांस मित्रांचे
 स्वार ह्याणून लष्करांत येण्यास परवानगी दिली. या
 स्वारांचा आंत प्रवेश होतांच यांणीं हिमिल्को यावर
 हल्ला करून त्यास मारून टाकून याचे जाहाजांस आग
 लावून दिली. ह्या संधीस जिलो याणे आपले मुख्य फौ-
 जेनिशीं जाऊन कार्थेजिनिअन लोकांचे फौजेवर एक-
 दम हल्ला केला. तथापि त्यांणीं हिमत धरून कांहीं
 बेळपर्यंत मोठें दुर्घट युद्ध केले. परंतु यांचा सरदार
 मारला गेला व जाहाजांस आग लागली हें पाहून ते हव-
 लदिल होऊन पळून गेले. ह्या लढाईत साइरेक्युजन्
 लोकांनीं शत्रुची बहुत फौज मारिली. तिची संख्या
 इतकी सांगितली आहे कीं, दीड लाख मनुष्य रणभूमीत
 पडलीं, वार्की राहिलेले लोक अशा ठिकाणीं पळून गेले

कीं, तेथें अन्नपाणी मिळणे कठीण होते यास्तव खांस शेवटीं जिलो याचे स्वाधीन होणे प्राप्त झाले. ज्या दिवशीं तिकडे थर्मापिली नामक घाटींत ग्रीक लोक व व पारसी लोक यांमध्ये नामांकित लढाई झाली, याच दिवशीं इकडेहा लढाई झाली, व येणेकरून कांहीं वर्षेपर्यंत कार्थेजिनिअन् लोकांस सिसिली बेट जिकण्याविषयीं अगदीं उमेद नाहींशी झाली.

ह्या थोर पराभवाचैं व नाशाचैं वर्तमान कार्थेजिनिअन् लोकांस समजतांच या लोकांनीं निराश होऊन ज्या रीतीने तहनामा होईल या रीतीने करावा ह्याणून वकिलांस हुकूम देऊन जिलो याजकडे पाठविले. तो राजा जसा लढाईत शूर त्याप्रमाणेच यश प्राप्तनिै तृप्त राहत असे ह्याणून त्याणे या वकिलांचे बोलणे कबूल करून फक्त त्याजपासून चाढीस लाख रुपये दंड घेऊन तहनाम्यांत आपले तर्फेने इतकेच ज्यास्ती कलम लिहून ठरवून घेतले कीं कार्थेजिनिअन् लोकांनीं आज दिवसापासून शनीस मुलाचा बळी देऊ नये.

ह्या मोहिमेत कार्थेजिनिअन लोकांस यश प्राप्त झाले नाहीं यामुळे खांणीं सत्तर वर्षेपर्यंत सिसिली बेटावर पुनः स्वारी करण्याविषयीं अगदीं उद्योग केला नाहीं. सदरहु सत्तर वर्षांमध्ये साइरेक्यूज शहरांत ज्या ज्या विशेष गोष्टी झाल्या या पुढे सांगतो. कार्थेजिनिअन लोकांचा पराभव झाल्यावर साइरेक्युजचे राहाणाऱ्यांनी जिलो यास राज्याभिषेक केला. नंतर याणे राज्याधिकार अनुकमाने आपले दोन भावांस दिला, परंतु त्यांतून धाकट्यास लोकांनीं जुलमी ठरवून किस्ताचे पूर्वी ४६६ वै

वर्षी मुलुखांतून काढून दिलें. नंतर त्या बेटांतील सर्व शहरामध्ये पहिलेप्रमाणे लोकसत्तात्मक राज्याधिकाराची स्थापना झाली. त्यामुळे लोक जोरावर झाले, परंतु खांचे मनांत थोर पदवी मिळविण्याविषयीं अशी ईर्षा प्राप्त झाली कीं, त्यांतील सर्व शहरे सिसिली बेटाचें प्रभुत्व मिळविण्याबदल आपसांत लढाया करूं लागलीं. त्या लढाया बहुत दिवसपर्यंत चालल्या. नंतर शेवटीं साइरेक्यूज शहरचे लोक अग्रिजेन्टम् शहर जिंकून संपूर्ण सिसिली बेटाचे निष्कंटक अधिकारी होऊन इतर शहरावर जुलूम करूं लागले. यास्तव लिओन्टाईन्स लोक त्याशीं उलटून पडून लढाई करावयास प्रवृत्त झाले. त्या लोकांचे कुमकेकरितां आथेन्स शहरचे लोकांनी ग्रीस देशांतून साइरेक्यूज शहरावर एक स्वारी केली, ती फार प्रसिद्ध होती. परंतु तीत आथेन्स शहरचे लोकांचा पराभव होऊन त्यांचा ग्रीस देशांतील अधिकार नष्ट झाला. याप्रमाणे साइरेक्यूज शहरचा क्रिस्ताचे पूर्वी ४१३ वे वर्षी अति उत्कर्ष झाला, नंतर त्या बेटांतील दुसरे दोन शहरांमध्ये कलह उत्पन्न होऊन त्यापै-कीं एका शहरचे लोकांनी कार्येज शहरास कुमक मागावयास पाठविले. त्या शहरचे दरवारांत सिसिली बेटावर पुनः स्वारी करावी किंवा न करावी याविषयीं वादविवाद होऊन, एकपक्षीं तें संपन्न बेट काबीज करण्याची कार्येजिनिअन लोकांस बहुत दिवसापासून फिकिर होती, यास्तव स्वारी करावी असें ठरले. परंतु साइरेक्यूज शहरचे लोकांनी नुकतीच आथेन्स शहरची फौज मारून टाकून आपला अधिकार वाढविला होता, आ-

णून दुसरेपक्षीं असे ठरलें कीं स्वारी करूऱ नये. शेवटीं उभयपक्षीं स्वारी करण्याचा बेत ठरून लोकांनी हिमिल्को नामे जो सरदार जिलो राजा याचे हातून मारला गेला होता, त्याचाच नातू हांनिबल् याजवरोबर पुष्कळ फौज देऊन व मोठा जाहाजांचा समुदाय देऊन सिसली बेटावर पाठविला. त्याणे लिलिबियम् नामे बंदरांत उतरून हिमेरा व सिलिनस या नांवाचे बंदरास वेढे घालून तीं हस्तगत करून घेतलीं. नंतर त्यांत मोठमोठालीं अनुचित कर्मे करून तो आफ्रिका खंडांत परत गेला. द्या लढाईत या सरदारास यश प्राप्त झाल्यामुळे कार्थेजिनिअन लोक जयमत्त होऊन यांणीं तीन वर्षांनी यापेक्षां अणखी मोठे स्वारीची तयारी करून तिजवर हिमिल्को नामे सरदार नेमिला. त्याणे सिसिली बेटांत उतरून अग्रिजेटम् नामे जे शहर त्या बेटांत दुसरे प्रतीचे असून दवलत व वस्ती व मोठमोठ्या इमारती यांमुळे प्रख्यात होते त्यास वेढा घातला. परंतु आठ महिने-पर्यंत त्या शहरास धक्का लागला नाहीं कारण कीं सिसिलियन लोकांनी शत्रूशीं संयाम करण्याकरितां या जाग्यांत आपली संपूर्ण फौज जमा केली होती. तथापि या शहरांत दाणापाणी नाहींसे झाल्यावर त्या लोकांनी मोठी विपत्ति भोगून शेवटीं एका रात्रीं शहर सोडले, आणि वृद्ध व जखमी यांस तेथे तसेच टाकून आपण निघून गेले. दुसरे दिवशीं हिमिल्को याणे शहरांत प्रवेश करून ज्या दैवहीन लोकांस आपले जातभावांबरोबर वाहेर निघून जावयास सामर्थ्य नव्हते या विचाऱ्यांस मारून टाकून ते शहर लुटून फस्त करण्याकरितां आपले जंगी

लौकांस परवानगी दिली. या शहराचा नाश झाल्याने संपूर्ण सिसिली वेटांतील लोक भयाभीत होऊन कार्थेजिनिअन लोकांशीं संग्राम करावयास फौज जमा होणे अशक्य झाले, तेहां डाईओनिसिअस नाही नांवाच्या ज्या पुरुषाने नुकताच लोकसत्तात्मक राज्याधिकार नष्ट करून आपण आपले मर्जीप्रभाऱे या वेटांत राज्यकारभार चालविला होता, त्यांने कार्थेजिनिअन लोकांशीं तहनामा करून जितका मुलुख यांणीं जिकिला होता तितका खांस सोडून दिला. नंतर हिमिळ्को हा आनंद करीत स्वदेशास परत गेला. परंतु तेथे पाहतो तों जरीमरी उठून इतकी हानि झाली होती कीं, बाहेरचे यशःप्राप्तीपासून जो लाभ झाला होता तो या हानीपेक्षां फारच कर्मी होता.

इकडे सिसिली वेटांत असे वर्तमान झाले कीं डाईओनिसिअस राजा साइरेव्यूज शहरचा कुल अखलार झाला असतां त्यांने संपूर्ण सिसिली वेट जिंकण्याची उमेद घरून फक्त आपणास कार्थेजिनिअन लोकांशीं शेवटचे लढाईची तयारी करावयास फुरसत मिळावी ह्याणून यांने हा तहनामा केला होता. त्यांने हात्यारे घडविष्याकरितां इटली व ग्रीस ह्या दोन्ही देशांतून कारागीर वोलावून आणून साइरेव्यूज शहरांत मोठा कारखाना चालू केला. त्यांत रात्रंदिवस घणाचे ठोक्यांचा आवाज होत असे. तों राजा स्वतांच तेथे हजर राहून त्यांकडून काम करवून त्यांस इनामै देत असे. लढाईची सर्व तयारी होतांच त्यांने संपूर्ण राष्ट्राची सभा करून कार्थेजिनिअन लोक ह्याणजे ग्रीक लोकांचे चिरकाळचे शत्रू

यांविषयीं त्यांचे मनांत वैमनस्य उत्पन्न करून शत्रुंस मा-
रण्याविषयीं सर्व लोकांस उपदेश केला. त्याप्रमाणे सा-
इरेक्यूजचे लोकांनी जे जे कार्थेजिनिअन् लोक तहना-
मा झाल्यामुळे मनांत कांहीं अंदेशा न वाळगतां बिनधोक
त्या देशांत घरे वांधून राहिले होते, सांजवर दौड करून त्या
सर्वास मारून टाकिले. हें वर्तमान ऐकून इतर शहरचे
लोकांनीही याप्रमाणेच केले. याप्रमाणे डाईओनिसिभस
याणे जे जे कार्थेजिनिअन् लोक दैवयोगानें या प्रसं-
गास सिसिली वेटांत होते या सर्वास दगावाजीनें मारून
सिसिली वेटांतील शहरांच्या सोडचिन्या मागण्याकरि-
तां कार्थेज शहरास वकील पाठविले. परंतु उत्तराची
वाट पाहाणे हें त्यास योग्य न वाढून त्याणे मोटिया ना-
मक शत्रूचा सर्वाहून मोठा शिलेहखाना ज्यांत लढाईचें
सर्व सामान होतें, त्यास वेढा घालून हस्तगत करून त्यां-
तील राहाणारे लोकांस मारून टाकिले. दुसरे वर्षी
कार्थेजिनिअन् लोकांनी अणखी तीन लाख फौज उभी
करून तीवर हिमिल्को या सरदारास नेमून तो सिसि-
ली वेटावर पाठविला. त्याणे केवळ आपला शिलेहखा-
नाच शत्रूपासून परत घेतला असें नाहीं, परंतु या वेटां-
तील सर्व शहरेही घेऊन खुद साइरेक्यूज शहरास वेढा
घातला. आणि यास शेवटचे यशः प्राप्तीविषयीं असा
भरंवसा होता कीं, त्याणे तीस दिवसांत आसपासचे मुल-
खाची धुळधाणी करून ज्या जुन्या इमारती शहराच्या
बाहेर बांधिल्या होत्या व उयांहींकरून शहरास शोभा होती,
या सर्व जमीनदोस्त करून टाकिल्या. परंतु ही मनांत
योजिलेली आनंददायक गोष्ट घडून न येतां अशा विपरीत

गोष्ठी घडव्या कीं, खाचे लष्करांत जरीमरी आली व उन्हाळ्याचा ऊष्माही तिळा सामील झाला, यामुळे खा लष्करांतील बहुत लोक नाश पावून शेवटीं असे झाले कीं, मरीचे भयाने दुखणेकरी याजवळ जावयास कोणासही धैर्य होईना, यास्तव मुर्द्यास मूठमाती न मिळतां ते तसेच जर्मीनीवर पडूं लागले. याप्रणाणे कार्थेजिनियन् लोकांची दुर्दशा झाली. तों इतक्यांत डाई-ओनिसिअस याणे याजवर हळा केला. याजवरो-बर शत्रूचा नाश करण्याकरितां साइरेक्यूज शहरचे सर्व लोक आले होते. परंतु संग्राम करावयास कार्थेजिनिअन लोकांचा सेनापति हिमिल्को यास अगदीं सामर्थ्य राहिले नव्हते. द्याणून त्याणे परत जाण्याविषयीं परवानगी मागितली. परंतु डाईओनिसिअस याणे फक्त आपले स्वजातीय लोकांस घेऊन परत जाण्यास रुकार दिला. त्याप्रमाणे हिमिल्को याणे रात्रीस कोणास न कळवितां निघून जाऊन आफ्रिका खंडांतील मदतगार लोकांस तेथेच सोडून दिल्हे. त्या लोकांविषयीं साइरेक्यूजचे लोकांनी मनांत अगदीं दया न आणितां त्यांस मारून टाकिले. इकडे हिमिल्को हा कार्थेज शहरास सुखरूप पोहोचला, परंतु खाचे हातून स्वदेशाचा दुलौकिक झाला होता, त्यामुळे खाचे मनास पश्यात्ताप होऊन त्याणे आपणास घरांत कोंडून घेऊन स्वहस्ते आपला नाश केला.

तथापि कार्थेजिनिअन लोकांचीं संकटे इतक्यांतच संपलीं असे नाहीं. आफ्रिका खंडांतील या लोकांस त्यांणीं जिंकिले होते ते लोक खांचे तावेदारीपासून मुक्त

होण्यास फार दिवसांपासून उतावले झाले होते. हल्ळी
 खांचे जातभावांस हिमिन्को याणे सिसिली बेटांत नि-
 राश्रित सोडून दिल्यामुळे त्या संतापाचें त्यांस सहन न
 होऊन दोन लक्ष लोक कार्थेज शहरावर चढून जाऊन
 खांणीं त्या शहरास जमीनदोस्त करण्याचा निश्चय केला.
 परंतु कार्थेजिनिअन् लोकांचे नशीब चांगले होते ह्यानून
 त्यांस कांहीं तोशीस लागली नाहीं. कारण कीं ह्या
 दोन लाख फौजेस कोणी सरदार नव्हता व त्या समुदायांत
 दुष्काळ पडून ते लोक आपोआप नाहीसे झाले. ह्या संक-
 टापासून पार पडल्यावर कार्थेजिनिअन् लोकांनी पुनः
 सिसिली बेट घेण्याचा इरादा करून मागो नाहीं सरदार
 यास मोठे फौजेनिशीं त्या बेटावर पाठविले. परंतु त्या-
 चा तेथें पराभव होऊन तो मारला गेला. त्याचे मागून
 जो सरदार झाला याणे बेटांतून निघून जातों व लढाईचा
 खर्च भरून देतों असा करार करून तहनामा केला,
 परंतु त्याजवर सही करावयाचे वेळेस त्याणे असा उजुर
 केला कीं, मालकाचा हुक्म थोडेच दिवसांत यावयाचा
 आहे तो आल्याखेरीज आह्यास शहरे सोडून देतां येत
 नाहीं. याप्रमाणे निमित्त सांगून जी मुदत त्यास मिळा-
 ली होती ती तहनाम्याचा विचार करण्यांतच केवळ घा-
 लविली असें नाहीं. परंतु लढाईची तयारीही झाली.
 कार्थेज शहरांतून धाकटा मागो या नाहीं एक सरदार
 फौजेनिशीं त्या बेटास मोठ्या शितावीने मदतीकरितां
 येऊन पोहोचला. त्याणे पूर्वीचे झालेले वोलणे नाक-
 बूल करून साइरेक्यूजचे लोकांचा एके नेमलेले लढा-
 ईत पराभव करून आपले मर्जीप्रमाणे त्या लोकांस

तहनामा करणे प्राप्त केले. तो तहनामा त्याचे स्वदेशीय लोकांस इतका हितकारक झाला कीं जो मुलुख त्याणे सर केला होता खांत खाचा अम्मल निवैर राहिला.

थोरला डाइओनिसिअस हा क्रिस्ताचे पूर्वी ३६८वे वर्षी विषाचे योगानें मृत्यु पावला. त्याचा पुत्र त्याच नांवाचा राज्याधिकारी झाला. तो फार जुलमी होता ह्याणून लोकांनीं त्यास सिसिली बेटांतून काढून दिले. परंतु त्याणे कांहीं युक्तीनें परत येऊन या बेटांतील राहणाऱ्या लोकांचा सुड उगविला. नंतर साइरेक्यूज शहरचे कांहीं लोकांनीं आयसेटा नामक मनुष्यास आपले कुमकेस वोलाविले तेणेकरून त्या शहरांत निरनिराळ्या फळ्या झाल्या. इतक्यांत कार्थेजिनिअन् लोक एक मोठा जाहाजांचा समुदाय घेऊन आले ते बंदरापासून दिसूं लागले, तेव्हां लोकांच्या उमेदी खचून खांणीं कारिंथ ह्याणजे खांची मूळभूमी तींतील राहाणरे लोकांस कुमकेविषर्यां अर्जी पाठविली. ती त्या लोकांनीं कबूल करून त्या देशांतील टिमोलिअन् नामें एक मोठा गुणी मनुष्य होता खास फक्त हजार फौजेनिशीं साइरेक्यूज शहरास पाठविले. त्याणे मोळ्या धैर्यानें त्या शहरास येऊन डाइओनिसिअस याची अशी दशा केली कीं खास यशःप्राप्तीची निराशा झाल्यावरून त्याणे किला सोडून देऊन कारिंथ शहरास जाऊन तेथें शाळा घातली. टिमोलियन् याजपाशीं फौज फार कमी होती, ही न्यूनता दुसऱ्यास न दाखवावी ह्याणून आपले शाहणपणानें त्याणे भेद जाणणारे लोकांचे मार्फत कार्थेजिनिअन् लोकांचे मनांत असा अंदेशा उत्पन्न केला कीं, त्या लोकांचा मागो नामें सरदार या-

स दगावाजीविषयीं भय प्राप्त होऊन त्यांणे ती मोहिम प्रस्तुतकाळीं असाध्य आहे असें निमित्त करून सोडून दिली, आणि तो आपले जाहाजांचे समुदायानिशीं स्वदेशास परत गेला, तो समुद्राचे कांठीं पोहोचतो आहे तोंच यास लोकांनीं दगावाज ठरवून तेथें सुळीं दिले. हकडे सिसिली बेटांत असें वर्तमान झालें कीं आयसेटा हा टिमोलियन् याचे हस्तगत होऊन साइरेक्यूज शहर वरेञ्यापासून मुक्त झालें. तथापि कार्थेजिनिभन् लोकांनीं पुनः त्या बेटावर स्वारी केली, परंतु टिमोलियन् याचे हातून त्यांचा अगदीं पराभव होऊन यांणीं जो मुलूख जिंकिला होता यापैकीं वहुत मुलूख सोडून देऊन खांस तहनामा करणे प्राप्त झालें. याप्रमाणे टिमोलियन् याणे तें बेट वाहेरील शत्रूचे हातून मुक्त करून याचे दुर्स्तीकरितां वहुत बेत केले, परंतु त्यापैकीं वहुतेक पुरे न होतां तो क्रिस्ताचे पूर्वी ३३७ सांवे वर्षीं मृत्यु पावला. परंतु याचे मार्गे प्राचीन काळचे सर्व सेनापतींमध्ये याची मोठी कीर्ति राहिली.

सिसिली बेटाचे इतिहासांत दुसऱ्या विशेष गोष्टी अगाथोक्स नार्मे धनगर याचे अद्भुत कृत्याविषयीं आहेत, परंतु याचीं जोखिमेचीं कार्मे ह्याविषयींचा व कार्थेज शहर व सिसिली बेट यांत रोमन लोकांनीं अम्मल केला त्याविषयींचा इतिहास पुढील काळांत लिहूं.

आही आपले मुळचे संकेतप्रमाणे जे रूमचे राज्य शिकंदराचे अंतकाळाचे पूर्वी सुमारे चार साडेचारशे वर्षे चालले होतें याचे मूळोत्पत्तीचा वृत्तांत न सांगतां वाचणारांस असें सुचवितों कीं, रूमची उत्पत्ति, वृद्धि,

पूर्णता, व शेवटीं संपूर्ण पृथ्वींतील राज्ये, त्यांत मिळालीं
त्याविषयीं वृत्तांत निराळा लिहूँ.

भाग ६.

काळ चवथा.

**शिकंदर बादशाहाचे अंतकाळापासून किस्ताचे
जन्मापर्यंत.**

शिकंदर याचे मागून त्याचा पुत्र राज्याधिकारी झाला—शिकंदराचे
राज्याचो पहिला वांटणी—त्याचें उत्तरकार्य—त्याचे सेनापतीचे आपसां-
तील कलह—त्याचें राज्य शेवटीं चार सेनापतींनीं आपसांत वांटून घेत-
ले—त्या सेनापतींचीं निरनिराळीं राज्ये—या सर्वाविषयींचें पुढीं वर्णन
लिहितों.

ह्या काळांत ज्या ज्या मुख्य गोष्टी झाल्या त्या सर्व
रूमवाले यांचा अम्मल संपूर्ण जगांत प्रसिद्ध झाला त्या
संबंधीच आहेत.—शिकंदराचे मरणानंतर त्याच्या सेना-
पतींनीं त्याचे संपादलेले राज्य आपसांत वांटून घेतल्या-
वर जीं राज्ये त्यापासून उत्पन्न झालीं तीं कांहीं वर्षे-
पर्यंत स्वतंत्र राहून शेवटीं एकामागून एक याप्रमाणे सर्व
रूमचे बादशाहींत मिळालीं. यास्तव जींपर्यंत तीं रा-
ज्ये स्वतंत्र राहिलीं होतीं तींपर्यंतचा संक्षिप्त इतिहास
सांगून नंतर त्यांचा रूमवाले यांशीं संबंध झाला त्यावि-
षयींचा वृत्तांत रूमचे इतिहासांत सांगू. त्या इतिहा-

सांत कार्थेज, सिसिली, स्पेन, आणि इटली ह्या देशांत जीं जीं विशेष वर्तमानें झालीं तींही सांगितलीं जातील.

शिकंदर बादशाहाचा अंतकाळ झाला त्या वेळेस त्याणे आपले बादशाहीचा कोणीही वारस नेमला नव्हता, ह्याणून खाचे पदरचे सर्व सरदार लोक एकत्र होऊन राज्यसंबंधीं पुढे काय व्यवस्था करावी याचा विचार करू लागले. त्या वेळेस प्रेक्षक सरदाराचा मनोदय असा दिसून आला कीं, नवे राज्य चालविण्याकरिता एकच जोरावर मनुष्य गादीवर न वसवितां आपणच थोर पदवी मिळवावी. शेवटीं खांणीं शिकंदर बादशाहाचा कमसल भाऊ व बालक पुत्र या उभयतांस राज्याचे मालक करून राज्यकारभार घालवावयास पर्डकस नामे सरदारास नेमून राज्याचे निरनिराळे सुभे आपसांत वांटून घेतले: खाचा तपशील;— टालमी यास मिस्त्रदेश दिला; लिओनेटस यास माइसिया दिला; आन्टाइगोनस यास फ्रिजिया, लाइसिया व पांफिलिया हे दिले; लाइसिमेकस यास थ्रेस दिला; आन्टिपेटर आणि क्रेटेरस या उभयतांमिळोन मासिडोनिया दिला; आणि क्यापाडोसि याचे सुभ्यापैकीं कांहीं मुलुख सर झाला होता व कांहीं व्हावयाचा होता ह्याणून तो सुभा युमिनीस नामे सर्वाह्यन शूर सरदार यास लावून दिला. याप्रमाणे वांटण्या झाल्या, परंतु त्या अनिवार सरदारांस अंवरावयास शिकंदरासारिखे जवरदस्त पुरुषाचे तेज नाहींसे होतांच खांणीं आपआपले हिशाचे मुलखांतून स्वतंत्रपणे राहावे अशा उमेदी धरून एकमेकांचे विभागावरही डोळे ठेविले. राज्याची वांटणी झाल्यावर

ज्या थीक लोकांस शिकंदरानें थीस देशांत निरनिराळीं शहरे वांटून दिलीं होतीं, याणीं प्रथम दंगा केला, तो पाइथो नामक सरदारानें लौकरच मोडून टाकिला. शिकंदर मृत्यु पावल्यावर दोन वर्षेपर्यंत याचे उत्तरकार्य व्हावयाचे राहिले होते, तें अशा समारंभाने झाले कीं, तसा समारंभ याचे ऐन भरभरीचे दिवसांतही झाला नव्हता. याचे प्रेतावरोवर त्याचे सर्व इष्टमैत्र हस्तारबंद चालून यांनीं ते बाविलन शहरापासून मोठ्या समारंभाने मिसर देशास नेऊन शिकंदराबाद येथे पुरले. जें शहर त्या शूर पुरुषाने आपले पराक्रमाची आठवण निरंतर राहावी ह्याणून बांधिले होते, व ज्या शहराशिवाय त्याचे समाधीस दुसरी कोणतीही उत्कृष्ट जागा पसंत व्हावयाजोगी नव्हती, त्याणे आपले अंतकाळासमयीं असे भविष्य केले होते कीं माझे उत्तरकार्याचे निमित्ताने रक्खाव व्हावयाजोगे तमाशे होतील, त्याप्रमाणेच गोष्टी घडून आल्या. तो मृत्यु पावल्यावर त्याचे सेनापतीचे राज्यतृष्णेमुळे वीस वर्षेपर्यंत असे वर्खेडे व रक्खाव झाले कीं, तसे पूर्वी इतके थोडके काळांत कधींही झाले नव्हते.

प्रथम लढाई पर्डिकस ह्यांजे शिकंदर याचा नायवयाणे युमिनिस नामक सेनापतीस क्यापाडोसियाचे दंगेखोर सुभ्यांत वाहाल करावयास दुसरे अन्टाईगोनस नांवाच्या सरदारास हुकूम दिला, त्यावरून उपस्थित झाली. आन्टाईगोनस याणे तो हुकूम न मानितां आन्टिपेटर, टालमी, व क्रेटेरस या त्रिवर्ग सरदारांशीं मिळून सर्वांनीं युमिनिस व पर्डिकस याचा नाश करण्याविषयीं

कट केला. यास्तव पर्डिकस यास तो सुभा स्वतांच्या जाऊन सर करणे प्राप्त झाले. त्या कामांत त्यास यश प्राप्त झाल्यावर त्यांने एशियामैनर देश युग्मिनिस यांचे स्वाधीन करून आपण फौजेनिशी मिसरदेशावर चढून गेला. परंतु नाइल नदी उत्तरण्याविषयी त्यांने तीन वेळां यल्न केला तथापि सिद्धीस गेला नाहीं ह्याणुन त्याचे फौजेनेच त्यास मारून टाकिले. या प्रकारे युग्मिनिस यास एशियामैनर देशाचे वर लिहिलेले एके जुटाचे सरदारापासून रक्षण करावयास कौणीही मदतगार राहिला नाहीं—ह्याणुन आनंटाइगोनस, व क्रेटेरस या उभयतांनीं त्या देशावर स्वारी केली, परंतु युग्मिनिस यांनी त्यांचा अगदीं पराभव केला. त्या लढाईत क्रेटेरस ह्याणजे शिकंदराचा जुना सरदार व ज्यास शिकंदर मनापासून मानीत असे तो मारला गेला.

पर्डिकस हा मृत्यु पावळ्यावर आन्टिपेटर ह्याणजे मासिडोनचा अंमलदार हा त्याचे अधिकारावर मुकरर झाला. परंतु त्याचे मनांत भीति होती व चौहाँकडे वंडे उठलीं होतीं. मुलुखाची नवीन व्यवस्थाही झाली तीत बाबिलन सुभ्याचे आसपासचे परगणे सेल्युकस नामे शिकंदराचा दुसरा सरदार यास लावून दिले. इकडे आनंटाइगोनस यांने युग्मिनिस यांशीं मोळ्या जोराने लढाई चालवून दगाबाजीने त्यांचा पराभव करून संपूर्ण एशियामैनर देश त्यापासून हिरावून घेतला. इकडे टालमी यांगेही सुमारे त्याच वेळेस शाम व यहूदिस्थान हे दोन्ही सुभे घेऊन आपले राज्य विस्तीर्ण केले. सदरहू सुभ्यांचा अम्मल मिसर देशाचे हित व

बचाव होण्यास फारच जहरीचा होता. इतक्यांत आन्टिपेटर हा मृत्यु पावला, त्या वेळेस त्याचा पुत्र क्यासांडर हा त्याचे फौजेत शिषयाचे हुद्यावर होता, त्यास आपला अधिकार न देतां त्याणे पोलिस्थर्चन नामक मनुष्यास दिला. इकडे युमिनिस हा शिकंदराचे कुळाचे हक राखून पोलिस्थर्चन नार्मे नायब यासही पुस्तपन्हा करीत होता, परंतु आन्टाइगोनस याणे या वेळेपर्यंत त्याचा पिंच्छा न सोडून एके जाहाजांचे लढाईत त्याचा पराभव केला, तथापि युमिनिस याणे अकस्मात् एशिया खंडांत उतरून सेल्युकस् याणे त्याचा शत्रू आन्टाइगोनस याशी मिलाफ केला होता सबव जे जे लोक त्याशीं वैर मानीत होते ते ते आपले झेऊऱ्याखालीं जमा केले. आन्टाइगोनस याणे त्याचे पाठोपाठ जाऊन ऐन हिवाळ्यांत त्यास गांठून त्याचा पराभव केला. युमिनिस हा शिकंदराचे सर्व सेनापतींमध्ये जवानमर्द व प्रमाणिक होता, परंतु त्याची फौज कांहीं कारणावरून त्याशीं नाराजी झाली होती, यामुळे त्याचा पराभव होऊन त्याचे फौजेने त्यास धरून आन्टाइगोनस याचे हावालीं केले. त्याणे त्याचे कार हाल करून त्यास मारून टाकिले.

युमिनिस याचा नाश होतांच आन्टाइगोनस हा ग्रतिस्पर्धी यांजपासून मुक्त झाला, परंतु त्याचे शत्रू नाहींसे झाले नछते, व जरी त्याचें वय ऐशीं वर्षांवर होते तथापि जी उमेद ज्वान सरदारामध्ये असते ती त्यास असून त्याणे आपले मालिकावरोवरच राज्यसंपादनाची उमेद धरिली होती, व त्याचा पुत्र डेमिट्रिअस हा रानटी स्वभावाचा असून मोठा पराक्रमी मनुष्य होता; यासुब त्या उभयतां-

च्या उमेदी तोडण्याकरितां इतर सरदारांस एका करणे प्राप्त झाले. टाळमी याणे गाजा शहराजवळ डेमिट्री-अस याचा पराभव करून लढाई सुरु केली. परंतु त्या जयाचे मोबादला शांग व यहुदिस्थान ह्या दोन्ही सुभ्यांत आन्टाइगोनस याणे दौडधूम करून नंतर टायर शहरास वेढा घातला, तें शहर चवदा महिन्यांनी त्याचे हातास आले. याप्रमाणे चार वर्षे लढाया होऊन नंतर आन्टाइगोनस व त्याचे सर्व शत्रू (सेल्युकस खेरिजकरून) यांमध्ये तहनामा झाला. त्यांत असा ठराव झाला की हरएक सरदाराने ज्या मुलखांत ज्याचा वास्तविक अम्मल असेल तितका संभाळावा, व श्रीस देशांतील शहरे स्वतंत्र राखून शिकंदराचा पुत्र त्याच नांवाचा यास बहुत लोकांचीं संमते घेऊन बादशाही तख्तावर वसवावा. (याप्रमाणे ठराव झाला) परंतु तो तहनामा शिकंदराचे पुत्रास नाशकारक झाला, कारण कीं दुसरे वर्षी क्यासांडर याणे त्यास व त्याचे आईस मारून टाकिले, व त्याच वेळेस क्लीओपेट्रा ह्याणजे शिकंदराची वहीण, हिलाही आन्टाइगोनस याणे आपले बेत पुरे करण्यावदल मारून टाकिले. याप्रमाणे शिकंदर ह्याणजे प्राचीन काळचा सर्वांहन मोठा योद्धा हा मृत्यु पावल्यावर विसा वर्षांत त्याचे कुळांतील सर्व मनुष्ये निर्दयपणाने मारलीं गेलीं.

टाळमी याचा अधिकार समुद्रांत वाढू लागला व त्याणे साइप्रस नामे बेट घेतले. यास्तव त्यास अणखी पुढे वाढू देऊ नये ह्याणून आन्टाइगोनस यास त्याशीं पुनः लढाई करणे प्राप्त झाले. तेव्हां डिमिट्रीअस याणे टाळमी याशीं साइप्रस बेटांत लढाई करून मोठा जय मि-

व्यविला, आणि शिकंदर बादशाहाचे कुळांत कोणीही राहिला नाहीं हें जाणून राज्यपदवी आपण भोगूं लागला. हें वर्तमान इतर सुभेदारांस समजल्यावर तेही आपआपले सुभ्याचे राजे झाले. नंतर आनटाइगोनस व त्याचा पुत्र डिमिट्रीअस या उभयतांनी खुद मिसर देशावर चढाई केली, परंतु तींत त्यांस यश आले नाहीं, ह्याणून झोडस नामे एक शहर ह्याणजे ज्यांतील राहाणाऱ्यांनी टालमी यास कुमक केली होती, त्यास वेढा घातला. तें शहर संपूर्ण श्रीस देशांत मोठे प्रसिद्ध व त्यांतील राहणारे लोक सौदागरी करून मोठे मातवर व पराक्रमी झाले होते, सबव त्यांणी मोठी लढाई करून डेमिट्रीअस याचा इलाज चालेनासा केला. तेहां त्यास यशः प्राप्तीची आशा न राहन आथेन्स शहरचे लोकांकडून त्यास बोलावणे आले होते तें वेढा काढण्यास योग्य कारण आहे असे समजून तो स्वसंतोषाने चालता झाला. तेथें गेल्यावर श्रीक लोकांनी त्यास मित्राप्रमाणे किल्यांत हत्यारांसुद्धां येऊं दिले, आणि मासिडोनचे राज्य काबीज करण्याकरितां तो आपले सैन्याचा मुख्य सेनापती नेमिला. तेहां त्याणे श्रीस देशांतील क्यासांडर ह्याणजे मासिडोनचा सुभेदार याचीं ठाणीं उठवून देऊन मासिडोन शहरावर जावयास निघाला तो इतक्यांत त्याचे बापास शत्रूंनीं दबाविले ह्याणून त्याणे त्यास आपले कुमकेकरितां बोलावूं पाठविले, सबव तो परत गेला. या उभयतांस मारून टाकण्याकरितां सेल्युक्स व लाईसिभेक्स हे टालमी क्यासांडर व यांकडे मिळून होते ह्याणून त्यांशीं व या उभयतां पितापुत्रांशीं फ्रिजिया देशांत इप्सस नाम-

क गांवाजवळ क्रिस्ताचे पूर्वी ३०१ या वर्षी एक मोठी शेवटची लढाई झाली तींत अन्टाइगोनस हा मारला गेला आणि खाचें राज्य नष्ट झालें. याचा पुत्र डेमिट्री अस मोठे शिताकीने आपले जाहाजांवर चढून ग्रीस देशास परत गेला. तेथें त्याणे एक मोठी युक्ति चालविली ती आख्या मासिडोन व ग्रीस ह्या दोन्ही देशांचे इतिहासांत सांगून. ही लढाई झाल्यावर दोन्ही यशस्वी सरदार घ्यणजे लाइसिमेकस व सेल्युकस यांणीं आपले जुटांतील दोन सरदार हजर नव्हते, खांचा कांहींच विचार मनांत न आणून जिंकिलेले राज्य आपसांत वांटून घेतले. याचा तपशील एशियामैनर मौन्ट टारस नामक डॉंगरापर्यंत लाइसिमेकस याणे घेतला, व याच डॉंगराचे पूर्वेकडील मुलूख सेल्युकस यास दिला.

याप्रमाणे वीस वर्षांपर्यंत सतत लढाया झाल्या नंतर शिकंदर याचे पदरचे सरदारांपैकीं चार सरदार काईम राहिले होते, खांणीं खाचें राज्य आपसांत वांटून घेतले. याचा तपशील टाळमी याणे मिसर देश व क्यासांडर याणे मासिडोनिया; व सेल्युकस याणे टारस डॉंगराचे पूर्वेकडील एशिया खंडांतील मुलूख; व लाइसिमेकस याणे याच डॉंगराचे पश्चिमेकडील एशिया खंडांतील मुलूख व भ्रेस देश; याप्रमाणे घेतले. सदरहू वीस वर्षांमध्यें ज्या ज्या देशांतून लढाया झाल्या होत्या याची याची पायमली होऊन कुळंबी यांची मेहनत निर्फल झाली. आणि पुढे जरी ह्या राज्याचे चार विभागांत कांहीं दिवसपर्यंत स्वस्थता झाली, तथापि चारी राजे आपले मनांत कांहीं दर्द न आणितां एकमेकांशीं

लढाया करीत होते; परंतु तीं राज्यें एकामागून एक या-
प्रमाणे रूमचे वादशाहींत मिळाल्यावर खांचीं नांवे मार्गे
पडून त्यांत स्वस्थता झाली. आज्ञी आतां हीं राज्ये रू-
मचे वादशाहींत मिळत तोंपर्यंतचा इतिहास निराळा सां-
गावयास आरंभ करितों.

सेल्युकस याचे राज्याविषयीं.

सेल्युकस याचे राज्याचो स्थापना—त्याचो हिंदुस्थानावरील स्वारी—
त्याचा चंद्रगुप्त नामक राजाशीं तहनामा—त्याणे मुळचो राजधानी
सोऱ्डन आन्टाईओकस नामे शहर राजधानी केली—त्याचा मारेकरी
यांचे हातून नाश—आन्टाईओकस पहिला—आन्टाईओकस दुसरा—
पार्थिया व ब्याक्ट्रिया ह्या दोन्ही देशांतील दंगे—दुसरा सेल्युकस—तिस-
रा सेल्युकस—थोरला आन्टाईओकस—त्याच्या मोठमोठाल्या स्वाज्ञा—
एशियामैनर देश रूमवाले यांचे हातीं गेला—एफिनस—त्याचा स-
धर्माभिमान—यहुदी लोकांचा दंगा—तें राज्य रूमचे वादशाहींत मिळा-
ले—या सर्वाविषयींचे वर्णन पुढे लिहितों.

सेल्युसिडींचे राज्य सेल्युकस याणे वरच्या एशिया
खंडांत क्रिस्ताचे पूर्वी ३१२ वे वर्षी ह्याणजे शिकंदर वाद-
शाहाचा अंतकाळ झाल्यावर आठ वर्षांनीं स्थापिले.
ह्या राज्यांतील मुलुख शिकंदर याणे केवळ आपले कव-
ज्यांत आणिला होता असे नाहीं, परंतु त्यांत दौडधुम के-
ली होती, यास्तव तें राज्य चालवावयास मोठा पराक्रमी व
गुणी, मनुष्य पाहिजे होता. तसाच गुणी सेल्युकस हा
होता, व ही आश्र्वर्याची गोष्ट आहे कीं, त्याप्रमाणे त्याचे
कुळांत दुसरा कोणीही झाला नाहीं. त्याणे अटक, व
युफ्रेटिज, याच्यामधील व जिहून नदी, व फारस देश-
चा अखात यांमधील संपूर्ण मुलुख पांच वर्षांत कवजात
आणिला. नंतर क्रिस्ताचे पूर्वी ३०५ वे वर्षी त्याणे हि-

दुस्थानांतील चंद्रगुप्त नार्मे एक मोठा पराक्रमी राजा यावर मोठे फौजेनिशीं स्वारी केली. परंतु गंगा नदीपर्यंत गेल्यावर त्याणे त्या राजाशीं तहनामा केला. त्यांत त्या राजापासून पांचशे हत्ती घेऊन जो मुलुख हिंदुस्थानांत त्याणे मासिडोन देशाचे शिपायांचे वाहादुरीने सर केला होता तो सर्व सोडून द्यावा आणि आपले राज्याची अटक नदी हद करावी असा ठराव केला. आणि इप्स-सचे लढाईत आन्टाइगोनस मुत्यु पावल्यामुळे त्याणे आपले राज्य बहुतकरून दुप्पट वाढविले. नंतर त्याणे मुळचे राजधानीची जागा सोडून भूमध्य समुद्राचे कांठावर आन्टाइओकस नार्मे शहर हैं राजधानी केली. परंतु ही गोष्ट त्यास नाशकारक झाली, कारण कीं युफ्रेटीज व अटक ह्या दोन्ही नद्यांचे मधील मुलखांत त्यास राहाणे जरूर होतें, तसें न झाल्यामुळे त्यांत त्याची सत्ता कमी होऊन त्याचा पश्चिमदेशाचे इतर राजाशीं कलह उत्पन्न झाला. अठरा वर्षेपर्यंत त्याचे राज्यांत लढाई न होतां स्वस्थता राहिली, यामुळे त्याचे रयतेचा मोठा फायदा झाला. त्याणे बहुत शहरे वांधून मुख्यत्वेकरून पूर्वेस अक्सस नदीचे कांठांनीं व्यापार चालू केला. याप्रमाणे तीस वर्षे राज्य करून तो मासिडोनचे राज्य घेण्याचा उपाय करीत असतां मारेकरी यांचे हातून मारला गेला. तो मरतांच त्याचे राज्यांतील ऐश्वर्य नाहीसैं झाले.

त्याचा पुत्र आन्टाइओकस याणे १९ वर्षे मोठे जोराने राज्य केले, त्याचा कांहीं लौकिक झाला नाहीं कारण कीं त्याणे बाथिनिया देश घेण्याविषयीं प्रयत्न केला असतां त्या देशाचे राजानैं गाल्स लोक ह्याणजे ज्यांस सांप्रत कांळीं

“फरासिस” असें ह्यणतात त्यांस वोलावून गालेशिया ह्यणजे एशियामैनर देशाचे मध्यभार्गीं एक प्रांत आहे त्यांत राहावयास त्यास जागा दिली. त्या लोकांचा आन्टाइ-ओकस याणे लढाईत पराभव केला तथापि त्यास मुलखांतून काढून देणे त्यास अशाक्य झाले. सेल्युकसाचे राज्याचा मोडता पाया आल्यामुळे परगेमस देशांतील नूतन वाढलेलीं राज्ये हीं आपला अधिकार वाढवू लागलीं. आन्टाइओकस मृत्यु पावळ्यावर त्याचा पुत्र त्याच नांवांच्या गादीवर बसला. त्याचे राज्यांत स्थिरांचे आधिपत्य फारच वाढले, व राजदरबारांत ऐषअरामी होऊन होऊन सरकारचा अमल कमी झाला. यामुळे पार्थिया व ब्याकटिया ह्या दोन्ही देशांत दंगे होऊन ते त्यापासून स्वतंत्र झाले. ह्याशिवाय त्याचे १९ वर्षांचे राज्यांत कोणतीही विशेष गोष्ट झाली नाही. त्याचे मागून दुसरा सेल्युकस हा राजा झाला, त्याणे २० वर्षे राज्य केले, परंतु त्यांत निरंतर लढाया होत राहन राज्य अगदीं डवघाईस आले. पार्थिया देश त्याचे राज्यापासून वेगळा झाला होता, तो पुनः जिंकण्याविषयीं त्याने प्रयत्न केला, परंतु त्या मोहिमेत त्याचा पराभव होऊन त्यांतील बदललेले लोकांनीं त्यास धरून जन्मभर कैदेत ठेविले. त्याचा जेष्ठ पुत्र तिसरा सेकस हा कांहीं लौकिक संपादन न करितांतीन वर्षे राज्य करून विषाचे योगाने मारला गेला. त्याचे मागून त्याचा धाकटा भाऊ, ज्यास थोरला आन्टाइ-ओकस असें ह्यणत होते, तो राज्यावर बसला. त्याणे मिडिया व फारस देश यांचे सुभेदार बदललेले होते यांस आपले कवज्यांत आणून मिसर देशाचे राजाने

त्यांपासून शाम देश हिसकावून घेतला होता ह्याणून त्यावर स्वारी केली, परंतु राफियाचे लढाईत त्याचा पराभव झाला. त्यानंतर त्यांने एशिया खंडाचे उत्तरभागांतील बदललेले सुमे जिंकण्याचा प्रयत्न केला, परंतु तो सिद्धीस न जातां त्यास त्या सुभ्यांचा स्वतंत्रपणा काईम करणे प्राप्त झाले. याप्रमाणे त्याची जागोजाग आशेची निराशा झाली, तथापि त्यांने आपली फौज हिंदुस्थानांत नेऊन जरी त्याचा अम्मल त्या देशांत राहिला नाहीं, तथापि ज्या देशाचा स्वतंत्रपणा त्यांने कवूल केला ते खेरीज करून वाकी एशिया खंडाचे पूर्वकडील संपूर्ण भागांत प्रभुत्व स्थापित केले. नंतर लौकरच त्यांने मासिडोन देशाचा फिलिप नार्मे राजा याशीं मिलाफ करून टालमी ह्याणजे मिसर देशाचा राजा यास लाईसिया व फिनिशिया ह्या दोन्ही सुभ्यांतून काढून दिले. येणेकरून त्याचा अम्मल रूमवाले ह्याणजे जे लौक त्या वेळेस आपला मुलूख पूर्वदिशेस वाढवीत होते त्यांचे हद्दीस येऊन मिळाला. तेव्हां थोरला हानिबल ह्याणजे रूमवाले यांचा हाडवैरी त्यांने त्याचे दरबारांत आश्रय पावून रूमवाले यांस ज्यास्ती वाढू देऊ नये ह्याणून त्यांशीं इटली देशांत युद्ध करण्याचा विचार केला; परंतु त्या विचारापासून काय हासिल होईल हें जाणण्यास आनंदाईओकस यास सामर्थ्य नव्हते, ह्याणून त्यांने ती गोष्ट करणे कवूल केले नाहीं. शेवटीं रूमवाले यांणीं त्याचे राज्यावर चढाई करून त्याचा पराभव करून त्यास आपले मर्जीप्रमाणे तहनामा करणे प्राप्त केले. तो तहनामा त्यास खालीं करण्याजोगा होता. सदरहू तह-

नाम्यांत त्याणे संपूर्ण एशियामैनर देश ह्यणजे जो हंद मुलूख मौन्ट टारस डॉगरापासून समुद्रापर्यंत होता तो सो-डून द्यावा व एके वर्षांत एक मोठी रक्कम दाहा हप्त्यांनीं रूमवाले यांस द्यावी व हानिबल यास आपले राज्यांतून काढून द्यावें व हप्त्यास तारण आपला पुत्र ओर्लीस द्यावा, याप्रमाणे ठराव झाला. सदरहू एशियामैनर देश रूमवाले यांचे स्वाधीन होतांच त्याणीं परगेमसचा राजा ह्यणजे रूमवाले यांचा दोस्त व आन्टाईओकस याचा हाडवैरी याचे स्वाधीन केला. थोरला आन्टाई-ओकस याणे सदतीस वर्षे राज्य केलें, नंतर तो मारला गेला.

यानंतर त्याचे पुत्रांने अकरा वर्षे राज्य केलें परंतु रूमवाले यांचे प्रौढ प्रतापामुळे कोणतेही राष्ट्राचा जोर त्यांजपुढे चालत नव्हता सबव त्याचे राज्यांत विशेष गोष्ट झाली नाहीं. त्याचे मागून त्याचा पुत्र एपिफेन्स हा गादीवर वसला. तो रूमवाले यांचे दरबारांत शाहाणा झाला होता. त्याणे मिसर देशचे राजाशीं लढाई केली, परंतु त्यांत रूमवाले याणीं दखलगिरी ठेविली यामुळे तो देश त्याच्यानें सर झाला नाहीं. तो आपले धर्माविषयीं मोठा अभिमानी होता ह्याणून त्याणे शीस देशांतील ढोऱी मतें आपले राज्यांत फैलावण्याचा विचार केला. तेणेकरून यहूदी लोकांचा दंगा होऊन जुडिया देश त्याचे राज्यापासून स्वतंत्र झाला. त्या राजाचा अंतकाळ क्रिस्ताचे पूर्वी १६५ वे वर्षी झाला.

आतां सेल्युसिडीचे राज्याचा अणखी इतिहास सां-

गणे जरुर दिसत नाहीं, कां कीं त्यांत फक्त आपसां-
तील लढाया, व खानेजंग्या व अशीं भयंकर कामे होतीं
कीं, त्यांपासून आपोआप मन फिरावे. सारांश त्या
राज्याची मर्यादा दिवसानुदिवस कमी होऊन सेल्यु-
क्स याचे विस्तीर्ण राज्यापैकीं शाम व फिनिशिया ह्या
दोन्ही सुभ्यांशिवाय अणखी कांहींही राहिले नाहीं.
याप्रमाणे तें राज्य डबघाईस आले होते, सबव रूमवाले
यांस झाला जिक्रावे न लागतां त्यांणीं क्रिस्ताचे पूर्वी सु-
मारे ६४ वे वर्षी तें राज्य आपले बादशाहींत दाखल क-
रून तिचा तो एक सुभा केला.

मिसर देशाविषयीं.

पहिला टाळमी—स्थाचे यशस्वी राज्य व नवीन जिंकलेले मुलुख—दु-
सरा टाळमी—मिसर देशाचा व्यापार—स्थाचे दरबाराचे ऐषाराम—ति-
सरा टाळमी—स्थाच्या सात्या—तो मृत्यु पावन्यावर राज्यातील घालमेल-
दीडशें वर्षीची अंधाधुंदी—रूमवाले याची तेजोवृद्धि—कळोपेट्या—मि-
सर देश रूमवाले यांचे बादशाहीचा सुभा झाला—या सर्वांविषयींचे वर्णन
लिहितों.

आही पूर्वी सांगितलेंच आहे कीं शिकंदर बादशा-
हाचे राज्याची वांटणी झाली तींत टाळमी ह्याणून जो
शिकंदर याचे सरदारांमध्ये श्रेष्ठ सेनापति होता, यास
मिसर देश हा प्राप्त झाला. पूर्वी तो देश दोनशें वर्षे-
पर्यंत पारसी लोकांचे हातीं राहून यांचे जुलमामुळे उ-
जाड झाला होता, तो टाळमी याचे कवज्यांत आव्यावर
चोहींकडील व्यापार खांत चालू झाला, व विद्या व लि-
पिज्ञान यांचाही उत्कर्ष झाला येणेकरून तें मोठे ब-

व्याख्या राज्य झाले. पहिला टाळमी हा शिकंदर याचे तालमेत राहिल्यानें राज्य संपादून याचें संरक्षण करण्यास व त्यास उद्यास आणण्यास फारच योग्य झाला होता. याणें मिसर देशांतून सामान जमा करून आपले धन्याचे मनांत होतें त्याप्रमाणे शिकंदराबाद नामे नवे वसविलेले शहर हें आपले राज्याची राजधानी करून तें राष्ट्रांतील व्यापाराचें मुख्य स्थान करावयास मोठा परिश्रम केला. ह्या कामांत त्यास इतके यश आले की, शिकंदराबादचे बंदर चालू झाल्यानें टायर शहराचे माहात्म्य कमी होऊन पश्चिमेकडील सर्व व्यापार त्याच शहरांत उत्तरोत्तर होऊं लागला. टाळमी याजवर मिसर देशांत दोन वेळ परचक आले, परंतु याणे आपले शत्रूंस केवळ हटविले इतकेंच नाहीं, परंतु फिनिशिया व यहुदिस्थान व साइप्रस हे तिन्ही मुलुख जिंकून आपले राज्यांत मिळविले. सदरहू तिन्ही मुलुखांत जाहाजांचे सामान फारच चांगले होतें. ते तिन्ही देश मिसर देशचे राज्याचे दीडशे वर्षेपर्यंत सुमे होऊन राहिले. याशिवाय, टाळमी याणे आफ्रिका खंडांत शिरिज नामे मुलुख व लिबियाचे राज्य, असें जिंकून आपला मुलुख वाढविला. याप्रमाणे, याणे मुलुख जिंकून एकूणचाळीस वर्षे राज्य केले.

याचे मरणानंतर त्याची गादी त्याचाच पुत्र दुसरा टाळमी यास निर्वेधपणे प्राप्त झाली. त्याणे अडतीस वर्षे स्वस्थपणे राज्य केले. त्या राजाचे वेळेस मिसर देशाचा समुद्रांत मोठा हुकूम चालत होता, व जमीनीवरही त्या राज्यापेक्षां दुसरे कोणतेही जोरावर राज्य न-

बहते. त्यांतील ऐश्वर्य व संपत्ति इतकी वाढली होती कीं, तशी पूर्वी कोठे कधींही वाढली नव्हती. शिकंदराबाद शहरचा व्यापार तीन दिशेस चालला होता, तो जगांतील सर्व व्यापाराचे शंहरांतून होत होता, व जमीनी-वरून आफ्रिका व एशिया ह्या दोन्ही खंडांत व उत्तरेस भूमध्यसमुद्राचे कांठावरील सर्व देशांतून व दक्षिणेस आर्बस्थानचे आखातापासून हिंदुस्थानचे संपन्न मुलखापर्यंत याप्रमाणे व्यापार होत असे. मिसर देशांत नवीन बंदरे चालू झालीं व कालवे खोदले गेले, तेणेकरून व्यापार इतके सुलभतेन्हे वाढू लागले कीं, जकातीचा पैसा दर वर्षास ४००००००० इर्लिंग ह्याणजे चार कोट रुपये जमा होऊन खांत राज्याचा सर्व खर्च भागू लागला. ह्या गोष्टीचा दाखला आहास हाळीं दोन हजार वर्षांनी अमेरिका खंडांत दृष्टीस पडतो. परंतु व्यवस्थेने खर्च करून साधेपणाने वागण्याची रीति टाळमी याणे शिकंदर याजपासून घेतली होती ती त्यास राज्य प्राप्त झाल्यावर त्याणे चालविली. ती त्याचे पुत्राचे दरवारांत नाहींझी होऊन तो ऐषआरामांत पैसा खर्च करू लागला, तेणेकरून त्याचे राज्याचे मुळास दिवसानुदिवस खणती लागली. दुसरा टाळमी मृत्यु पावळ्यावर याचा पुत्र तिसरा टाळमी याणे क्रिस्ताचे पूर्वी २४६ वे वर्षी गादीवर बसून पंचवीस वर्षे राज्य केले. सांत याणे आपले बापाची शांतपणाची चाल सोडून देऊन पूर्वेकडे व्याकट्रिया देशापर्यंत मुलुख जिकून आफ्रिका खंडांतही हाबस देशाचे मध्यभागापर्यंत मुलुख काबीज केला. परंतु हा सर्व मुलुख त्याणे व्यापार वृद्धिंगत होण्याचे कामास

लाविला. खाजवरून असें दिसून येते कीं, या देशांत राजा पराक्रमी व शाहाणा असतो या देशाची स्थिति लवकरच बदलते. शंभर वर्षांचे पूर्वी मिसर देशचे लोकांस व्यापाराचा जितका तिरस्कार होता तितका कशाचाही नव्हता, तथापि या देशांत तिन्ही टाळमी यांचा अम्मल राहिल्यानें तो देश जगांतील सर्व ठिकाणचे व्यापाराचे मुख्य स्थान झाला.

मिसर देशांत शंभर वर्षेपर्यंत तीन टाळमी यांसारिखे पराक्रमी राजांचा अम्मल राहिल्यानें या देशाचें फारच कल्याण झाले. परंतु तिसरा टाळमी याचा अंतकाळ होतांच त्या राज्यांतील तेज कमी होऊन राज्यकारभारांत घालमेल झाली. या दरबारांत ऐषअरामी व सोदेगिरी इतकी माजली कीं, यांचा कांहींच नेम राहिला नाहीं. यामुळे मोठमोठालीं अनुचित कर्म होऊलागलीं. तिसरा टाळमी मृत्यु पावल्यावर दीडशे वर्षेपर्यंत मिसर देशचे इतिहासांत व्यभिचार, व राज्यक्रांति, व रक्तखाव, असेंच लिहिलेले आहे. तें वाचणाऱ्यांस त्रासदायक आहे. (सबव ह्या संक्षिप्त इतिहासांत याजविषयीं तपशील लिहिणे जरूर दिसत नाहीं.) याप्रमाणे तें राज्य दिवसानुदिवस क्षीण होत चालले होते, तों इकडे रुग्मचे लोकसत्तासक राज्याचा प्रताप वाढून या लोकांनीं तें राज्य आपले अटोक्यांत आणून ठेविले. पुढे त्या लोकांनीं कांहीं दिवसपर्यंत नानाप्रकारचे खेळ खेळून त्या राज्याखालचा परदेशांतील मुलुख हिसकावून घेऊन या विशेषित राज्यावर द्विओपेट्रा नार्मेशेवटची राणी, ही वंशपरंपरेचे अनुक्रमानें राज्याधि-

कारी केली. ती सर्वांहून सुंदर व शाहाणी होती, परंतु जारकर्म करीत असे. तिणे सिजर झणजे त्या काळीं रूमचे राज्यांत व जगांतही सर्वांहून पराक्रमी सरदार होता त्यास व आनंदनि नामे दुसरा सरदार झणजे ज्याणे कांहीं वर्षेपर्यंत रूमचा कारभार केला होता, त्या उभयतांस मोहित करून ते मरतांच आगष्टस नामे रूमचा वादशाहा यासही मोह घालण्याचा विचार केला, परंतु त्याशीं तिचा कांहीं उपाय न चालून त्याणे तिला धरण्याचा बेत केला. यास्तव तिणे कैदी राणीप्रमाणे रूमवाले यांचे दृष्टीस पडून अब्रू जाणार ती न जावी झणून क्रिस्त्याचे पूर्वीं ई वे वर्षी विष खोऊन प्राण दिला. नंतर मिसरदेश रूमचे वादशाहीचा सुभा झाला. वर लिहिलेले दीडशीं वर्षांचे अंधाधुंदींत राज्याधिकाराविषयींचे कलह शिकंदराबाद राजधानींतच राहिले होते. यामुळे वाहेरचे मुलखांत स्वस्थता राहिली.

ज्या काळीं रूमवाले याणीं जिंकलेले मुलखांतील दौलत स्वदेशास आणिली, त्या काळीं तें शहर ऐषअ-रामाचे स्थान होऊन शिकंदराबाद शहरापासून जो पैसा उत्पन्न होई तो ते लोक नाजुक खर्चास लावून देत होते, यामुळे व जीं बंदरे रूमचे स्वाधीन होण्याचे पूर्वीं मुलखांतील लढायांमुळे बहुतकरून बंद झालीं होतीं, यांतून शिकंदराबादचे बंदराचा व्यापार विनहरकत चालू होऊन त्या शहराचा अधिकार भूमध्य समुद्रांत मुख्य झाला. यामुळे तें शहर केवळ रूम शहराचेही दुसरे प्रवीचें शहर झाले.

मासिडोन व ग्रीस या देशांविषयीं.

आन्टिपेटर—ग्रीक लोकांचा दंगा—डिमास्थिनिस—ग्रीक लोकांचा पराभव—आन्टीपेटर याचें सुखदायक राज्य-क्यासांडर व पोलिसपर्चन—डिमिट्रिअस फेलेरियस—शिकंदर वादशाहाचे कुळाचा वध—आन्टाइगो-नस याचा पुत्र डिमिट्रिअस यास मासिडोनचें राज्य प्राप्त झाले—त्याचा मृत्यु—लाइसिमेकस व परस—आन्टाइगोनस गोनेटस नामे मासिडोनचा राजा—एकियन लोकांचा जूट—डिमिट्रिअस दुसरा—आन्टाइगोनस डोसन—फिलिप—त्याची रूमवाले यांशीं लढाई—त्याचा अपमानपूर्वक तहनामा—त्याचा पुत्र डिमिट्रिअस याचें खेददायक मरण—परसिअस—त्याचा रूमवाले याचे हातून पराभव—मासिडोन रूमचे वादशाहीचा सुभा झाला—या सर्वांविषयींचें वर्णन पुढे लिहितों.

शिकंदर वादशाहाचे अंतकाळीं आन्टिपेटर हा बदललेल्या मासिडोनचा सुभेदार होता, व जो दंगा ग्रीस देशांतील लोकसत्तामक राज्यांत उपस्थित झाला होता त्याचा जोर तोडण्याविषयींही त्यासच अधिकार दिलेला होता. शिकंदराचे प्राणोक्तमण झाल्याचें वर्तमान मुलखांत प्रसिद्ध झाल्यावर संपूर्ण ग्रीक लोक, परंतु विशेष-करून आथेन्स शहरचे लोक यांस फारच आनंद झाला, आणि त्यांणीं आपणांस मासिडोनचे तावेदारीपासून मुक्त करण्याचा निश्चय करून डिमास्थिनिस नामे त्या काळचा सर्वांहून थोर वक्ता व मासिडोनचे राजांचे घराण्याचा हाढवैरी यास परत बोलाविले. नंतर ग्रीस देशांतील बहुतकरून सर्व लोकसत्तामक राज्यांनी मोठ्या सितावीनें फौज उभी करून तिजवर अतिसाहसी लिआस्थिनिस नामे सरदार नेमिला. त्याणें तत्काळीं आन्टिपेटर याचे शोधार्थ निघून त्याचा ठिकाण लागल्यावर त्यांशीं लढाई करून त्याचे फौजेची अगदीं दाणादाण करून टाकिली. तेज्हां आन्टिपेटर यास लेमिया श-

हरांत आश्रय घेणे प्राप्त झाले. परंतु त्याही शहरास लिआस्थिनस याणे वेढा घातला. तथापि आन्टिपेटर हा कांहीं दिवसांनीं त्या शहरांतून अकस्मात् निघून गेला, त्या वेळेस लढाई होऊन त्यांत ग्रीक लोकांचा असा घात झाला कीं, त्यांचा लिआस्थिनस नामे सरदार हा मारला गेला. पुढे लिओनेटस नामक सरदाराने आन्टिपेटर यास कुमक केली. तथापि ग्रीक लोकांचे एकत्र जमलेल्या फौजेने त्याचा पराभव केला. परंतु हा जय त्यास नाशकारक झाला. कारण कीं, त्या फौजेपैकीं बहुत लोक लष्कर सोडून त्या जयाचा डौळ मिरवीत आपले घरोघर जाऊन खुशाली भोगावयास लागले, व जे लोक लष्करांत राहिले होते त्यांणीं कवाईत करणे सोडून दिले. यामुळे ते अगदीं अव्यवस्थित झाले.

इतक्यांत क्रेटेरस याणे क्रिस्ताचे पूर्वी ३२३ वे वर्षी आन्टिपेटर याचे कुमकेकरितां एशियाखंडांतून नवी फौज आणिली. ग्रीक लोकांस उभयतां सरदारांचे एकत्र झालेल्या फौजेशीं लढाई करावयास सामर्थ्य नव्हते, ह्याणून त्यांजला आन्टिपेटर यास शरण जाणे प्राप्त झाले. तेव्हां त्या सरदाराने ग्रीस देशांत आपला अम्मल पुरेपणे स्थापिला. आणि इतर शहरचे लोकांवर कांहींशी दयाकरून आधेन्स शहराची इतकी दुर्दशा केली कीं, त्यांतील थोर थोर लोक बाहेर काढून दिले व लोकसत्तात्मक राज्य नष्ट करून शहरांत आपले तरफेने वंदोवस्त ठेविला. इतकेही त्याणे केले तथापि, ही आश्वर्याची गोष्ट आहे कीं आधेन्स शहरांत व इतर शहरांत आन्टिपेटर याचे अम्मलदारीमुळे इतकी स्वस्थता झाली कीं, त्यास सर्व लोक

हा श्रीस देशाचा मालक व रक्षण करणारा असे ह्याणु लागले. फक्त इटोलियन् लोकांनी माझ कांहीं दिवस-पर्यंत त्यास इजा दिली, परंतु शेवटीं त्यांचाही त्यांने पराभव केला. याप्रमाणे श्रीस देशाचा वंदोवस्त करून आन्टिपेटर यांने एशिया खंडावर स्वारी केली. तेथून परत आल्यावर त्याचा अंतकाळ झाला. त्या वेळेस त्यांने आपला पुत्र क्यासांडर यास फक्त सेनापतीचीच पदवी देऊन पोलिस्पर्चन नामे शिकंदराचे पदरचा जुना सरदार त्या वेळेपर्यंत कायम राहिला होता त्यास राज्य चालविण्याचा अधिकार दिला.

क्यासांडर याचे मनांत असे आले की, राज्यांतील मुख्य अधिकारावर माझा जन्मतः हक असतां, माझे वापाने माझा वारसा नामंजुर केला. सबव त्याजला संताप प्राप्त होऊन तो पोलिस्पर्चन याशीं वैर वांधून लढाई करण्यास उद्युक्त झाला. तेव्हां पोलिस्पर्चन यांने आन्टिपेटर याची श्रीस देशांतील व्यवस्था रद्द करण्याकरितां त्या देशाचे सर्व लोकसत्तात्मक राज्यांस त्याचे मुलखाच्या सोडचिठ्या दिल्या. तेव्हां आथेन्स शहरचे लोकांस स्वतंत्रपणा प्राप्त झाल्यामुळे त्यांस फारच आनंद झाला, परंतु त्या शहरांत फोशिअन् नामे सर्वाहून सन्मार्गी मनुष्य होता, त्यास त्यांणीं मारून टाकिले. यामुळे त्या स्वतंत्रपणाचा उपभोग घेण्यास त्यांस सामर्थ्य राहिले नाहीं. इतक्यांत क्यासांडर हा श्रीस देशांत दाखल झाला, तेव्हां पोलिस्पर्चन यांने त्याशीं लढाई करण्याची तयारी केली, आणि फौजेसुद्धां तो तेथून कुच करून आटिका देशांत गेला. त्या मुलखाची त्याचे

फौजेने धुळधाणी केल्यावर त्यांने क्यासांडर याचे स्वारीची खबर ठेवण्याकरितां आपला पुत्र शिकंदर तेर्थे ठेविला आणि आपण पिलोपोनिजस देशास गेला. तेर्थे सर्व लोकांनी त्यास वहुमान दिला, परंतु मिग्यालोपोलिस शहरचे लोकांनी त्याशीं लढाई करून त्याचा पराभव केला. सबव त्यास मासिडोनिया देशास परत जाणे प्राप्त झाले. यानंतर क्यासांडर यांने श्रीस देशांत आपला अम्मल स्थापून आपले तर्फेने डिमिट्रिअस-फालेरिअस नाऱे त्या देशांत सर्वाहून सामर्थ्यवान् मनुष्य होता त्यास आथेन्स शहरचे बंदोबस्ताचा अधिकार दिला. त्याचे अम्मलदारीमुळे तेथील लोकांस इतके सुख प्राप्त झाले कीं सर्वांनी थोर मनाने त्याचा उपकार मानिला.

आही आतां शिकंदर बादशाहाचे कुटुंबाचे वधाविषयां पुढे लिहितो. शिकंदराची आई ओलिंपिया ही उर्मट व अनिवार होती, तिणे एरेडिअस नाऱे शिकंदराचा कमसल भाऊ व त्या भावाची राणी या उभयतांस मोठे निर्दयपणाने मारून टाकिले. नंतर खुद तिलाच क्यासांडर यांने पिडना नामक शहरांत वेढून टाकिले, तेव्हां तिला घोड्याचे मास खाऊन जीव जगाविणे प्राप्त झाले. परंतु शेवटीं ती त्याच सरदाराचे हातीं गेली, तेव्हां त्यांने तिला जिवे मारून टाकून रोकसेना ह्याणून शिकंदराची राख व तिचा तरुण पुत्र या उभयतांचीही तीच अवस्था केली, आणि शिकंदराचा लेकवळा हरक्युलिज याचे डोळे काढून त्यास पोलिस्पर्चन याचे हातून मारून टाकविले. याप्रमाणे शिकंदर बादशाहाचा कुलक्षय झाला.

इकडे क्यासांडर याच्या आशा व निराशा यांमध्ये पानाप्रकारच्या झटापटी होऊन शेवटीं इप्सस नामे गां-घाजवळ एक मोठी लढाई झाली. तींत आन्टाइगोनस नामे सरदार मारला गेला, व त्याचा पुत्र डिमिट्रीअस हा जाहाजांत बसून पळून गेला, याजमुळे चार विजयी सरदारांमध्ये राज्याची वाटणी पुनः होऊन क्यासांडर याचा श्रीस देशांत अम्मल झाला, व त्यास प्रतिस्पर्धी कोणीही राहिला नाही.

क्यासांडर याचा मासिडोन व श्रीस या दोन्ही देशांत अम्मल झाल्यावर त्याणे तीन वर्षे राज्य केले, नंतर तो मृत्यु पावला. त्या वेळेस त्याचे राज्यास याचे तीन पुत्र वारस होते. पैकीं जेष पुत्र फिलिप, हा लौकरच मृत्यु पावला. वाकी दोन पुत्र राहिले त्यांमध्ये राज्याविषयीं कलह उत्पन्न होऊन धाकटा भाऊ शिकंदर याणे डिमिट्रीअस नामे आन्टाइगोनस याचा पुत्र, ज्याणे इप्ससचे लढाईचे अंतीं जाहाजांचे योगाने आपला प्राण वांचविला होता, त्यास आपले कुमकेस बोलाविले. परंतु त्याणे कांहीं कारण-वरून त्यास मारून टाकविण्याचा विचार केला असतां ती खवर डिमिट्रीस यास समजून त्याणे उभयतां राज-पुत्रास मारेकन्यांचे हातून मारविले आणि आपणास भर-सभेमध्ये निर्दोषी ठरवून सर्व लोकांचे रजावंतीने आपण गादीवर बसला. याप्रमाणे आन्टिपेटर याचे कुळाचा शेवट झाला; व अन्टाइगोनस याचे पुत्राची इप्ससचे लढाईमुळे निराशा झाली होती. तोच क्रिस्ताचे पूर्वी २९४ वावे वर्षी शिकंदर बादशाहाचे गादीचा मालिक होऊन त्याणे सात वर्षे राज्य केले. त्याचे राज्य, मा-

सिडोन, थेसली, व थ्रेसचे सुभ्यांतील बहुतकरून मु-
लुख, द्यांत होते. त्यांत स्वस्थता करून पुर्तेपणे अम्मल
करावयाचा तो न करितां आपण नेहेमीं परदेशांतील
मोहिमैत गुंतलेला असे. शेवटीं त्याणे एशियाखंड सर-
करण्याचा इरादा करून त्यावर स्वारी केली, परंतु त्याचा
सासरा सेल्युक्स नामे बाबिलनचा राजा याणे त्याचा
घराभव करून त्यास घरून जन्मभर कैद केले.

मासिडोनचे तख्त रिकांमें झालेंसे पाहून त्यावर वस-
प्याविष्यां दोन प्रतिस्पर्धी उमेदवार उभे राहिले. त्यांत
एक लाईसिमेक्स, छणजे ज्यास शिकंदराचे राज्याचे
वांटणींत थ्रेस देश मिळाला होता, तो व दुसरा पिरस
नामे इपायरसचा राजा, याप्रमाणे होते. पिरस हा
शिकंदराचा नातलग होता व त्याजप्रमाणे लौकिक मि-
व्यविष्याविष्यां फार उत्कंठित होता, परंतु शिकंदरामध्ये
जसे थोरपणा, टृढता, इत्यादि गुण होते तसे गुण त्याम-
ध्ये नव्हते. त्या उभयतां प्रतिस्पर्धी राजांची लढाई झा-
ली, तींत लाईसिमेक्स याचा जय झाला. नंतर याणे
तख्तावर वसून चार वर्षे राज्य केले. पुढे याचा वैरी
सेल्युक्स नामे एशिया खंडाचा राजा याशीं क्रिस्ताचे
पूर्वी २८२ वे वर्षी लढाई होऊन यांत याचा नाश झा-
ला. नंतर सेल्युक्स याणे मासिडोनिया देशांत आ-
पले नावानें द्वाही फिरविली, परंतु थोडकेच दिवसांनीं
तो युरोपखंडांत गेल्यावर त्यास लाईसिमेक्स याचे
एका स्वकीयाणें मारून टाकून त्याचा खर्जीना व फौज
आपले स्वाधीन करून घेऊन मासिडोनची गादी
वळकावली. परंतु इतक्यांत गाल्स लोक छणजे

ज्यांस सांप्रत काळीं “फराशीस” असेहे ह्याणतात त्यांणीं त्याजवर स्वारी करून त्यास मारून त्याचेहे राज्य हिसकावून घेतले. नंतर ते लोक मोठ्या आवेशानें डेल्फी शहरचे देवळांतील दबलत लुटावयास गेले, परंतु तो पाहाडी मुलुख जायांच विकट होता, याजमुळे त्यांचा पराभव झाला. तेब्दी अडाणी लोकांस असा विश्वास आला कीं, ज्या देवतेचें स्थान त्यांणीं भष्ट करण्याचा विचार केला होता, त्याच देवतेनें आपल्या सामर्थ्येकरून त्यांचा पराभव केला.

मासिडोनची गादी पुनः रिकार्मी होतांच आन्टाइगोनस गोनेटस नामे डिमिट्रिअस याचा पुत्र, ह्याणजे थोरला अन्टाइगोनस याचा नातू, याणें तो अधिकार उचलला. परंतु इतक्यांत वर सांगितलेला पिरस नामे इपायरसचा राजा ह्याणें इटली देशांतून परत येऊन त्यास पदच्युत करून आपले नांवानें द्वाही फिरविली. नंतर थोडकेच दिवसांनीं तो पिलोपोनिजस देशास गेला आणि आर्गास शहरांत जात असतां त्याचे मस्तकावर घराचें कौल पडून त्याचा प्राण गेला. नंतर अन्टाइगोनस हा पुन्हा मासिडोनचे गादीवर बसला आणि जो त्या देशांतील स्वस्थपणा बहुत दिवसांपासून नाहींसा झाला होता त्याची त्याणें पुनः संस्थापना करून बहुत दिवस मासिडोनचे प्रजेस सुख दिले. मासिडोन देशचे गादीवर सोळा वर्षांत वारा राजे झाले परंतु शेवटीं त्याचेच वंशांतील राजांनीं मासिडोन देश रूपचे बद्दशाहींत मिळे तोंपर्यंत तेथें राज्य केले.

अशीं वर्तमाने ग्रोस देशचे उत्तरेकडील मुलखांत होत

होतीं तों इकडे एकियन् लोकांचे जुटाचे माहात्म्य वाढूं लागले. एकिया देशाचे पहाडी व कंगाळ प्रांत यांतील बारा शहरे, झणजे ज्यांचे उत्तरेस कारंथ देशाचे अखात होते, त्यांतील लोकांनी श्रीस देशाचीं लोकसत्तात्मक राज्ये डवघाईस आलीं त्या वेळीं एकमेकांचे संरक्षण करण्याकरितां एक जूट केला होता, तो शिकंदर बादशाहाची स्वारी व त्याचा अंतकाळ झाल्यामुळे जी घालमेल झाली तींतही कांहीं दिवस तसाच राहिला होता, तो क्रिस्ताचे पूर्वी ३०१ वर्षी इप्ससची लढाई झाल्यामुळे मोडला गेला. परंतु क्रिस्ताचे पूर्वी २८१ वे वर्षी पुनः त्या पैकीं चार शहरचे लोकांनीं आपला प्राचीन स्वतंत्रपणा जाहीर करून पहिल्याप्रमाणे नवा जूट केला. नंतर पुढील पांच वर्षांत त्यांत अणखी इतर शहरचे लोक सामील झाले. याप्रमाणेही कांहीं दिवस क्रम चालून त्या जुटांत कारंथ व सिथिअन व आरगास हीं तिन्हीं शहरे सामील झालीं. तेणेकरून तो जूट इतर लोकांचे मनांत भय प्राप्त करण्यास योग्य झाला. त्या जुटास आरेटस व फिलोपिमेन् या नांवाचे दोन पुरुषांनीं पुस्तपन्हा देऊन तो प्रसिद्धीस आणिला. तेणेकरून श्रीस देशाचे विनाशकाळांत त्याचे उत्तम काळाची आठवण होऊं लागली.

क्रिस्ताचे पूर्वी २८४ वे वर्षी इटोलिया नामे एक मुलुख श्रीस देशाचे उत्तरेस आहे, त्यांतील मांडलिक लोकसत्तात्मक राज्यांवर मासिडोनचे राजाने जुलुम केल्यामुळे त्यांस त्रास प्राप्त होऊन त्यांणीं आपला स्वतंत्रपणा राखण्यावदल एकियन लोकांप्रमाणेच एक जूट करून आन्टाइगोनस (मासिडोनचा राजा) याशीं लढाई करण्या-

चा विचार केला. परंतु त्याचे मनांत एकियाचे जुटाचा अधिकार वाढूं द्यावयाचा नव्हता, ह्यानुन त्यांने आपले वृद्धापकाळांत त्या कासावर फारच लक्ष देऊन मनांत कां-हीं शंका न आणितां जो इटोलियनचा जूट त्याशीं युद्ध करण्याकरितां तयार झाला होता त्याशीं त्यांने सलुक केला. त्या राजाने बहुत दिवस राज्य केलें, नंतर तो क्रिस्ताचे पूर्वी २४३ वे वर्षी मृत्यु पावला. त्या वेळेस त्याचें वय ८० वर्षांचे होतें.

तो मृत्यु पावल्यावर त्याचा पुत्र दुसरा डिमिट्रीअस हा गादीवर वसला. त्यांने इटोलियन लोकांशीं लढाई चालवून एकियनचे जुटास पुस्तपन्हा दिल्हा. याशिवाय त्याचे राज्यांत कोणतीही विशेष गोष्ट झाली नाहीं. याप्रमाणे वारा वर्षे राज्य करून तो क्रिस्ताचे पूर्वी २३३ वे वर्षी मृत्यु पावला. त्यांने अंतकाळसमर्थीं आपले पुत्रास राज्य न देतां आपला भाऊ आन्टाईगोनस-डोसन यास गादीची मालकी दिली. त्याचे राज्यांत स्पार्टन लोकांचा कांहींसा जार्जितकाळ होऊन त्यांशीं व द्या राजाशीं लढाई उपस्थित झाली; ती बहुत दिवसपर्यंत चालून शेवटीं त्या लोकांनीं जय मिळविण्याजोगी लढाई करावी ह्याणुन एकियनचे जुटाशीं मिलाफ केला. याप्रमाणे अकरा वर्षे राज्य करून तो राजा मृत्यु पावला. नंतर त्या गादीवर फिलिप नाभे त्याचाच पुतण्या राजा झाला तो तस्रण १६ वर्षांचे वयाचा होता व जात्यांच त्याजमध्ये बहुत उत्तम गुण होते, परंतु त्यास काळ अनुकूळ नव्हता, यामुळे तो स्वच्छंदी झाला. तो गादीवर वसल्यापासून पांच वर्षपर्यंत एकियन् व इटोलियन या दोन्ही जुटांचे

कलहामुळे जी लढाई उत्पन्न झाली होती तींत गुंतला होता. परंतु त्यांतून मोकळा होतांच त्यास हानिबळ नाहें कार्थेजिनिअन लोकांचा सेनापति याणे रूमवाले यांशीं युद्ध करण्यास वोलावणे पाठविले. तें त्याणे कवूल केले, आणि त्या सरदारानें रूमच्चे राज्य नष्ट करण्याची मसलत केली होती तींत तो साधिल झाला.

रूमवाले यांस एकदम दोन ठिकाणीं लढाई करण्याचा प्रसंग कधीं पडला तर ते लोक एकीकडील लढाई हर प्रयत्नानें टाळीत असत. त्याप्रमाणेच ते हानिबळ यांशीं लढाई करीत असतां त्यांशीं व फिलिप राजाशीं पृथक् जागीं लढाई न व्हावी ह्याणून त्यांणीं ग्रीस देशांतील वहुतकरून सर्व लोकसत्तात्मक राज्यांशीं दोस्ती करून त्याच देशांत फिलिप यास शत्रू उत्पन्न केले. नंतर त्यांणींचे क्रिस्ताचे पूर्वी २०४ वे वर्षीं उभयतां लढणारे राजांचे दर्भियान जाऊन फिलिप व ग्रीस देशांतील लोकसत्तात्मक राज्ये यांमध्ये आपले तरफेने तहनामा करून दिला. परंतु ते लोक एकदां पूर्वेकडील मुलखांचे कारभारांत पडले असतां त्यांस खा देशांत आपला अम्मल करण्याविषयीं लोभ प्राप्त होऊन ते प्रथमतः खा देशांत आपली सत्ता वाढवूं लागले. खाजमुळे खा देशांतील राज्यामध्ये जी कांहीं व्यवस्था झाली होती तीस व्यत्यय येऊन शेवटीं ती अगदीं नाहींशी झाली. तेणेकरून फिलिप याशीं आपोआप लढाई उपस्थित होऊन ती क्रिस्ताचे पूर्वी २०० वे वर्षीं चालूं झाली. परंतु रूमवाल्यांस त्या देशांत जिज्वाक्याचा साह्यकारी कोणीही नव्हता, ह्याणून ती लढाई प्रथमतः दोन वर्षेपर्यंत जोरानें चाल-

ली नाहीं. तिसरे वर्षी रुमवाले यांणीं फिलिप यांशीं अधिक जोरानें लढाई करण्याकरितां श्रीक लोकांचे लोकसत्तात्मक राज्यांस आपले फौजेत भरती करण्याचे उमेदीनें ओलिंपिक नार्मे तमाशा होत असतां त्या वेळेस अशी दंवडी पिटविली कीं श्रीक लोकांनीं स्वतंत्र राहन रुमवाल्यास लढाईत कुमक करावी. त्या तमाशाचे वेळेस श्रीस देशाचे चौहांकडून लोक येऊन मोठा मेळा जामा झाला होता, यांणीं ही गोष्ट ऐकतांच जयजयकाराचा मोठा शब्द कानटाले वसावयाजोगा करून रुमवाले यांस कुमक करावयास ते तयार झाले. तेणेकरून रुमवाले यांची त्या देशांत मोठी सत्ता होऊन यांणीं क्रिस्ताचे पूर्वी १९७ वे वर्षी फिलिप राजा याचा साइनोसिफालींचे लढाईत अगदीं परामव करून टाकिला. तेव्हां खास रुमवाल्यांशीं तहनामा करणें प्राप्त झालें. सदरहू तहनाम्यामुळे श्रीस देशांतील सर्व मदतगार लोक त्या राजाचे ताब्यांतून निघून गेले आणि खाची निवडक फौज कमी झाली व जाहाजांचा समुदायही तुटला व खाचा खंजीनाही कमी झाला.

याप्रमाणे श्रीस देशांत रुमवाल्यांचा मुख्य अधिकार झाल्यावर यांणीं त्या देशांतील मांडलिक राजांचे मनांत स्पद्धी उत्पन्न केली, आणि खांस श्रीक देशाचे कुलमालिक व्हावयास फक्त एकियन् लोकांकडूनच हरकत होती, सबव त्या लोकांचा जोर तोडण्याकरितां ते उद्योग करून लागले. तेणेकरून आन्टाइओकस नार्मे जो राजा नुकतांच शाम (झणजे सिरिया) देशाचै तखतावर कायम झाला होता खाचे मनांत द्वेष उत्पन्न होऊन खाणे

रूमवाल्यांशीं लढाई करण्याकरितां इटोलियन् लोकांशीं मिलाफ केला. परंतु रूमवाल्यांनी यास काढून देऊन त्या लोकांचा अधिकार अगदीं तोडून ठाकिला.

साप्रमाणेच रूमवाल्यांनीं फिलिप राजाचाही अधिकार नष्ट करून टाकावा ह्याणून हरडूनर केली, त्यांणीं खाजवर जो विभू रचिला तो त्यास न सोसून खांचा सूड घेण्यास तो फारच उतावळा झाला, आणि त्याणे हरएक उपाय (कायद्याप्रमाणे अथवा कायद्यास विस्तृद्याप्रमाणे) केला. खाजमुळे त्याचे जुलूमाविषयींच्या गोष्टी रूमवाल्यांचे कानावर नेहेमीं येऊ लागल्या, त्या तेही कान देऊन ऐकू लागले. अणखी दुसरी गोष्ट अशी झाली कीं डिमिट्रीअस नामे त्याचा पुत्र हा रूम शहरांत त्याचेच तर्फेनै ओलीस गेला होता, त्या वेळेस त्याणे तेथें विद्याभ्यास करून व चांगली तर्वियत घेऊन मनुष्यमात्रास प्रिय होऊन रथतेस सूख प्राप्त ब्हावयाजोगे गुण संपादिले होते, परंतु पर्सिअस नामे फिलिप याचा लेकवळा याचे मनांत त्याविषयीं मोठा द्वेष होता, सवव त्याणे त्याजवर असै तुफान उठविले कीं डिमिट्रीअस हा आपले बापास पदच्युत करण्याकरितां रूमवाले यांजकडे मिळाला आहे. असै तुफान उठविण्याचे कारण असै होते कीं, त्याणे आपले मनांत पके जाणिले होते कीं, आमचा वाप डिमिट्रीअस याच्या अशा अपराधाची कधींही क्षमा करणार नाहीं. सारांश, पर्सिअस याच्या मनांत डिमिट्रीअस याविषयीं असा द्वेष वाढू लागला कीं फिलिप यास उभयतांचे कज्जाचा निवाडा करणे प्राप्त झाले. तेव्हां त्याणे डिमिट्रीअस याजवरील आरोप खरा किंवा

खोटा याची चवकशी करण्याकरितां रुम शहरास जासुदावरोवर पत्र लिहून पाठविले. तेव्हां पर्सिअस याणे त्या जासुदास लांच देऊन खाजकडून खोटींच उतरे आपले भावास अपराधी ठरविण्याजोगीं आणविलीं, त्यांजवर फिलिप याणे विश्वास ठेवून डिमिट्रीअस यास अपराधी ठरवून मारून टाकविले. परंतु कांहीं दिवसांनी ती मसलत उजेडास आल्यावर फिलिप यास असे समजले की आपले निरपराध पुत्रास व्यर्थ मारविले, त्यांजवरून याचे मनास अतिशयित खेद प्राप्त होऊन तो वेडा झाला आणि किस्ताचे पूर्वी १७९ वे वर्षी त्याचा अंतकाळ याच दुःखाने झाला. त्याणे ४२ वर्षी राज्य केले परंतु त्याजवर नेहेमीं संकटेंच पडत होतीं.

फिलिप याणे आपले अंतकाळसमर्यां आपला नातू क्षणजे डिमिट्रीअस याचा पुत्र, यास गादीवर बसविण्याविषयीं हुक्म देऊन ठेविला होता, परंतु पर्सिअस हा यास मान न देतां आपणच गादीवर बसला आणि फिलिप याचे मनांत जसा रुमवाल्यांविषयीं मोठा द्वेष होता त्याप्रमाणेंच याणेही वाळगून गादीवर बसल्यापासून सात वर्षेपर्यंत रुमवाल्यांशीं बाहेरून स्नेह ठेवून यांजबरोवर शेवटची लढाई करण्याकरितां आंतून आपले राज्यांतील सर्व सामान जमा करण्याचा उद्योग चालविला, परंतु त्या लढाईचे अंतीं ईश्वराने याचे दैवीं राज्य व जीव हीं गमावणे लिहिले होते. शेवटीं उभयतां राज्याचे मनांतील द्वेष लवकरच बाहेर येऊन उघडपणे लढाई होऊं लागली, आणि पर्सिअस याणे चार वर्षेपर्यंत मोठे जोराने लढाई चालवून रुमवाल्यांची वहत

फौज मारून त्यांचा वहतवेळ पराजय केला, परंतु किल्लाचे पूर्वी १६८ वे वर्षी त्या हव्यावर रूमवाल्यांचे तरफेने नवा सरदार येऊन त्याणे पिडना नामक जाग्यांत याचा अगदीं पराभव करून टाकून लढाईचे अंतीं तो याचे हातीं लागल्यावर त्या लोकांनीं मोठे खुशालीने रूम शहरास नेऊन कैदेंत ठेविला; तेथेंच याचा अंतकाळ झाला. नंतर त्यांणीं मासिडोनचे राज्याचे चार विभाग करून हरएक विभागाचे मालकापासून कर घेण्यास आरंभ केला. त्या वेळेस श्रीस देशांत स्वतंत्र राज्य असें एकियन् लोकांचे मात्र राहिले होतें, परंतु रूमचे अधिकाराशीं व त्याशीं मेळ पाहातां तै राज्य रूमापुढे अगदींच तुच्छ होतें, कारण कीं रूमचे राज्य वहतकरून सार्वभौम झाले होते.

याप्रमाणे रूमवाल्यांनीं मासिडोनचे राज्याची व्यवस्था करून श्रीस देशांतील सर्व राज्यांत आपले तरफेने वकील ठेविले. त्यांणीं हरएक राजाचे कारभारांत नेहेमीं हात घालून याचे मनांत भय व उदासीनता उत्पन्न करीत असावे. शेवटीं रूमवाल्यांनीं एकिया शहरांतून हजार मोठे नामांकित लोक रूम शहरास धरून नेऊन त्यांस १७ वर्षेपर्यंत कैदेंत ठेविले. नंतर मासिडोन देशांत दंगा झाला तो त्यांणीं सहज मोडून पुढे दोन वर्षांनीं कारिंथ शहर नष्ट करून श्रीस व मासिडोन हे दोन्हीं रूमचे वादशाहीचे सुभे केले.

यहूदिस्थानाविषयीं.

यहूदी लोक बाविलनचे राजाचे प्रतिवंधांतून सुटून स्वदेशास परते गेले—यहूदिस्थनांत पारसी लोकांचा अम्मल झाल्यावर त्या लोकांची स्थिती—शिकंदर बादशाहा बैतुलमुकद्दस द्वाणजे यरूशलेम येथें गेला—यहूदी लोक बैतुलमुकद्दस येथून निघेन शिकंदराबाद शहरास राहाव—यास गेले—सेपच्यु आजिंठ द्वाणजे जुन्या धर्मपुस्तकाचा तरजुमा योक भाषेत झाला—यहूदी लोक, आन्टाइओकस नामक शाम देशाचे राजाचे स्वाधीन झाले—त्या लोकावर एपिफेनस नामक त्या देशाचे राजाने जुळुम केला—त्या लोकांचा दंगा —माकेविस नामक पुरुषाचे वंशपरंपरेचै राज्य—हिराड—इसा याचा जन्म—याविषयीच्या गोष्ठी पुढे लिहितों.

यहूदी लोकांस बाविलनचे राजाने त्यांचे स्वदेशां-षासन काढून सत्तर वर्षेपर्यंत प्रतिवंधांत ठेविले होते. परंतु साइरस नार्म फारस देशाचा राजा याणे तो देश सर केल्यावर, धर्म पुस्तकांत लिहिल्याप्रमाणे क्रिस्ताचे पूर्वी ५३६ वे वर्षी त्या लोकांस आपले मूळभूमीस परत जाण्याविषयीं परवानगी दिली. तैव्हां सांत जे लोक मातवर होते ते तेथून निघून युफ्रेटीज नामक नदीचे पलीकडील देशांत जाऊन राहिले, बाकीचे लोक बहुत-करून आपले पूर्वस्थानास जाऊन ते लागलेच बैतुलमु-कद्दस द्वाणजे यरूशलेम येथील देवळाचा जीर्णेद्वार करूं लागले, परंतु त्या कामांत त्यांचे सेजारी द्वाणजे सामेरिया देशाचे लौक यांणीं हरकते केली सबव यहूदी लोकांनी फारस देशाचे राजापाशीं परवानगी मागितली. परंतु ती त्यांस क्रिस्ताचे पूर्वी ५२० वर्षेपर्यंत पुर्तेपणे मिळाली नव्हती. पुढे यहूदिस्थानाचा सुभा हा पारसी लोकांचे राज्य कायम राही तोंपर्यंत शाम देशाचे सुभेदाराचे स्वाधीन होता, परंतु यहूदी लोकांचे आंतील वंदोवस्ताचा अधिकार त्याच जातीचे धर्माधिकारी यांज-

कडे होता. पुढे शिकंदर वादशाहा फारसी लोकांचे राज्यावर चढून गेला त्या वेळेस यहूदी लोकांनी फारस देशाचे राजाचा पक्ष धरून शिकंदर याचे प्रभुत्व अमान्य केले. यास्तव त्या योद्ध्यांने जसा टायर शहरचे लोकांचा सूड घेतला होता त्याप्रमाणेच यहूदी लोकांचा ही घ्यावा असा निश्चय करून तो स्वतां बैतुलमुकद्दस याजवर चढून गेला. परंतु त्या पवित्र शहराजवळ दाखल होत आहे तो इतक्यांत त्यांतील मुख्य पाद्री झणजे धर्माधिकारी हा पाद्रीचा पोषाक करून बरोबर दुसरे पाद्रीलोक घेऊन याचे सन्मुख आला. यास पाहातांचे शिकंदर याचा राग शांत होऊन त्याणे त्या पाद्रीचे मुगुटावर ईश्वराचें नांव खोदलेले होतें त्यास नमन करून याजवरोबर शहरांतून चालत जाऊन बैतुलमुकद्दसचे दैवतीत त्याणे ईश्वराचे नांवाने बळिदान दिले. हे पाहून याचे पदरचे सरदारांस बहुत आश्चर्य वाटले. नंतर त्या मुख्य धर्माध्यक्षाने, धर्मपुस्तकांत शिकंदर याचे पराक्रमाविषयीं जै कांहीं भविष्य लिहिलेले होतें तें त्यास प्रगट केले. तेणेकरून त्यास फारच आवेश येऊन पुढे त्याणे मोठा मुलुख कावीज केला.

शिकंदर वादशाहाचा अंतकाळ होऊन याचे राज्य विसकळीत झाल्यावर यहूदीस्थान हे बहुतकरून फिनिशिया देशाचे सुभ्याखालींच लागत होतें व ज्या लढाया शाम व मिसर ह्या दोन्हीं देशाचे राजांमध्ये झाल्या त्या यहूदिस्थानांतच झाल्या. पुढे पहिला टाळमी याणे शिकंदरावाद शहराची वस्ती हरएक प्रयत्नाने वाढविण्याची फारच काळजी धरून क्रिस्ताचे पूर्वी ३१२ वे वर्षी

बैतुलमुकहस शहर घेऊन यहूदी लोकांचा समुदाय शिकंदराबाद शहरास नेऊन तें आवाद केले, यामुळे जुन्या धर्मप्रस्तकाचे भाषांतर ग्रीक भाषेत होऊ लागले. तें टालमी फिलेडेल्फस लग्नजे दुसरा टालमी याचे कार्किर्दीत पुरै झाले. तो ग्रंथ तयार करण्यास सात जण लागले होते, सबव त्यास “मेप्चु आंजिट” अशी संज्ञा प्राप्त झाली. सदरह यहूदी लोक १०० वर्षेपर्यंत तिन्ही टालमी यांचे हाताखालीं सुखरूप राहिले. परंतु क्रिस्ताचे पूर्वी २०३ या वर्षी त्या राज्यांत अंधाधुंदी झाली, व शाम देशांत अन्टाइओकस नामे राजाचा उत्कर्ष होऊन त्याचा अधिकार वृद्धिगत होऊ लागला, तेव्हां यहूदी लोक स्वेच्छेने त्याचे ताब्यांत गेले. आणि या राजाने यांचे सर्व हक चालू केले. त्यांचा उपभोग त्यांणीं घेऊन त्याचे राज्यापासून चवथा सेल्युकस याचे राज्यापर्यंत ते सुखरूप राहिले, परंतु क्रिस्ताचे पूर्वी १७६ वे वर्षी, अन्टाइओकस इपिफेनस नामे पुरुष शाम देशचे गादीवर राजा झाला. तो ग्रीस देशचे चालीप्रमाणे जबरदस्तीने सर्व प्रजेकडून मूर्तिपुजा करवू लागला, परंतु यहूदी लोकांनी ही गोष्ट अगदीं अमान्य केली, सबव याणे बैतुलमुकहस शहरावर स्वारी करून किस्ताचे पूर्वी १७० वे वर्षी यांत अम्मल करून खांतील राहाणाऱ्यांस फारच इजा दिली. परंतु त्या गोष्टींचा सुड घेण्याचीही संधी घेऊन पोहोचलीच होती. मेकाबिस नामे एक पुरुष योद्ध्यांचे कुळांत उत्पन्न झाला होता याणे स्वजातीस लोक धर्मकृत्याचे मोकळिकेविषयीं लढत होते यांची कुमक घेऊन राज्यांतील थोडेसे सामानाने आन्टाइओ-

कस याशीं लढाई करून याचा वारंवार पराभव केला. ही लढाई, प्रथमतः माटाथिअस् या नांवाचे पुरुषानें डॉ-गरांत फौज जमा करून शाम देशचे लोकांवर छापे घालून सुरु केली होती. याचा पुत्र मेकाबीस यास त्या लढाईचा अधिकार मिळाल्यावर याणे किंतोएक वेळा जय मिळवून शेवटीं मोठे जयजयकारानें बैतुलमुकद्दस शहरांत जाऊन स्वदेशीय लोकांचा स्वतंत्रपण स्थापित केला. ह्या योद्याचे भाऊ जोनाथन, व सिमन, व सिमन याचा पुत्र जान् हार्केनस, या त्रिवर्गांनीं तो लढाईचा क्रम ६० वर्षेपर्यंत चालवून जे जे राजे त्या देशांत बाद-शाहीसृष्टीं लढाया करीत होते त्या सर्वांकडून यहुदी लो-कांस बहुमान देवविला. नंतर जान् हार्केनस ह्यांजे ह्या योद्यांचे जातीचा शेवटचा पुरुष याणे यहुदी लो-कांचे राज्याची हद इतकी वाढविली कीं, तशी दाऊद व सिलेमान यांचे वेळेपासून वाढली नव्हती. परंतु जान् हार्केनस मरतांच यहुदी लोकांची सदी कमी झाली. त्या राजाचे मागून अरिस्टाब्युलस् नामे राजा झाला, त्यामध्ये पराक्रम नसून तो उगाच रयतेवर जुलुम करीत असे. सबव धर्मसंबंधीं त्या देशांत निरनिराळ्या फळ्या झाल्या. शेवटीं रूमवाले व खांचा सरदार पांपि यांस लोकांनीं बोलावून मुलूख खांचे स्वाधीन केला. तो पुढे त्या लोकांचेच हातांत राहिला. पुढे पांपि याणे क्रिस्ताचे पूर्वी ६४ वे वर्षी अरिस्टाब्युलस व त्याचा पुत्र या उभयतांस धरून रूम शहरास नेले, व जरी याणे गादी व धर्माधिकार हार्केनस या मनुष्याचे हावालीं के-

ला तरी याणे त्या देशावर रूमवाल्याची सत्ता ठेविली होती.

क्रिस्ताचे पूर्वी ३९ वे वर्षी रूमचे राज्याधिकाऱ्यांनी हिराड उर्फ इड्युमीन या नांवाचा मनुष्य यहुदिस्थानचे गादीवर वसविला. याणे आपला अधिकार दृढ करण्याकरितां मेकाबीस नामे राजाचे वंशांतील मरिआमनि नामक कन्या हिर्शी लग केले, आणि रूमवाले यांची कृपा संपादून दिवसानुदिवस संपूर्ण यहुदिस्थान व इड्युमिया ह्या दोन्ही देशांत आपला अम्मल स्थापिला. जरी तो राजा आंगची चपळता व शाहाणपणा ह्यामुळे मोठा प्रसिद्ध होता तरी अनुचित व क्रूर कर्मामुळे फारच प्रख्यात झाला. याणे अंतकाळीं आपले तीन पुत्रांचे नावाने राज्याचे व्यवस्थापन करून दिले त्याजवर रूमवाले यांणीं मखलाशी केल्यावरून त्या तीन पुत्रांनीं राज्य आपसांत वांटून घेतले.

सदरहू राजाचा अंतकाळ व्हावयाचे पूर्वी एक वर्ष जीजस्स क्राईस्ट या नांवाचा एक अवतारी पुरुष यहुदिस्थानांत बेथलेहेम् नामक नगरांत, मनुष्यांचा पापापासून उद्धार करून जगांत सुधर्म संस्थापना करण्याकरितां उत्पन्न झाला.

60E99

पहिला भाग संपादन

